

அன்பு மலர் 24.

ஓ
நட

அன்ன அற்புதம்

(இளைசைச் சேந்தமிழ் நாடகம்)

இளை அபிவிருத்தி
• மதுரை.

பிள ஒண்ணுகரங்கள் சபா.

கவாயி சுத்தானந்த பாரதீயர்
இயற்றியது

அன்பு நிலைம்
இராமச்சந்திரபுரம், திருச்சி ஜில்லா.

1939

உரிமை பதிப்புற்றுது.]

[விலை { அண் 10
cts. 50

அன்பு மலர் 24.

12-38- 1939 அபிவிருத்தி 67.

அன்பின் அற்புதம்
பால ஷண்முகரங்க சபர்.

(இன்னிசைச் செந்தமிழ் நாடகம்)

To The Proprietor
Sri Balashanmukhananda
Sabha.
With the best Compli-
ments,

சுவாமி சுத்தானங்க பாரதியார்

இயற்றியது

Dineshwar
31/10/39.



அன்பு நிலைம்

இராமச்சந்திரபுரம், திருச்சி ஜில்லா.

1939

உடைமை பதிப்புற்றது]

[விலை { அணி 10.
cts. 50.]

First Printed:

July, 1939

அங்கை டி.டி. ராமசுவாமி நூலகம்,
 நூலால்தான் வணக்கம்: 49
 முத்திரையால்தான் வணக்கம்: 49

Published by
THE ANBU NILAYAM,
RAMACHANDRAPURAM
Trichy Dt.

Price: { Ten Annas
 { Fifty Cents



Shakti Press Ltd., (Shanti Press), Madras.

பதிப்பு ரை

இந்துல் 24-வது அன்புமலராக வெளிவருகின்றது. தமிழர் அன்பு - இன்ப மயமாக இறைவனை வணக்குவர். அன்பும் இன்பமும் “சிவம்” என்னும் செய்பொருளில் அடங்கும். இன்பம் வேண்டார் யார்? இம்மை மறுமைக்கு வழி காட்டுவதே சிவநெறி. தமிழர் தங்கள் அருமைச் சமயத்தை நன்கு அறிந்து தெளிந்து நின்று பயன்பெறும் பொருட்டே இந் நாடகம் எழுதப்பெற்றது. மற்றோர் எண்ணம் : தனித் தமிழ் நாடகங்களைத் தமிழர் நடித்துத் தனித்தமிழுக்க கலையை வளர்க்கவேண்டுமென்பது. பிறநாட்டார் இக்காலத்தில் நாடகக் கலைவளர்ச்சிக்குச் செய்துள்ள அரிய வேலையைத் தமிழரும் செய்யலாம். பதி ஞயிரம் ஆண்டுகளுக்கு மேல் நாகரிகச் செல்வியாகவும் இசை மடங்கையின் இளவரசியாகவும் விளங்கும் நம்து தமிழ் உறங்கலாமா?

நாடகமேடையைப் புனிதமாக்கவேண்டும். நாடகமேடையைச் சமயசமூக ஆசார சீர்திருத்த மன்றமாகச் செய்தல் இன்றியமையாதது. சிவனும் நடராஜன்; விஷ்ணுவும் அரங்கநாதன். உலகமே அவர்களுடைய ஆனந்தநடனசபை. இந்த உயர்ந்த எண்ணத்துடன் நல்லொழுக்கமும் சிறந்த கல்வியும், அருட்பணியும், இசைத்திறனும், கலைநயமும், நடன சக்தியுமள்ள இருபது தமிழ் வாலிபர்கள் முன்வருவார்களானால், தமிழ் நாட்டில் மிகவும் அரிய சீர்திருத்தங்கள் இயற்றலாம். மற்ற எந்தச் சாதனத்தினும் நாடகத்தின் வாயிலாக மிக எளிதாகச் சீர்திருத்தங்களைச் செய்யலாம்.

தமிழ் உறங்கற்க ! தமிழ் தென் மொழிகளின் தாய் ; தமிழ் விதித்தெழுக ! தமிழ் தனிக் கலைபாக வளர்க ! நாடகம் என்பது இயல், இசை, ஒனியம், அழகு, இன்பம், அன்பு, காதல், கற்பு, உலகம் உள்ள விதம், அது திருந்தவேண்டிய விதம், வாழ்வின் போக்கு, வாழ்வின் கருத்து, வாழ்வு புனிதமுறும் வழி, சமயநெறி, சமதர்மம், கடவுளன்பு, ஆருபிரன்பு முதலிய பலப் பல விஷயங்களைக் கண்முன்னே நடத்திக்காட்டிக் கருத்திற் பதிய வைப்பதாம். நமது தமிழகம் அருட்செல்வஞ் செழித்தது ; அருளாடியார் இங்கே அற்புதஞ் செய்தனர். இன்றும் நமது தமிழகம் அருட்சூடர் நிலயமாக விளங்குகிறது. அதன் மாண்பையும், அருளாடியார் திறனையும், நமக்கியல்பான அருட்கலீவளத்தையும், தமிழின் தெய்வ மனத்தையும், அன்பின் அற்புத சக்தியையும், இறைவன் அடியார்க் கெளியனுகத்துணைபுரியும் உண்மையையும் இந்நாடகம் தெளிவாக விளக்குகிறது.

தமிழ்க் கலை அழுதம் தழைத்துனி தோங்குக !

இப் பதிப்பு, பல சீர்திருத்தங்களைக் கொண்டது ; நடைவளிது ; நாடக லக்ஷணங்கள் இதில் கவனிக்க பெற்றுள்ளன. நகைச் சுவைக்காக ‘தண்டாயுதம்’ என்றும் புதிய பாத்திரம் சேர்க்கப் பெற்றுள்ளது. இப்பதிப்பையே சுத்தப் பதிப்பாகக் கொள்க.

இந்துலைப் பொதுநோக்குடன் பயிலக ; எச்சமயத்தையும் குறைவாகக் கருதற்க ; அததன் இடத்தில் அதது சிறப்பு. அருக சமயம் நற்காட்சி, நல்லறிவு, நல்லொழுக்கம் ஆகிய முவ்வழி பற்றியது. அதன் மாண்பும் மஹாவீர தீர்த்த

தங்கரர் பெருமையும் பாரதசக்தியிற் காண்க. மனிதனுக்கு மனிதன் அறியாமையாற் செய்யும் பிழையையே முதல் பாகம் வர்ணிக்கிறது. பல்லவராஜனிடம் குற்றமில்லை; மனி தன் மனவிகாரமே குற்ற முடைத்து. அதுவே துன் மதி, குண்டன் முண்டனுக வர்ணிக்கப்படுகிறது; ஆதலின் இந்துலைப் படிப்போர் எள்ளளவும் பிற சமயங்களைக் குறை கூறற்க. அவரவர் சமயத்தை அவரவர் சமரஸ வணர் வடன் அனுட்டிக்கவேண்டும். அடியார் அன்பின் அற் புதங்களை இந்துல் விளக்குவதால், இதற்கு அன்பின் அற்புதங் என்று பெயர் வந்தது.

ஓம் சிவம் !

20—7—1939 }
இராமச்சந்திரபுரம் }
 அன்பு நிலயத்தார்



நாடக பாத்திரர்கள்

தண்டாயுதம்	}	அடியார்
சிவபாதம்		
சிவநேசன்		
தீலகவதியார்		
வாக்ஸர் (திருஞாவுக்கரசர்)		
கோயில் அர்ச்சகார்		
பல்லவராஜன்		
சன்னிதி		
துன்மதி		
சதிசேனன்		
அதிகாயன்		
துண்டன்		
முண்டன்		
தத்வசாகரர்		
அடியார் கூட்டம்		
திருஞான சம்பந்தர்		
அப்பூதியடிகள், அவர் மனைவி, இரு மைந்தர்		
திருநீலகண்ட யாழ்ப்பானர்		
சிவமுனிவர்		
அரம்பையர்		



திருநாவுக்கரசு சுவாமிகள்

அறிவு அபிவிருத்தி சங்கம்
மதுரை.

பில ஷண்முகரங்த சபாங் அன்பின் அறபுதம்

—(०)—

க.

மலர்ச்சி 1.

[கோயில் புந்தோட்டம்... சிவநேசன் பாடிக்கொண்டே மலர் பறிக்கிறேன்.]

பண்ணின் இசையாகி நின்றூய் போற்றி !
பாவிப்பார் பாவம் அறுப்பாய் போற்றி !
எண்ணும், எழுத்தும், சொல் ஆனுய் போற்றி.
என்சிந்தை நீங்கா இறைவா போற்றி !
விண்ணும் நிலனுங் தீ யானுய் போற்றி !
மேலவர்க்கும் மேலாகி நின்றூய் போற்றி !
கண்ணின் மணியாகி நின்றூய் போற்றி
கயிலை மலையானே போற்றி, போற்றி !

நமச்சிவாய வாழ்க....நாதன் தாள் வாழ்க....!

தண்டாயுதம்:- (பேய்க்குர லெடுத்து ஒடிவருகிறேன்) நமச்சிவாய வாழ்க ! நாதன் தாள் வாழ்க....

சிவநேசன்:- அடியார் தொண்டைக்கு இன்றுக் கோரோசனை அதிகமோ?

தண்டாயுதம்:-என்சான் உடம்பிற்கு முதன்மை எது சொல் லட்டும் அடியார்?

சிவநோசன்:-என்சான் உடம்பிற்குத் தலையே முதன்மை....

தண்டாயுதம்:-அப்படியல்ல; காலம் மாறிப் போனது. என்சான் உடம்பிற்கு ஒருச்சான் வயிரே முதன்மை. வயிறு வாடினால் தலை ஆடுமா? இரத்தம் ஓடுமா? இந்த வயிற்றில் கோயில் கொண்டுள்ள பெருமானுக்கு இன்று கொண்டாட்டம்....

சிவநோசன்:-என்ன கொண்டாட்டம்?

தண்டாயுதம்:-தயிர்வடை, பாயாசம், அப்பளாம், வெண் டைக்காய்க்குழம்பு, சேப்பங்கிழங்கு மோர்க்குழம்பு, பச்சைமிளகாய்த் துவையல் ற்றட்ட ற்றட! நாலு பட்டை மிளகுபொடிச்சாதமுங் தண்ணீரும் குடிக்கிற கட்டைக்கு, நாலு தொன்னைப் பாயாசமும், மோர்க்குழம்பும் கிடைத்தால் ற்றட. ற்றட.....கேட்க வேண் மூரா.....சிவோஹம், சிவோஹம்!

சிவநோசன்:-இன்றென்ன மகேசர ழுஜையோ?

தண்டாயுதம்:-தம்பி வாராங்களாம்....

சிவநோசன்:-யார்தம்பி? பேரென்ன?

தண்டாயுதம்:-அம்மா தம்பிதான்.... பேர் மருமரு.... என்ன மோ சொன்னங்களே வயிற்றிலே இருக்கிறது; ஒரு ஏப்பம் வந்தால் நினைவு வரும்.

சிவநோசன்:-தாங்கள் மருளவேண்டா. செய்தி தெரிந்தது. திலகவதியார் தம்பி யருளீக்கியார், வடக்கேயிருந்து வருகிறார்?

தண்டாயுதம்:-வடக்கே காசியாத்திரையா, கைலாச யாத்திரையா போன்று?

சிவநேசன்:-இல்லை பாடலீபுரத்திலே அவர் தருமசேனரா யிருந்து, அருகமதோபதேசம் செய்து வந்தார். சூலை நோய் வந்து மிகவும் வருந்தி இப்போது தமக்கை யைப்பார்க்க வருகிறார். சிவனருளால் குடல் நோய் நீங்கவேண்டும்.

தண்டாயுதம்:-இதுதானு பிரமாதம்? இன்று நம்ப பக்கத் திலேயிருந்து நாம் சாப்பிடுவதுபோலே சாப்பிடச் சொல்லுங்கள். குடல்வலி, வயிற்றுவலி யெல்லாம் பறக்கும்.

சிவநேசன்:-அது சிவாபராதத்தால் வந்த நோய், திருவருளால் நீங்கும். இந்த அற்புதத்தைக் கொண்டாடவே இன்று மகேசர பூஜை நடக்கிறது.

தண்டாயுதம்:-முதல் கொண்டாட்டம் இவனுக்குத்தான் (வயிற்றைக்காட்டி)-பிறகே அடியார், தலையார் எல்லா ருக்கும். அதிருக்கட்டும், இந்த மருணீக்கியார் ஏன் வடக்கே போன்று? திளகவதியார் ஏன் இந்த வீரடானக் கோயில் மடத்தில் இருக்கிறார்?

சிவநேசன்:-இத்தனைநாள் திருமடத்தில் இருந்தும், இது உமக்கு தெரியவில்லையா?

தண்டாயுதம்:-தோட்டவேலை சாப்பாடு, சாப்பாடு தோட்டவேலை, உறக்கம்....நினைப்புவந்தால் நாமாவளி ஆனந்தக் கூத்து இவைதாம் இவனுக்குத் தெரியும். சொல்லுங்கள் விவரமாக. ஒரு பாட்டுப்பாடிப் பிறகு சொல்லுங்கள்....

சிவநோசன்:-

ஆட்பா லவர்க்கருநும் வண்ணமும், ஆகிமாண்பும்,
கேட்பான்புகில், அளவில்லை, கிளக்கவேண்டா....

கோட் பா ஸனவும், வினையும் குறுகாமை யெங்தை
தாட்பால் வணங்கித் தலைநின்றிவை கேட்கத்தக்கார்....

தண்டாயுதம்:- (நடமாடிக்கொண்டே) சொல்லட்டும் நமச்சி
வாய வாழ்க, உம் நடக்கட்டும்....

சிவநோசன்:- உலகில் எல்லாரும் இன்பங் தேடுவர். இன்பம்
என்பது சிவம். சாதிசமய வேறுபாடில்லாமல், இன்பம்
வேண்டியோர் எல்லாரும் இச் சிவப்பொருளை
யடையலாம். எந்த மதத்தினர் எப்பெயரால் வழி
பட்டாலும் முடிவில் அடையும் இந்த இன்பப்பொருள்
ஒன்றேயாம். இப்பொரு என்பிற் சிறந்தவர் புகழு
இர். அவர் திருவாழூர் வேளாளப் பெருந்தகையார்.
அவர் மனைவி மாதினியார் கற்பரசி, சிவநோசச்செல்வி.
இவர்களுக்கு, திலகவதியாரும், நமது மருணீக்கியா
ரும் மக்கள் ஆவர். திலகவதியாருக்கு மணப்பருவம்
வந்தது. அவரைக் கலிப்பகையார் என்னும் செந்த
மிழ் வீரருக்குக் கொடுப்பதாகத் தீர்மானித்திருந்தார்
கள். கலிப்பகையார், அரசன் கட்டளையேந்தித் தமிழர்
படையை நடத்தி, வடநாட்டரசன் ஒருவனுடன் போர்
செய்தார். போரில் உயிர்நீத்தார். அதேசமயம் புக
ழனாரும் மாதினியாரும் இங்கே சிவபதம் சேர்ந்தனர்.
திலகவதியார் காதலன் பிரிவைப் பொருது உயிர்விடத்
துணிந்தார்; தமக்கை யிறந்தால் தாழும் இறப்பதாக
மருணீக்கியார் குறுக்கிடவே, திலகவதியார் துறவு
ழுன்று, இங்கேவந்து, கோயிற்பணியும் அராந்தநேயே
மும் கொண்டு வாழ்கின்றார்.

தண்டாயுதம்:—ஏன் சொத்தைவைத்துக்கொண்டு, நன் ரூப்ச் சாப்பிட்டு விட்டோடிருக்கலாமே....

சிவநேசன்:—மருணீக்கியார் உலக நிலையாமையறிந்து, தமது செல்வத்தையெல்லாம் வறியோருக்கு அள்ளிவிட்டு, தான் தருமங்களைச்செய்து, அனைத்தையும் துறந்து, மெய்ப்பொருளைத் தேடிப் புறப்பட்டார். அஹிம்ஸா தருமத்தை அடிப்படையாகக் கொண்டு, தூய அறிவு, காட்சி, ஒழுக்கம் ஆகிய மூன்று வழிகளை உபதேசிக்கும் அருகசமயம் அவருக்கு நன்றெனப்பட்டதால், அச்சமயம் புகுந்தார்; தருமசேனரானார். இப்போது சிவபெருமான் அவரை ஆட்கொள்ளுகிறார்.

தண்டாயுதபாணி:—அதெப்படி ஆட்கொள்வது? தருமசேன ருக்கு இங்கேவரும் எண்ணம் எப்படியுண்டாயிற்று? அங்கே சாப்பாடு வகையாயில்லையா?

சிவநேசன்:—அடியாருக்கு எப்போதும் வயிற்க வேலதான் மூலை. அதற்குமேலே நாலுவிரற்கடையில், உள்ளம் உள்ளதல்லவா? அதில் ஒருவன் உள்ளான்; அவனே எனக்கு இனியன்....

தண்டாயுதம்:—....அதற்கொரு தேவாரம் பாடுவீர்களே.... எங்கே நடக்கட்டும....

சிவநேசன்:—

என்னில் யாரும் எனக்கினியார் இல்லை,
என்னிலும் இனியான் ஒருவன் உள்ளன....
என்னுளே உயிர்ப்பாய்ப் புறம் போந்து புக்கு);
என்னுளே நிற்கும் இன்னம்பர் ஈசனே.....

தண்டாயுதம்:—(வயிற்றைக் காட்டிப் பேய்த் தொண்டை யுடன்) என் உள்ளே நிற்கும் இன்னம்பர் ஈசனே....
(தாண்டவம்)

சிவநோசன்:—தாண்டவம் போதும். அந்த உள்ளிறைவன் அவரவர் பரிபக்குவத்திற் கேற்றபடி ஆன்மாக்களை இழுத்து ஆட்கொள்ளுகிறோன். இன்று மருணீக்கியாரை ஆட்கொள்ளப் போகிறோன்.

தண்டாயுதம்:—இன்று இங்கே (வயிற்றில்) யிருக்கும் ஈசன், பத்துத்தொண்ணைப் பாயாசம் ஆட்கொள்ளப் போகிறோன்....நாம் அடியார் ஆதலாலே, நெஞ்சிற்கு அடியிலுள்ள வயிற்றிலேயே திருக்குறிப்பு நாட்டுகிறோம்.

சிவநோசன்:—அப்படியல்ல; உள்ளாம் நிலைத்து, தலை அவனுக்கு வணங்குக!....உக்கில் அனைவரும் உணர்ந்து ஒதற்கு அரியவன் அவனே, சிவனே....

[திரைக்குப்பின்னே கோயில் மணியடிக்கிறது; தேவாரம் மூழங்குகிறது. தண்டாயுதம் தாண்டவ மாடுகிறோன்]

பித்தா பிறை சூடு! பெரு மானே அருளாளா எத்தான் மறவாதே நினைக் கிண்றேன் மனத் துன்னை; வைத்தாய் பெண்ணைத் தென்பால் வெண்ணெனய் நல் [ஆர் அருட்டுறையுள் அத்தா வனக் காளா யினி அல்லேன் எனலாமே!]

சிவநோசன்:—மலர்கள் போதும். காலைத் திருவிளக்குக் காட்சிக்குச் செல்வோம். நமப் பார்வதி பதயே!

தண்டாயுதம்:—ஹர ஹர மஹா தேவ....இதோ அம்மாளி டம் இந்த மலர்களைக் கொடுத்து, ஒரு எட்டில் பொங்கல் விதியோகம் சாப்பிட வந்துவிடுகிறேன். ஹர ஹர மஹா தேவ!
[திரைவிழுதல்]

காட்சி : 2.

[திலகவதியார் சிவ சிந்தையிலிருத்தல் ; எதிரே சிவவிங்கம், திருவிளக்கு, மலர்கள் உள்ளன.]

திலகவதியார்:—

மெய்தான் அரும்பி, விதிர்விதிர்த்துன்
 விரைவார் கழற்கென்
 கைதான் தலைவைத்துக் கண்ணீர் ததும்பி
 வெதும்பி யுள்ளாம்,
 பொய்தான் தவிர்த்துன்னைப் போற்ற
 சயசய போற்றி யென்னும்
 கைதான் நெகிழி விடேன் உடையாய்
 எனைக் கண்டு கொள்ளே !

தேனினும் பாலினுங் தெள்ளறிவில் தித்திக்கும்
 சிவமே ! அடியார்க் கெனியனே ! அல்லலைப் போக்கும் அரு
 மருங்தே ! அனுவினும் அனுவே, யாதினும் பெரிதே ! மற
 வார் மனத்திற் பெருகும் இன்பமே, போற்றி, போற்றி
 நின்னருள் போற்றி !

எனது தம்பியை இன் ருனது திருவடிக் காளாக்க
 அருள் செய். வழி தெரியாது மயங்கி யலையும் மாந்தர்களை,
 உனது திருநோக்காலே தடுத்தாண்டுக்கொள்வாயாக ! நீ
 யின்றி உல சூயிர்க்கு யார் துணை ?

அப்ப நீ, அம்மை நீ, ஜூயனு நீ, அன்புடைய
 மாமனு மாமியு நீ,
 ஒப்புடைய மாதரும் ஒண்பொருளு நீ,
 ஒருகுலமுஞ் சுற்றமும் ஒளுரும் நீ,

துய்ப்பனவும் உய்ப்பனவுஞ் தோற்றுவாய் நி,
 துணையாயென் னெஞ்சங் துறப்பிப்பாய் நி,
 இப்பொனீ, யிம்மணி நி, யிம்முத்து நி,
 யிறைவனீ, யேறுர்ந்த செல்வனீயே !

[திரைக்குப் பின்னால்]

[“அப்ப! அப்ப! ஜய!”]

யாரது! ஒ! மருணீக்கி! சிவம் வெல்க!

[வயிற்றைச் கையாற் பிடித்துக்கொண்டு,
 நொந்து மெலிந்து யருளீக்கி வருகிறூர்]

மருணீக்கி:—

அப்ப! அப்ப! ஜய! ஜய! பொறுக்கிலேன்! பொறுக்கி
 லேன்! அம்ம! உயிர் போகின்றதே! திலகவதி இ! திலக
 வதி இ இ இ!! அம்ம! அம்மம்ம!! அம்மவோ! ஒ! ஒ! குடல்
 நோய் வடவனல் போலக் கொதிக்கின்றதே! பொறுக்கி
 லேன்! அருந்தவக் கொழுங்கே! நறுங்குணவடிவே! சிவத்
 திருச் செல்வியே! சேவடி பணிகிறேன்! திலகவதி இஇஇ!!
 திலகவதி இஇஇஇ!

[காவில் விழுகிறூர்]

திலகவதி:—தம்பி! எழுந்திரு! எல்லாம் சிவன்செயல்; நமச்சி
 வாய என்று சொல்!

மருணீக்கி:—நமச்சிவாய! நமச்சிவாய! நமச்சிவாய! அப்ப!
 சற்று ஆறுதலட்டங்தேன்! சிவ பெருமானே! நின்
 பெருமையே பெருமை! நின் பெயரே அமுதம்! நமச்சி
 வாய, நமச்சிவாய!

நமச்சிவாய என்பதை ‘நஸ: ஶிவாய’ என்று உச்சரிக்கவும்.

திலகவதி :—தம்பீ ! சிவ நாமத்தின் பெருமை எல்லையற்றது.

காத லாகிக் கசிந்து கண்ணீர் மல்கி,
ஒதுவார் தம்மை நன்னெறிக் குய்ப்பது ;
வேத நான்கினு மெய்ப்பொரு ளாவது
நாத ஞம் நமச்சி வாயவே !
நம்புவார் நமர் நாவி னவிற்றினுல்,
வம்பு நாண்மலர் வார்மது வொப்பது ;
செம்பொனுர் திலகம் உலகுக் கெல்லாம்
நம்ப ஞம் நமச்சி வாயவே !

அழியா இன்பமே சிவம் ! எல்லா வயிர்களும் இன்பத்தையே நாடுகின்றன ; அது சிவமே ! அவ்வின்பப் பெருமானை உயிர்கள் வழிபட்டுயியும் நெறியை நம : என்பது குறிக்கிறது. சிவாய நமவெனுங் குளிகையால் ஊனும், உள்ளமும் பொன்போல் ஒளிரும். தம்பீ, உடலை மற ; உடையானுகிய சிவனை நினை. அவனை நினைத்தலே இன்பம் ; அவன் பெயரே உனக்குச் சிறந்த மருந்து.

மருணீக்கி :—சிவ, சிவ, சிவ, சிவ, சிவ ! ஆ! ஆ! ஆ! இன்னும் வலி பொறுக்க முடியவில்லையே ! திலகவதி இ! இ!

[காவில் விழுதல்]

திலகவதி :—தம்பீ ! எழுந்திரு ! இதோ உன் பாழ் நெற்றியை இத் திருந்திற்றுல் விளக்கு. சிவ சிந்தையுடன் இதைப் பூசிக்கொள். விழுதியின் மகிமை அளவற்றது. அது அன்பிற்கும், தூய்மைக்கும் அறிகுறி. அன்பும் சிவமும் ஒன்றே !

*மந்திர மாவது நீறு; வானவர் மேலது நீறு;
சுந்திர மாவது நீறு; துதிக்கப் படுவது நீறு;
தந்திர மாவது நீறு; சமயத்தி லுள்ளது நீறு;
செந்துவர் வாயுமை பங்கன் றிருவாலவாயான் திருநீறே.

மந்திரம், சுந்திரம், தந்திரம், வேதப்பொருள், வெங்
துயர் தீர்க்கும் மருந்து, போதாக தருவது, புன்மை தவிர்ப்
பது, சத்தியமாவது—திரு நீறே! தம்பி! இச் சிவ சின்
நத்தைச் சிவ மந்திரத்துடன் அணிந்துகொள்.

[திருநீறு தருதல்.]

மருணீக்கி :—நமச்சிவாய! நமச்சிவாய! நமச்சிவாய!

[நீறணிதல்.]

அப்பா! பாதி நோய் குறைந்ததுபோ விருக்கிறதே!
சிவ பெருமானே, நீயே இறைவன்! நமச்சிவாய! நமச்சிவாய! சிவனே போற்றி! தெய்வமே போற்றி!

திலகவதி :—தம்பி, இனிச் சிவனடி போற்றிச் சிவப்பணி
புரி! அவனே அன்பர் களைகண்.

மருணீக்கி.—சிவனே போற்றி! சிவன் செயல் போற்றி!
சிவன் பணி ஒன்றே என் பணி யாகுக!

[வருதல் தண்டாயுதம்]

தண்டாயுதம் :—நமக்குப் பணி இரண்டு: நன்றாகச் சாப்
பெடுதல், ஆனந்தமாய்த் தூங்குதல்....ஆ இந்த
அடியார் யார்....?

திலகவதி :—தண்டாயுதம், மலர்களை இப்படி வை. இவர்
நமது தம்பி மருணீக்கியார்.

*இப்பாசுரம் பிற்காலம் எழுந்ததாயினும், தற்காலத்திற்கேற்ப
இங்கே வழங்கப்பெற்றது.

தண்டாயுதம்:—தம்பி வந்துட்டாங்களா! (வயிற்றைத் தடவி) சந்தோஷம்....அடியாருக்குத் தண்டாயுதபாணி வணக்கம், நமச்சிவாய.

மருணீக்கி :—வணக்கம், நமச்சிவாய.

திலகவதி :—தண்டாயுதம், இவரை அழைத்துச் சென்று காலை அனுட்டானங்கள் ஆனதும் கோயிலுக்கு அழைத்துவா.

தண்டாயுதம் :—இதோ ஒரு நொடியில்: அடியார் எழுந்தருநுக! குளித்துப் பூசி, சம்பாப் பொங்கல் விசியோகத் திற்குத் தயாராகச் சந்திதியில் நிற்போம்.

[திரைக்குப் பின் கோயில் திருமணி, திருப்பாடல்கள் கேட்கின்றன.]

கோயில் அடியார் :—

போற்றி யருஞாக நின் ஆதியாம் பாதமலர்!

போற்றி யருஞாக நின் அந்தமாஞ் செந்தளிர்கள்!

போற்றி யெல்லா வியிர்க்குங் தோற்றமாம் பொற்பாதம்!

போற்றி யெல்லாவியிர்க்கும் போகமாம் பூங்கழல்கள்!

போற்றியெல்லா வியிர்க்கு மீறும் இணையடிகள்!

போற்றியாம் உய்யாட் கொண்டருஞும் பொன்மலர்கள்!

போற்றியாம் மார்கழி நீ ராடேலோ ரெம்பாவாய்!

திலகவதி :—தம்பி, விரைவில் திருப்பள்ளியெழுச்சி சேவிக்கவா. இதோ யான் திருவலகும், திருமெழுக்கும் தோண்டியும் எடுத்துச் செல்கிறேன். பரிசுத்தமாக நீ ஆலயம் புகுஞ்து, அரன் அடி பணிந்து முறையிட்டால் அவன் அடியார் குறை தீர்ப்பான்.

உங்கையிற் பிள்ளை, உனக்கே அடைக்கலமென்
றங்கப் பழஞ்சொற் புதுக்கும் எம் அச்சத்தால்,
எங்கள் பெருமான், உனக்கொன் ருரைப்போங்கேள்:
எங்கொங்கை நின் அன்ப ரல்லார்தோன் சேரற்க!
எங்கை யுனக்கல்லா தெப்பணியுஞ் செய்யற்க!
கங்குல்பக வெங்கண் மற்றொன்றுங் காணற்க!
இங்கிப் பரிசே யெமக்கெங்கோ நல்குதியேல்,
எங்கெழிலென் ஞாயி ரெமக் கேலோ ரெம்பாவாய்!

[எல்லாரும் செல்லல்]

காட்சி : 3.

[திரு வீரட்டானேச்சரர் சங்நிதி. சிவலிங்கத்திற்கு
வழிபாடுகள் நடக்கின்றன. தேவாரம் முழங்குகிறது. திலக
வதியும் தேவார கோஷ்டியுடன் பாடுகிறார்கள். சிவநேசனும்
பாடுதல்.]

தோடுடை யசைவி யன்விடை யேறியோர்
தூவெண் மதிசூடி....
காடுடை யசுட் லைப்பொடி பூசியென்
உள்ளங் கவர் கள்வன்...
ஏடுடைய மல ரான்முனை நாட்பணிந்
தேத்த வருள் செய்த
மீடுடைய பிர மாபுர மேவிய
பெம்மான் இவனன்றே!

[தீபாராதனை நடக்கிறது. கோயில் வழிபாடு முழுதும்
தேவாரமந்திரம் ஓதியே நடக்கிறது]

*சந்தமா ரகிலொடு சாதிதேக் கம்மரம்
உஞ்சுமா முகவியின் கரையினி வுமையொடும்
மந்தமார் பொழில்வளர் மல்குவண் காளத்தி
எங்கையா ரினையடி யென்மனத் துள்ளவே!

[வருதல் தண்டாயுதம், மருணீக்கி.]

திலகவதி :—தம்பி! சிவனைச் சரண் செய்!

[#]மருணீக்கி :—நமச்சிவாய! நமச்சிவாய! பவப்பிணி தீர்க்
கும் பகவனே போற்றி! சிவனே, இன்பமே! செழுஞ்
சுடர்மணியே! அன்பே! நண்பே! அரனே போற்றி!
வாய் மனங் காலு வள்ளலே போற்றி! என்னை
யானும் இறைவா யோற்றி! எல்லாம் வல்ல செல்வா
போற்றி! நின் பெயர் உறைத்தேன்; நீளிடர் கடங்
தேன்! என்னை வாட்டும் இன்னலைத் தீராய்! அரனே!
சிவனே! அம்பலத் தரசே! அடைக்கலம்! அடைக்
கலம்! அடைக்கலம்! ஆ! என் உள்ளத்தில் உன் பண்
ஒலிக்கின்றது. கொற்றவனே! என் குடல் நோய்
தீராய்! அன்பர் அல்லலைத் தீர்க்கும் அரனே! அந்தோ
பொறுக்கிலேன்! ஆ ஆ! ஆ!

[வயிற்றுவலிக்காரன் போலே பாடவேண்டும்.]

கூற்றூயின வாறு விலக்ககலீர் ;

கொடுமை பலசெய் தனநா னறியேன்.

எற்று யடிக்கே யிரவும் பகலும்,

பிரியாது வணங்குவ னெப்பொழுதும் ;

*தேவாரப் பாக்களை, சிவனேசன், சிவபாதம் இருவரும் பாட
லாம், தண்டாயுதம் இடையிடையே நாகுக்காக நடனமாடலாம்.

தோற்றுதென் வயிற்றி னகம் படியே
 குட்ரோடு துடக்கி முடக்கியிட,
 ஆற்றென் ! அடியேன் ! அதிகைக் கெடில
 வீரட் டானத் துறையம் மானே !

நெஞ்சம் உனக்கே யிடமாக வைத்தேன் ;
 நினையா தொருபோது மிருங் தறியேன் ;
 வஞ்சம் இதுவொப் பதுகண் டறியேன் ;
 வயிற்றோடு துடக்கி முடக்கி யிட
 நஞ்சாகிவங் தென்னை நலிவதைன் ,
 நனுகாமற் றுரங்து கரங்துமிஹர்
 அஞ்சேலு மென்னீர் அதிகைக் கெடில
 வீரட் டானத் துறையம் மானே !

அப்பனே ! அம்மையே, அரும்பெருஞ் செல்வமே,
 நின்னை மறங் துய்யேன் ! நின்னடி புகுஞ்தேன் ! நலங் தீங்கி
 ஒம் உனது நாமம் மறவேன் ; பண்ணேஞ்சு உன்னைப் பாட
 மறவேன் !

[பணிதல்.]

.....அப்ப ! நோய் முற்றும் பட்டென விலகியதே ! என்ன
 கியப்பு ! சிவபெருமானே, நீயே இறைவன் ! நோய் முற்
 றுங் தீர்ந்தது ! அன்பர்க்கருளே ! ஆனந்தக்கடலே ! நின்
 கருளைக்கு என்ன கைம்மாறு செய்வேன், சிவசிவ ! நீஅடி
 யார்க்கெளியனென்பது விளங்கியது. கருளைப்பெருமானே,
 பாமலர் சூட்டிப்பணிபுரிந்து, நின்னையே வழிபடும் இன்ப
 மருள்....சிவ, சிவ....சிவ !

[அசர்வி]

அன்பனே, உன் ஆர்வம் நன்று! தேனினும் இனிய தேவாரத்தைப் பாடி எம்மைப் பண்ணை பணிந்தனே! பாகி னாங் தமிழார் பண்பனே! உலகெலாம், ‘வாக்சன்’ என்ன வழங்குக நின்பெயர்!

வாக்சர் :—

எல்லாஞ் சிவனென்ன நின்றுய் போற்றி!

எரி சுடராய் நின்ற இறைவா போற்றி!

கொல்லார் மழுவாட் படையாய் போற்றி!

கொல்லுங் கூற் ரூண்றை யுதைத்தாய் போற்றி! கல்லாதார் காட்சிக் கரியாய் போற்றி!

கற்றூர் இடும்பை களைவாய் போற்றி!

வில்லால் வியனரண மெய்தாய் போற்றி!

வீரட்டங் காதல் விமலா போற்றி!

[பணிதல்]

அருட்பெருங் கடலே! அறிவுச் சுடரே, நின் கருணைப் பெருக்கை எங்குனம் உரைப்பேன்! அடியனைத் தடுத் தாண்ட என் அரசே! கொடுமையாய் அன்பர் குற்றங் களை வாய்! அன்னை யன்புடன் ஆதரவளிப்பாய்! போற்றி, போற்றி ழுதமுதல்வா!

தீலகவதி :—தம்பி, இனி அருட்பணி செய்து வாழ்.

வாக்சர் :—என்கடன் பணிசெய்து கிடப்பதே!

தலையே நீ வணங்காய்—தலை

மாலை தலைக் கணிந்து;

தலையா லேபலி தேருங் தலைவனைத்

தலையே நீ வணங்காய்!



கண்காள் காண்மின்களோ—கடல்
நஞ்சுண்ட கண்டன் றன்னை !
எண்டோள் வீசினின் ரூடும் பிரான் றன்னைக்
கண்காள் காண்மின் களோ !

நெஞ்சே நீ நினையாய்—நிமிர்
புன்சடை நின்மலைனை !
மஞ்சாடும் மலை மங்கை மனைளைனை
நெஞ்சே நீ நினையாய் !

எல்லாரும் :—வாகீசர் வாழ்க ! சிவ னருள் வெல்க !

சிவமயம் ! சிவமயம் ! நமப் பார்வதீ பதயே ! ஹரஹர
மஹாதேவ!

[தீபாராதனையாகி விளியோகம் நடக்கிறது]

எல்லாரும் :—

கற்றூங் கெரியேரம்பிக் கவியை வாராமே,
செற்றூர் வாழ்தில்லைச் சிற்றம்பல மேய,
முற்று வெண்டிங்கண் முதல்வன் பாதமே
பற்று நின்றுரைப் பற்று பாவமே !

[அடியார் எல்லாரும் விளியோகம் பெற்றுச் செல்லல்.]

தண்டாயுதம் :—இருக்கட்டும். அடியார் அங்கமாலை பாடினு
ரே, அதிலே தலை முதல் கால்வரை சேர்த்து, என்
அருமை வயிற்றைமட்டும் விட்டுட்டாரே ! இதென்ன
ஒரகம் ? வயிற்றுக்கு வஞ்சலை கூடாதல்வா ? நான்
அதைப் பூர்த்திபண்ணுகிறேன், கேளுங்கள் :

[வினியோகம் சாப்பிட்டுக் கொண்டே]

வயிறே சாப்பிடுவாய்—நீ

வாடச் சகிப் பேனே....

வயிறு லேயிந்த மேதினி வாழ்வது

வயிறே சாப்பிடுவாய்....

ஹர ஹர மஹாதேவ.... ஹேவ், ஹேவ் !

[செல்கிறஞ்.]

காட்சி : 4.

[பல்லவராஜன் கொலுவிருக்கை. மந்திரி, சன்மதி, துன்மதி, சபையோர் அருகனைத் தொழுது அமர்தல்.]

எல்லாரும்:—

அருகா சரணம்! அமலா சரணம்

முருகார் திருவே! முதல்வா சரணம்!

பெருமா தவனே பெரியோய் சரணம்!

உருகும் அடியார்க் கொளியே சரணம்

அமைதிக் கடலே, அறிவே! நிறைவே!

அமணர்க் கொளியே! அருகா! அருகா!

அமர்க் கரியோய்! அரஹங் தாணம்!

சமவச் சரணத் தரசே சரணம் !

ஓம் அரஹங்தாணம், சித்தாணம் ஆயுரியாணம்! உவஜ்-
ஜாணம்! நமோ லோயே சவ்வ ஸாஹு-உணம்!

[அமர்தல்]

கௌணர்களின் காட்சிகளை நடிக்கும்போது, அச்சமயப் பற்றுள்ளோரின் மனம் புண்ணுகாதவாறுகவனமாக நடிக்கவும்.

பல்லவராஜன் :— மந்திரி சன்மதி, அருகன் அருளால் நமது குடிகள் நலமா? நமது செங்கோல் செழித் தோங்கு கிறதா?

சன்மதி :— அரசே தங்கள் அன்பாட்சியில் அனைவரும் நலந் தழைக்கின்றனர்.

குடிகளிற் குடியேயாவன் ; கோக்களுட்கோவேயாவன் ; அடியவர்க் கடிய னவன்; அற்றவர்க் கரும்பொன் னவான்; கொடியவர் கொடியனுவன்; குவலயத் துயிரின் உள்ளத் துடிதன துள்ளத் தன்பில் துடித்திடு நீதி மன்னன்.

அத்தகைய மன்னைப் பெற்ற குடிகளுக்குக் குறை யேது முள்தோ? அரசிற்கு ஆட்படையினும் அன்புப் படையே அதிக வலிமையாகும். தங்கள் அன்பால் எங்கும் அமைதி னிலவுகிறது. அரசிறை வருவாயைத் தக்கவாறு கல்வி, தொழில், வாணிபம், சுகாதாரம் ஊர்க்காவல், அற னிலையங்கள், தருமப் பிரசாரம் முதலியவற்றிற்கு வழங்குவ தால், நாட்டில் கல்வியும், கல்களும், ஆற்றலும் ஒழுக்கமும் ஒங்குகின்றன.

பல்லவன் :— கிராம ஜனங்கள் குறைவில்லா திருக்கிறார்களா?

சன்மதி :— அரசே! கிராமமே நாட்டின்வேர்; நமது கிராமங்கள் எல்லா வகையிலும் செழிப்புற் றேஞ்குகின்றன. ஒவ்வொரு குடிலும் தொழில் னிலயமா யிருக்கிறது; எங்கும் கல்வியொளி பரவியுள்ளது; கிராம வாசிகள் தங்களை வாழ்த்துகின்றனர். மேலும், தர்ம ப்ரசாரம் ஒழுங்காக நடப்பதால், ஐம்பெரும் பாதகங்களும் குறைந்து வருகின்றன. சிறு தெய்வங்களுக்குப் பலி

யிடல், கள், புலால், இவை பெரிதும் குறைந்து வருகின்றன. குடிகளின் முறையீடுகள் அவ்வப்போது கேட்டுத் தீர்க்கப்படுகின்றன. அருட்கொடி வேந்தன் கருணையால் அனைவரும் சேஷமமாயிருக்கிறார்கள்.

பல்லவன் :—சந்தோஷம்.....

“ பின்னியின்மை செல்வம் விளைவின்பம் ஏமம் அணியென்ப நாட்டிற்கில் வைந்து ”

[சேவகன் வருதல்]

சேவகன் :—மகராசா, பாடலிபுரத்தினின்று பண்டிதர்கள் வந்திருக்கின்றனர்.

பல்லவன் :—உடனே வணக்கமுடன் அழைத்து வா.....

சேவகன் :—மகராஜா உத்திரவுப்படி !

[சேவகன் செல்கிறான்]

(வருதல் பண்டிதர்)

தத்வசாகரர் :—மஹராஜ் நமோத்து !

எல்லோரும் :—நமோத்து !

பல்லவன் :—பண்டிதாச்சாரியரே, இப்படி வீற்றிருங்கள்.

[ஆசனமளித்து, பிறகு]

ஏதேனும் புதுமை யுண்டோ ?

தத்வசாகரர் :—மஹராஜ் ! மிகவும் உன்னதமான பரமேஷ்டி களால் போற்றப்பட்ட நமது மதத்திற்குப் பெரிய சிறுமையுற்றது !

பல்லவன் :—ஆ ! என்னே !

தத்வசாகரர் :—நமது மதத்திற்குத் தலைமைவகித்துக் கண்ண
யிருந்த தருமசேனர், சடையானுக் காளானார்.

பல்லவன் :—ஆ ! இச் செய்தி எனது பெருமையில் இழிவிழுந்தது போவிருக்கிறதே ! அன்பீர், இது எப்படி நிகழ்ந்தது ?

அதிகாயன் :—மகராஜ ! தெரியாதா ; பழையவாசனையால் படு தந்திரங்கு செய்து, குடல் நோய் கொதிப்பதாக வெகு பாடுபட்டார் ! மந்திரம் மருந்து எல்லாம் வழங்கினேம்.

சதிசேனன் :—மஹராஜ ! எல்லாம் சூழ்ச்சி ! நமது மந்திரங்கள் பலிக்கவில்லை யென்று கம்பி நீட்டி விட்டார். தமக்கை திலகவதி தம்பிக்கு விடுதிப்பட்டை போட்டுவிட்டாள் !

பல்லவன் :—ஹா ! அப்படியா ! நாம் அவரை உயர்ந்த நிலையில் வைத்திருந்தோம் ; இப்படி மோசம் செய்து பொறுப்பை யுதறிச் செல்வது துரோகமல்லவா ?

சதிசேனன் :—இப்படி ஏமாற்றியவனை என்னதான் செய்யக்கூடாது ?

அதிகாயன் :—அனைவரும் நம்மை எளனஞ் செய்வாரன்றே? ஆதலின்.....

துன்மதி : அரசே ! தயையும் தாமதமும் வேண்டா. உடனே தகுந்தபடி அவனை.....

[கைச்சமிக்கையால் ‘வெட்டல்’]

பல்லவன் :—தெரிந்தது ! அதுவே நமதுறுதி. சன்மதி, சேனையுடன் சென்று நமக்குப் பிழை செய்தவைன் எப்படியேனும் கொண்டுவந்து, நம் முன் நிறுத்துவாயாக !

சன்மதி :—காவல, நினது கட்டளை புரிகுதும்.

[செல்கிறோன்]

பல்லவன் :—துன்மதி, இவனை எவ்வணம் இளக்கலாம் ?

துன்மதி :—சுட்ட செங்கல்லை இளக்கமுடியுமா ? அதை நொருக்குவதே சூழ்ச்சி !

பல்லவன் :—தத்துவ சாகரரே, வாதில் அவரை வெல்லாமே ?

தத்துவசாகரர் :—அப்பா ! தருமசேனர் கரைகடந்த அறி வாளி. அவரோடு வாது செய்வதார் ? மேலும் அவ் வாதில் நாம் தோற்றுல் இன்னும் இழிவு !

சதிசேனன் :—வாதா ? அவன் செய்தது சூது ? அதற்கு நாம் செய்வது தீது ! இன்றேல் நமது மானம் பிழைக்காது !

பல்லவன் :—முதலில் என்ன செய்யலாம் ?

சதிசேனன் :—நீறு பூசி வருவான்; அதை அழிக்கச்சொல் லுங்கள்.

பல்லவன் :—நீற்றை அழிக்காவிடில் !

துன்மதி :—அவனையே அது வாக்கவேண்டும்.

அதிகாயன் :—அது சரி !

பல்லவன் :— துன்மதி, பண்டிதர்களுக்கு நல் விருந்து செய்தனுப்பு.

துன்மதி :— அப்படியே மஹராஜ ! வயிற்றிற்கும் மனத்திற்கும் நல்ல விருந்து செய்விக்கிறேன்.

[எல்லாரும் செல்லவ்]

பல்லவன் :— ஒருவன் பிறந்த மதத்தினின்று மனத்தைத் திருப்புதல் கடினமே ! ஆயினும் நமது மதத் தலைமை வகித்து, நம்மை வஞ்சித்த இத்தருமசேனைச் சரியானபடி தண்டிக்க வேண்டும். மனமே, இரும்பாகி விடு !

[செல்கிறான்]

காட்சி : 5.

[வாகீசர், சிவநேசன், சிவபாதம், தண்டாயுதம்]

வாகீசர் :— (உழவாரப் பணி செய்துகொண்டே)

நம்பனே ! யெங்கள் கோவே, நாதனே ஆதி மூர்த்தி ! பங்கனே ! பரமயோகி ! யென்றென்றே பரவி நாளும் செம்பொனே, பவளக் குன்றே, திகழ்மலர்ப் பாதங்

[காண்பான்]

அன்பனே யலந்துபோனேன் அதிகைவீரட்டனீரே !

அன்பர்காள், அறிவும், அன்பும், பணியும் உண்மை யும் சிவ நேயமுங்கொண்டு உய்மின் ! உலகெலாம் அவன் கோயில் ; உயிரெலாம் அவன் மேனி ; உணர் வெலாம் அவன் அறிவு ; மனமெலாம் அவன் அன்பு, செயலெலாம்

அவன் வழிபாடாக்கி, சிவ சிந்தையிற் சிவக் கலப்புடன் வாழுமின் !

சிவநேசன் :—அடிகாள், சிவக்கலப்பின் தண்மையைத் திரு வாய் மலர்ந்தருள்க ! ஆன்மா சிவனுடன் அத்துவித நிலையில் எப்படி யுள்ளது ? எப்படிக் கூடுகிறது ? அருள் புரிக.

வாகீசர் :—நமச்சிவாய !

அல்லிமலர் நாற்றத் துள்ளார் போலும்,
 அன்புடையார் சிந்தை அகலார் போலும்,
 சொல்லின் அருமறைகள் தாமே போலும்,
 தாநெறிக்கு வழிகாட்டுங் தொழிலார் போலும்,
 வில்லிற் புரழுன் ரெரித்தார் போலும்,
 வீங்கிருளு நல்வெளியு மானுர் போலும்,
 எல்லி நடமாட வல்லார் போலும்,
 இன்னன்பர்த் தான்தோன்றி யீசே ஞரே !

நல்லீர், அன்பால் உருகி அருளைப் பெறுமின் ! அரு ளால் சிவன் உம்மை ஆண்டு கொள்வான் ! ஆணவம், மாயை, கன்மமாகிய பாசத் தளையிற் பட்டார் பரமனைக் கானூர் ; அவருள்ளும் அரன் மறைந்துள்ளான். மறக் கருணையாலே பிறப்புக ஸீங்து, மெல்ல மெல்லத் தொல்லழுக் கறுத்து, ஆன்மாக்களை அவன் ஆண்டுகொள்கிறான். பாசம் விலகிற் பசு, பதி கூடும். கமலம் மலர்வது சூரியன் கதிரால். அன்பர் மனமலர்ச்சியும் அவனருளாலே யாம். அன்பு சிவமே ! சிவமே அன்பு. பதியறிவிற்கு ஒளிகாட்டுவது அன்பு ; இறைவன் பூவில் மணமும், புனலில் தண்மையும்,

விறகில் தீயும் போல் விரவியுள்ளான்—அவன் அத்துவிதப் பொருள்; அனைத்துள்ளுங் கலந்துளான்.

சிவபாதன் :—அழியாரே, சிவன் மாற்றமும், திரிபு மற்ற ஒருவனே யாவனன்றே? அவன் எங்கு மிருத்தல் எங்கனம்? எல்லாம் புரிதல் எங்கனம்?

வாக்சர் :—அழியார் கேட்கட்டும். இன்பமேயான அம்பலவாணன்; ஆகாயத்தை அணிந்து விளங்குவான்; அது தகராலயம், சிற்றம்பல மெனப்படும். அப் பரமாகாய தேவதையே பராசக்தி, ஆனை, அம்பிகையாம். சிற்சக்தி, ஆண்த சக்தி, இச்சா சக்தி, ஞான சக்தி, கிரியா சக்தி என ஐந்தும் அப் பராசக்தியிற் போந்து, சிவபெருமான் ஆனையை நிறைவேற்றுகின்றன. அவருடைய அருட்சக்தி யெங்குமுள்ளது; செகமனைத்தும் சிவசக்தி யாடல்.

சிவஞேசன் :—ஆனால் சிவனுக்கும் ஆன்மாக்களுக்கும் எப்படி யறவு?

வாக்சர் :—அவன் தனது அருட்சக்தி மூலம் அனைத்துமாயுள்ளான்; அவனன்றி அருளில்லை; ஆனையில்லை; அனைத்தும் அவனே; அவன் எல்லாமாய், அல்லவுமாய், ஏகமாய், அநேகமாய் உள்ளான். இச்சா, கிரியா சக்தியால், அவன் அனைத்தையும் ஆக்குகிறான்; ஞான சக்தியால் உடலுடன் உயிர்போல அவன் அனைத்தை மூலம் கலந்து விளங்கிறான். சிவன் சூரியன்; அவனுடைய சௌதன்ய சக்தியான சிவை பகலொளி போன்றவன். அவன் பரிபூரணன், நின்மலன், சிச்சலன், ஞானனந்த மயன். அவனன்றி யாதுமில்லை;

அவனுடைய சக்திக்கதிரே இயல்பாகப் பரவி உலக மாய் விளையாடுகிறது.

சிவபாதன்;—அவனைக் காண்பதெதப்படி?

வாகீசர்:—அருளாலன்றி அவனைக் காணு! அன்பால் அருளாம்; அருளால் அறிவாம்; அறிவால் ஒளியாம்; ஒளியால் இன்பாம்; இன்பால் உண்மையாம்; உண்மை அவனேயாம்.

[இந்த ஞானவிசாரம் நடக்கும்போதெல்லாம், தண்டாடுதம், கடலைச்சண்டலை ஒவ்வொன்றுக்குப் போட்டுக்கொண்டே கொட்டாவிலிட்டுக் கொண்டிருக்கிறோன்]

சிவநேசன்:—அவன் அருளை அடைவதெதப்படி? ஆன்மாவை அழுக்குச் சூழ்ந் துள்ளதே? அழுக்கற்று அறிவு முற்றுவதெங்நனம்? அடியார் அருளுக!

வாகீசர்:—“ஊனைக் கண் பாசம் பதியை யுணராது”, ஞானக் கண் மலரவேண்டும். சரியை கிரியையாற் பக்குவப் பட்டு, யோகத்தால் உறவளாவி, இருவினை மாறி, தவத் தால் ஆணவ அழுக்கற்றுச் சுத்தமுற வேண்டும். சூருவிங்க சங்கமத்தாலும், பரிபாக மெய்தும். மூர்த்தி தலம் தீர்த்தம் முறையாக வணங்கினேர்க்கு, உபதேசிக்க சற்குரு வாய்ப்பான். சரியை, கிரியை, யோகம், ஞானம், இங்நான்கும் அரும்பு, மலர், காய்கணி போன்றன. இவற்றை இருவினை யொப்பும், மலபரிபாகமு மெய்தி, ஆன்மா பழுக்கும்; புறத்தளை யற்றுச் சிவநேசம் முதிரும். எம்பெருமாளை ஒங்காரம் அல்லது ஐந் தெழுத்தால் உள்ளே எப்போதும் வழி படும் இடையறை அங்பு பெருகப் பெருக, அவனை ஞான சொருபியாயும், நிர்க்குண, நின்மல, தற்பர,

சதாசிவனுகவும் உணரலாம். உணர்வால் அவனுள் உறையலாம். அவனுள் உறையும் விஞ்ஞான கலர்க்கு அவன் தானே ஞானம் விளக்குவான் ; பிரளையா கலர்க்குத் தெய்வ வடிவாகவும், சகலர் களுக்கு மனித வடிவாகவும் வந்து அவன் ஞானம் புகட்டுவான். அன்பால் அவனைப் பற்றினோரை அவனே நடத்துவான். அன்பர்க்கு யாதும் குறை யில்லை.

திவநேசன்:—இத்தகைய சிவகதி விளைவ தெப்படி ?

மெய்ம்மையாம் உழவைச் செய்து,
விருப்பெனும் வித்தை வித்திப்
பொய்ம்மையாங் களையை வாங்கிப்
பொறையெனு நிறைப் பாய்ச்சித்
தம்மையு நோக்கிக் கண்டு,
தகவெனும் வேலி யிட்டுச்
செம்மையுன் நிற்ப ராகிற்
சிவகதி விளையு மன்றே !

ஆ ! எனது வேகங்கெடுத்தாண்ட வேந்தா ! பரமா னந்தப் பாற்கடலாக எனது உள்ளத்தே நிறைந்த சிவானங் தமே ! அன்பீர், அவன் கழுலடியே நமது வீடு.

திவபாதம்:—கழுலடி காண்பதெப்படி ?

உடம்பெனு மனையக்துள், உள்ளமே தகளியாக,
மடம்படும் உணர்நெய் யட்டி, உயிரெனுங் திரி மயக்கி,
இடம்படு ஞானத்தீயால் எரிகொள இருந்து நோக்கில்,
கடம்பமர் காளை தாதை கழுலடி காண லாமே !

(வாகீசர் தியானத்தில் ஆழ்தல்)

[தண்டாயுதம் குறட்டை விடுகிறுன்]

சிவநோசன்:—அங்கே நிட்டை, இங்கே குறட்டை.
ஞானவிருந்துண்ணுமல்,இந்தக்கட்டை இப்படி உண்டு
உறங்கி....உம். சிவ, சிவா....அடியாரே....

தண்டாயுதம் :—ஞார்....(குறட்டை)

சிவநோசன்:—எழுந்திரும்

தண்டாயுதம் :—(சட்டென் மெழுந்து)விநியோகமா? இதோ....

சிவநோசன்:—நாவரச ஞானவிருந்தளிக்கையில், நீர் என்ன
செய்கிறீர்....

தண்டாயுதம் :—இதோ மடி நிறைய வைத்துக் கொண்டு
கைவிருந்துண்டேன்; காது கேட்கக் கையுண்க,மனம்
சமூல, கண்டுறங்கக் கட்டை படுக்க....என் கடமை
சரியாகத் தானே நடக்கிறது....

சிவநோசன்:—சரி இந்தப் புல்லைக்கொண்டு மாட்டிற்குப்
போடும்....

தண்டாயுதம் :—ஹர ஹர மஹாதேவ!

(அடியார் செதுக்கிய புல்லைக் கூமங்கு செல்கிறுன்)

நமச்சிவாய! நமச்சிவாய!

[அடியார்களும் தியானி த்தல்]

[வருதல்—குண்டன், முண்டன்.]

கண்டன்:—அட, இந்தா இருக்காரடா!

முண்டன்:—என்னமா இருந்தவர் இப்படி மாறி விட்டார். அட இதைக்கண்டாலும் கண்டு முட்டு என்பாங்களே!

குண்டன்:—பூசனிக்காய்ச் சாமியாராய் விட்டாரடா! என்ன பூச்சு! அடே யப்பாண்டே! உடம்பெல்லாம் ஒரே சண்ணும்பா அடிச்சுக்கொண் டிருக்கிறாரடா!

முண்டன்:—அத்தோடு விட்டாரா? இன்னம் பாரடா! தாவுடம் போட்டிருக்கார். கையிலே முன்னே பிளி; இப்போ துடைப்பம்; ஆள் உதித்திருக்கிறாரடா! சந்தோச்சமா?

குண்டன்:—நமக்கேண்டா வம்பு. மந்திரி எஜமான் வந்திருப்ப தாகச் சொல்லுவோ மாடா! நம்ம வேலை நமக்கு!

[மெல்ல, மெல்ல அனுகி]

தருமசேனரே! ஐயா! சாமி! ஐயா அஅ! சே பேச்சு மூச்சைக் காணேம்!

[சிவபாதமும், சிவநேசனும் விழித்து]

சிவபாதம்:—நீர் யார்! எங்கு வந்தீர்?

முண்டன்:—இரண்டு பேர் விழித்துக் கொண்டாங்க! செய்தியைச் சொல்லுவோம். ஐயா, மந்திரி எஜமான் வந்திருக்காங்க—தருமசேனரை அழைத்துச் செல்ல.

சிவநேசன்:—மந்திரி இங்கு வரட்டும். அடியார், நிட்டையினின் ரெழுந்ததும் அவர்களைக் காண்பார்.

குண்டன்:—சாரி அண்ணே வா, போவோம்!

முண்டன் :—இவர் வராட்டி என்ன செய்வத்டா ! மஹா
ராஜா கடுமையாக உத்திரவு போட்டிருக்கிறாரே !

குண்டன் :—ஒரே கட்டு ! ஒரே தூக் ! காஞ்சிவரம் !

முண்டன் :—ஆம் ஒரே தூக் ! ஒரேதூக் !

[செல்கின்றனர்]

[வாகீசர் விழித்தல்]

வாகீசர் :—

காயமே கோயிலாகக் கழிமனம் அடிமையாக,
வாய்மையே தூய்மையாக, மனமணி யிலிங்க மாக,
நேயமே நெய்யும் பாலா நிறையநீர் அமையஆட்டிப்
பூசனை யீசனார்க்குப் போற்றவிக் காட்டி ஞேமே !

[சுற்றி நோக்கல்]

நமச்சிவாய ! நமச்சிவாய !

சிவபாதம் :—அடியாரே இப்போதிங்கு இரண்டு ஆட்கள்
வந்தனர்.

வாகீசர் :—எதற்காக ?

சிவபாதம் :—பல்லவராஜன் மந்திரி, தம்மை அழைத்துச்
செல்ல வந்திருக்கிறார்ம்.

[சன்மதி வருதல்]

சன்மதி :—தருமசேனரே நமோத்து !

வாகீசர் :—அடியார் வருக !

சன்மதி :—அரசர் தங்களை அழைக்கிறார்.

வாகீசர் :—அரசர் யார் ?

சன்மதி :—இத் தொண்டை நாட்டரசர்.

வாக்சர் :—அகண்ட வலகில், இத்தொண்டை நாடு ஒரு கையளவு கூட இல்லை. எல்லையற்ற புவனங்களுக்கு யார்முதல்வரே அவனே எமது அரசன்.

சன்மதி :—இப்போது பல்லவராஜனே எமதரசனும், உமதரசனும் ஆவன். அவன் அருள் உமக்கு வேண்டும்.

வாக்சர் :—அவன் உமதரசனு யிருக்கலாம். எமக்கு அரசன் ஒருவனே, இறைவனே, எல்லாம் வல்ல சிவனே. எமக்கு வேண்டுவதும் அவன் அருளோ.....

சன்மதி :—அரசன் சமூகத்தில் தங்களுக்கு ஒரு கடமையுள்ளது.

வாக்சர் :—எமது கடமை இறைவனைப் போற்றலும், அருட்பணி யாற்றலுமே யாம்.

சன்மதி :—எமது அரசன் கட்டளையை நிறைவேற்றுதல் எனது கடமை. அதற்கிணங்குதல் உமது கடமை....

வாக்சர் :—எனது அரசன் கட்டளை, பாமாலை சூட்டிப் பணிதலும், அன்பை அணிதலுமே யாம்.

சன்மதி :—பல்லவராஜன் குடைக்கீழ் வாழும் நீர.....

வாக்சர் :—நிறுத்தும். மேலே பாரும் ஆகாசக்குடையை. எம்பிரான் அஷ்டமூர்த்தங்களில் அது ஒன்று. அந்தவிண் குடைக் கீழ் நான் உள்ளேன். வேறு எந்தவெண்குடைக் கீழும் அன்று. மேலே யிருக்கும் அருட்குடை யில்லாமல், உமது அரசன் வாழ முடியுமா? உலகம் வாழ முடியுமா? ஜை, கதிரும், காற்றும் மழையும் இல்லாமல் உலகம் வாழுமா, உயிர் வாழுமா?

முது அரசனும் நீரும் வாழ முடியுமா? பஞ்சஷூதங்களும், இரு சடர்களும், வேள்வி முதல்வனும் இறைவனுக்கு எட்டு உருவங்கள் ஆவன. அவற்றுள் தீர்செருக்காடும் அரசன் நிலம் எவ்வளவு? வான் பொழிந்து, பூமி விளைந்து உயிர்கள் செழிக்கின்றன. இத்தொழிலெல்லாம் செய்வது திருவருள். அவ்வருநுக்குத் தலைவனுன் இறைவனே எமது அரசன். அவனடியைப்பற்றி வாழும் அடியாருக்கு, இன்றிருந்து நாளைச் செல்லும் மண்ணரசால் என்ன ஆகும்? சிவனடி பற்றி, அவன் பணி புரியும் திருத்தொண்டருக்கு, ஆடம்பரக் கூத்தாடும் ஒரு சிறு மண்ணரசன் முன்பு என்ன வேலை?

வாக்கர் :—எம்மரசன் முன்னிலையில் உமக்கொரு காரியம் உள்ளது.

வாக்கர் :—ஜய, ஆடுவோர், பாடுவோர், முகமன் கூறுவோர், சலுகை வேண்டுவோர், பரிசில் வேண்டுவோர்....இவருக்கு மண்ணரசன் முன்னே காரியம் உண்டு. எமக்கு அவனுல் பெறத்தக்கது யாதும் இல்லையே. எமது உடை ஒரு கோவணம். எமது அணி திருநீறு, உருத்திராக்கம். எமது உண்டி அவன் பிரசாதம். எமது திருமாளிகை அவன் திருவடியாம். எமது தொழில் அவனை அன்பு செய்வதாம். எமது இன்பம் அவனருட் பெருக்கேயாம். இந்த இன்பத்தின் முன், உமது அரசச் சுக போகங்கள் கால்தூசி பெறு. ஜய, அமுத முன்போர் கள்ளை விரும்புவரோ? கற்பகக்கனி யுண்போர் கற்றுழையை விரும்புவரோ? பொன் மேருடையார் பரிசிலுக் கலைவரோ? சிவனடி பற்றி ஞேர் எவனடி பற்றுவர்?

சன்மதி :—தங்கள் மேல் ஒரு குற்றம் உள்ளது. தங்களை விசாரணை செய்ய அரசன் அழைத்து வரச் சொன்னார்.

வாகீசர் :—தன் குற்றம் பிறர் குற்றமாகக் காண்கிறது! நாம் யாருக்கும் எக்குற்றமும் செய்தோமல்லோம். இப்போது ஒரு குற்றம் செய்கிறோம். அதாவது எப்போதும் இறைவனை வழுத்தும் நாவால் இப்படி ஒரு மண்ணரசன் பேச்செடுப்பதே குற்றம். அவன் கட்டளையை நாம் பணிய முடியாதது உமக்குக் குற்ற மாகத் தோன்றலாம். அதனால் வருவதை நாம் பொறுக்கிறோம். ஆனால் இறைவனைத் தவிர வேறு யாரையும் அரசனுகக் கொள்ளோம். அவன் அருட்குடை நிழல் தவிர வேறெவர் குடைநிழலிலும் ஒதுங்கோம். அவன் பெருமையைத் தவிர வேறெவர் பெருமையும் எமக்குப் பொருட்டல்ல. அவனடி தவிர வேறெவர்க்கும் தாழோம்.....இந்த அன்புறுதி குற்றமானால், அக்குற்றத்தை வைராக்கியமாகச் செய்து மகிழ்வோம். அதனால் என்ன வந்தாலும் பொருட்டல்லை.

சன்மதி :—ஐய, அதிகம் பேசவேண்டா. தாங்கள் பல்லவ ராஜன் குடி.

வாகீசர் :—நாம் யார்க்கும் குடி யல்லோம்.

சன்மதி :—இப்படிப் பேசினால் இடர்ப்படுவீர். துன்பம் வரும் கவனம்.....

வாகீசர் :—இடர்ப்படோம். எந்நாளும் துன்பமில்லை.

சன்மதி :—மீண்டும் சொல்லுகிறேன் நீர் எமது பல்லவ ராஜன் கீழ் உள்ள குடிகளில் ஒருவரே.....வாரும்.

நாமார்க்குங் குடி யல்லோம்; நமனை அஞ்சோம்!

நரகத்தில் இடர்ப்படோம்; நடலை யில்லோம்! ஏமாப்போம்! பினியறியோம்; பணிவோ மல்லோம்!

இன்பமே யெங்நாளுங் துன்பமில்லை!

தாமார்க்குங் குடியல்லாத் தன்மை யான

சங்கரனற் சங்க வெண் குழுமயோர் காதிற் கோமாற்கே நாமென்றும் மீளா ஆளாய்க்

கொய்ம்மலர்ச்சே வடியினையே குறுகி னேமே!

சிவனடியார்க்குச் சிவனே இறைவன்! ஆருயிர்கள் அவன் குடி களே யாவர். அஞ்செழுத்தாளர் எதற்கும் அஞ்சார்.

சன்மதி:—எம் மன்னன் ஏவலீத் தாங்கள் மறுத்த லாகாது.

வாக்சர்:—

நாவார நம்பனையே பாடப் பெற்றேஉம்

நாணற்றூர் நள்ளாமே விள்ளப் பெற்றேஉம்!

ஆவாவென் ரெமையாள்வான் அமரர் நாதன்

அயனெனு மாற் கறிவரிய அனலாய் நீண்ட தேவாதி தேவன் சிவனென் சிந்தை

சேர்ந்திருந்தான்; தென் றிசைக்கோன் தானே வந்து கோவாடிக் குற்றேவல் செய் கென்றாலுங்

குணமாகக் கொள்ளோம் எண் குணத்துளோமே!

சிவனேசன்:—திருச்சிற்றம்பலம்!

சன்மதி:—அடிகளே, தயவு செய்க; எமது கட்டளை நிறை வேறுத்தான் வேண்டும். எம்முயிரை காப்பாற்றுக!

அரசன் ஆனை கடுமையானது. அங்பு கூர்ந்து புறப் படுங்கள்! தங்கள் சமாதானங்களைச் சமூகத்திற் சொல்லிக் கொள்ளலாம். நாங்கள் ஊழியரே.

வாகீசர் :— சிவனே, நீ எங்கு முள்ளாய்! எங்கிருப்பினும் உனது திருவடி நிழலே! அடியார்களே! சென்று வெண்ண?

சிவபாதம் :— அந்தோ! தீங்கு நேர்ந்தால்?

வாகீசர் :— அச்சமெதற்கு? இவ்வுயிர் உடல் மனம் எல்லாம் இறைவன் உடைமையாம். எங்கும் சிவன் தூணை யுண்டு!

அங்கத்தை மண்ணுக் காக்கி, ஆர்வத்தை உனக்கே தந்து, பங்கத்தைப் போக மாற்றிப் பாவித்தேன் பரமா நின்னைச் சங்கொத்த மேனிச் செல்வா, சாதனாள் நாயே னுண்ணை யெங்குற்று யென்ற போதாஇங்குற்றேன் என் கண்டாயே!

மேலும், என்சமயம் என்னை வளர்த்த சமயம், எனது தமிழ்நாட்டுச் சமயம் சைவம்; அதை அனுட்டிக்க எனக்கு உரிமை யுண்டு. அவரவர் பிறவிச் சமயத்தைக் கற்று நிறக உரிமை யுண்டு என்று அரசன் முன்னே எடுத்துரைப்பது என் கடமையாகும். திருவருள் தூண்டுகிறது. எதுவரி னும் இறைவன் செயல்!

சன்மதி :— அடிகளே! அருள் புரிய வேண்டும்.

வாகீசர் :— அடியார்களே! யான் மீறுமட்டும் இவ்வழ வாரப் பணியைச் செய்யுங்கள்! சிவனையே பற்றுக் கோடாகக் கொண்டிருங்கள்! எவ்விதத் தீமையும் அணுகாது!

திருவே, யென் செல்வமே, தேனே, வானேர்

செழுஞ்சுடரே! செழுஞ்சுடர்நற் சோதிமிக்க உருவே, யென் ஊறவே, யென் ஊனே, ஊனின் உள்ளமே, உள்ளத்தின் உள்ளே வின்ற

கருவே, யென் கற்பகமே, கண்ணே, கண்ணிற்
கருமணியே, மணியாடு பாவாய் காவாய் !

அருவாய் வல்வினைநோய் அடையா வண்ணம்
ஆவடுதண் டிறையுறையும் அமர ரேறே !

எனக்கு வரும் தீமைகளுக்கு எம்பிரான் உளன்.
நமச்சிவாய ! நமச்சிவாய !

[சன்மதி, வாகீசர் செல்லுதல்]

அடியார் :—வாகீசர் நீடுழி வாழ்க ! சிவனருள் வெல்க !
அடியார் பெருமை விளங்குக !

அரனை யுள்குவீர், பிரம ஊருளௌம்
பரனை யேமனம், பரவி உய்ம்மினே !
நாத னென்பிர்காள், காத லொண்புகல்
ஆதிபாதமே ஒது உய்ம்மினே !

[வருதல் தண்டாயுதம் நடனமாடிக்கொண்டே]

தண்டாயுதம் :—சாப்பாடு தயார்....எங்கே அடியார் ?

சிவநேசன் :—பல்லவராஜன் மந்திரியுடன் சென்றூர்....

தண்டாயுதம் :—ராஜா மகேசர பூஜை செய்கிற ஒ என்ன ?

சிவநேசன் :—இல்லை தண்டாயுதம், ஏதோ சூழ்ச்சி நடக்
கிறது. நமது நாவரசர் நலமுற இறைவனை வழுத்து
வோம்.

தண்டாயுதம் :—பயித்தியக்காரரா யிருக்கிறீரே ; அப்படி நமது அரசரை அந்த அரசனிடம் அனுப்பலாமா ? நான் போய் இழுத்து வருகிறேன்....ஹர ஹர மஹா தேவ !

[தண்டாயுதம் ஓடுதல்]

சிவநோசன் :—ஏல்லாம் சிவன் செயல்....அடியாரை அரன் காப்பாற்றுக ! [திரை விழுதல்]

காட்சி : 6.

[பல்லவராஜன் கொலுவிருக்கை. துன்மதி, சதிசேனன், அதிகாயன் வீற்றிருக்கின்றனர்.]

பல்லவன் :—துன்மதி, இன்னுமேன் நமது ஆட்கள் வர வில்லை ?

துன்மதி :—அங்கே எதிரிகள் என்ன வாது செய்கின்றனரோ ?

பல்லவன் :—நாம் செய்த முடிவைத் துணிந்து நிறைவேற்ற வேண்டும்.

சதிசேனன் :—அதற்குச் தடையா ! செங்கோல் தங்கள் கையிலிருக்கையில், தாங்கள் எங்கள் கையாயிருக்கையில், எதையும்செய்ய வல்லோம் ! அவனுக்குச் சரியான பாடங் கற்பிக்க வேண்டும்.

[திரைக்குப் பின்னே]

அப்பன் ஸி ! அம்மை ஸி ! ஐயனும் ஸி,
அன்புடைய மாமனும் மாமியும் ஸி,
ஒப்புடைய மாதரும் ஒண்பொருளும் ஸி,
ஒரு குலமுஞ் சுற்றமும் ஒருரும் ஸி,

துய்ப்பனவும் உய்ப்பனவும் தோற்றுவாய் நீ,
துணையாயென் நெஞ்சங் துறப்பிப்பாய் நீ,
இப்பொன் நீ, இம்மணி நீ,; யிம்முத்து நீ,
இறைவன் நீ ஏறார்ந்த செல்வன் நீயே !

பல்லவன் :—இனிய பாட்டு ! அவனே போலும்.

[குண்டன், முண்டன் வாகீசரைத் தாக்கிப் பாய்ந்து வருதல்]
முண்டன், குண்டன் :—ஒரே தூக் ! ஒரோதூக் ! இதுதான்
நம்ப மந்திரம். மகா ராஜா இதோ ஆசாமி !

பல்லவன் :—நல்ல தாரியம் செய்தீர்கள். சன்மானம் பெற்
றுக்கொள்ளுங்கள்.

இருவரும் :—கும்பிடுரேம் மகா ராஜா ! (செல்லல்]

வாகீசர் :—

[சிவ சிந்தையுடன் வணங்கி நின்று,]

பண்டு செய்த பழவினையின் பயன்,
கண்டு கண்டு களித்திகாண் நெஞ்சமே !
வண்டு லாமலர்ச் செஞ்சடை யேகம்பன்
தொண்ட னுய்த்திரி யாய்துயர் தீரவே !

துன்மதி :—தருமசேனு ! இது அரச சமூகம் ! கண் தெரிய
வில்லையோ ?

வாகீசர் :—

பண்ணில் ஓசை, பழத்தினில் இன்சவை,
பெண்ணே டானெண்று பேசற் கரியவன்;
வண்ண மில்லி, வடிவுருவே ரூயவன்,
கண்ணில் உண்மணி கச்சியே கம்பனே !

அதிகாயன்:—பாட்டை நிறுத்து, இதோபார்!

[கையைப்பிடித்து இழுக்கிறான். வாசீகர் சுற்றி நோக்குகிறார்.]

சதிசேனன்:—என்ன மிரட்டல்! மகராஜா இவனை விசாரிக் கட்டும். அடே, வணக்கமாய் நில்!

பல்லவன்:—தருமசேனு! இதோபார்! இதென்ன வேடம்! என்ன பூச்சு! உனக்கு எவ்வளவு உயர்ந்த பதவி கொடுத்திருந்தோம். எல்லாம் விடுத்து இப்படிச் சாம் பலாண்டியாவது நலமா, பொருத்தமா? இக்கோலத்தை நீக்கு. அருகனை நினைந்துருகு. உனக்கு மீண்டும் பதவி தருவோம்.

வாசீசர்:—அரச, அருகனை யான் இகழுவில்லை. சிவனைப் போற்றுகிறேன். அவனுக்கும் அவன் அடியார்க்கும் வணக்கம்! எம்மதத்திற்கும் யான் எதிர் செய்யவில்லை; அவரவர்நம்பியபடி இறைவனை வணங்கும் சுதந்திரமே வேண்டுகிறேன். நான் சிவனை அன்பு செய்கிறேன்.

சங்கநிதி பதுமநிதி இரண்டுங் தந்து,
தரணியொடு வானுளத் தருவரேனும்,
மங்குவார் அவர் செல்வம் மதிப்போ மல்லோம்
மாதேவர்க் கேகாந்த ரல்லராகில்.

அங்கமெலாம் குறைந்தமுகு தொழுநோ யராய்
ஆவுரித்துத் தின்றுமலும் புலையரேனும்,
கங்கைவார் சடைக் கரந்தார்க் கண்ப ராகில்
அவர் கண்ணர் யாம் வணங்கும் கடவு எாரே!

சதிசேனன்:—அரஹந்த அரஹந்த! ஆ! இதுகேட்டு முட்டு.

[காதை முடிக்கொள்ளல்]

மன்னவ ! அஹிம்சையை விரதமாகப் பூண்ட தம து
தூய முன்னிலையில், ஆவரித்துத் தின்பதைச் சொல்லும்
நாவை அறுத்தால் என்ன ?

பல்லவன் :—தருமசேனு, முன்னே தத்வார்த்தங்களை உப
தேசஞ் செய்தாய், கேட்டோம் ; இப்போது நீ மொழி
வது அத்தனையும் எமக்கு விரோதம். எம்மைச் சிறுமை
செய்தாய்; ஏமாற்றினையிப் பொய்க் கோலம் பூண்டாய் !
போலித் தொழில் புரிந்தாய் !

சதிசேனன் :—இந்தத் தொழிலில் எத்தனை நிமிஷம் !

வாக்ஸர் :—ஐய, வாழ்வு நீரோட்டம் போலும் ; அது இறை
வளைப் பாடி இறைவனுக்கே திருக்குட முழுக்காகுகை
வாழ்வைப் போலி யொழுக்கங்களால் வீணுக்க
வேண்டா.

திருநாமம் அஞ்செழுத்தும் செப்பா ராகில்,
தீவண்ணர் திறமொருகாற் பேசாராகில்,
ஒருகாலுங் திருக்கோயில் சூழா ராகில்,
உண்பதன்முன் மலர் பறித்திட் உண்ணு ராகில்,
அருநோய்கள் கெட வெண்ணீ றணியா ராகில்,
அளியற்றூர் பிறந்தவா ரேதோ வெண்ணில்,
பெரு நோய்கள் மிக நலியப் பெயர்த்துஞ் செத்துப்
பிறப்பதற்கே தொழிலாகி இறக்கின்றாரே !

சதிசேனன் :—என்ன அவச்சொல் அரச சமூகத்தில் ! இறக்
கின்றூர். யார் ? இதோ பார்ப்போம்.

[மன்னனுக்குக் குறிப்புக் காட்டல்]

பல்லவன் :—இனிப் பொறுக்கோம் ! உங்க்குப் பித்தேறிவிட-
தடு.

வாகீசர்:—ஆம். அத்தன் பித்தன் அடியேன் !

பல்லவன்:—அத்தன் வீரட்டானத்தில்; இப்போது நீ என் கையிலிருக்கிறோம்!

வாகீசர்:—எவர் கையிலும் யானில்லை; எதற்கும் அஞ்சா மல், இறைவன் அஞ்சலீக்கையில் என்னையீங்துள்ளேன்.

பல்லவன்:—என் வாருக்கும் அஞ்சாயோ? (வாளைஉருவி)

வாகீசர்:—இவ்வாழ்வுக்கு அச்சமில்லை; வாருக்கும், கோருக்கும், தோருக்கும், பாழுக்கும் அஞ்சேன்: அரன் தாருக்கே அஞ்சவேன்!

பல்லவன்:—இக் கொழுத்த நாக்கை அறுத்தால்?

வாகீசர்:—என் கரத்தால் சிவனைப் பூசிப்பேன்!

பல்லவன்:—கைகளை யறுத்தால்!

வாகீசர்:—எனது காலால் காலகண்டன் கோயிலைத் திருவலம் வருவேன்!

பல்லவன்:—அக் கால்களையும் தடிந்தால்!

வாகீசர்:—என் முண்டத்தால் சிவன் கோயிலை அங்கப் பிரதட்சினம் செய்வேன்.

பல்லவன்:—உன் முதுகைப் பிளந்தால்.....

வாகீசர்:—உன் உள்ளத்தால் அவனை உண்மையாக வணங்குவேன்!

பல்லவன்:—உன் கழுத்தை அறுத்தால்!

வாக்ஸர்;—கழுத்தை யறுத்தால் தூலவுடல் வீழும்! பிறகு எனது சூசங்கம் சரீரத்தால் சிவபை வழிபடுவேன். அன் பர்காள், பரம்பொருள் அத்துவாதித்தன். மந்திரம், வர் ணம், பதம், புவனம், தத்துவம், கலை என்பன ஆறு அத்துவாக்கள். தத்துவம் முப்பத்தாறுகும். பூதங்கள், தன்மாத்திரைகள், அறிவுறுப்பு, செயலுறுப்பு இவை ஐந்தைந்து சேர்த்து இருபது; உட்கரணம் நான்கு. இருபத்தைக்காவது தத்துவம் புருஷன்; பின்னே இராகம், வித்தை, நியதி, காலம், கலை, அசத்தமாயை, சுத்தவித்தை, ஈசுரத்வம், சதாக்கியத்து வம், சத்தி தத்துவம், சிவத்துவம் ஆகிய தத்துவங்களில் தாங்கள் சிதைப்பதாகக் கூறும் இவ்லூனுடல் ஐம்பூதக் கூடு. இது அழியும்; அழிக! இதில் என்றும் அழியாதுள்ள ஆன்மா, இறைவனடியைப் புல்வி நிற கிறது. அதுவே இதன் வாழ்வு, இன்பம் எல்லாம்.

சதிசேனன்:—போதும்; தத்துவப் பித்தா! நீற்றை யழி!

வாக்ஸர்:—நீறு, வீறு! சிவப்பேறு! ஆதலால் யான் அணிந்த வாறு! எனது சமயச் சின்னத்தை யானேன் அழிக்க வேண்டும்?

பல்லவன்:—நாங்கள் சந்தனங் குங்கும மிடுகிறோம்; அவ் வாறு செய்!

வாக்ஸர்:—எமக்கு அவை வெறுப்பில்லை. நீறு சிவம்; குங்கும் சக்தி, சந்தனம் சிவ மணம்; எல்லாம் எமது சர்வ சமரச மதத்திற்கு உடன்பாடாம்.

பல்லவன்:—எனது ஆஜை! எதிர் பேசாதே! நீற்றை யழி!

வாகீசர்:—சமய சுதந்திரத்தை திலைநாட்ட வேண்டு மென் பது எனக்குச் சிவன் ஆஜை. அதற்கே இங்கே வங்கேன்.

பல்லவன்:—நீற்றை யழி; இன்றேல் உன்னையே நீற்றி விடுவேன்! அக்சமில்லையா! உயிர் போய்விடும்! இதோ என் ஆஜை பிறக்கப் போகிறது! மல்லர்காள்!

குண்டன்:—ஹா, ஒரேதூக்! இதோ!

பல்லவன்:—என்னை அஞ்சு! எனது ஆஜை பொல்லாது.

வாகீசர்:—

வானம் துளங்கிலென்? மண்கம்ப
மாகிலென்? மால் வரையும்
தானாங் துளங்கித் தலைதடு
மாறிலென்? தண் கடலும்
மீனம் படிலென்? விரிசுடர்
வீழிலென்? வேலை நஞ்சன்(6)
ஊனமொன் றில்லா ஒருவனுக்
காட்பட்ட உத்த மார்க்கே!

அஞ்சாதே என்று அரான் ஆஜையிடுகிறோன்.

[சதிசேனன் மன்னனை நோக்க, மன்னன் துன்மதியை நோக்க
அவன் மல்லரை விழிக்கிறான்]

மல்லர்:—ஹா, ஹும் தூக்! ஒரேதூக்!

[வாகீசரை எடுத் தேகுகின்றனர்]

பல்லவன்:—என்ன துணிவு! என்ன வீரம், அஞ்சாமை! பசுப் போலத் தருமோபதேசஞ் செய்துகொண்டிருந்த வனுக்கு எவ்வளவு துணிவு பிறந்தது!

துன்மதி:—மஹராஜ் இவனை உயிருடன் விட்டால் நமக்குக் கேடு நேரிடும்.

பல்லவன்:—இந்த நீற்றறைக்குத் தப்புவானே? அவன் நீற்றறையில் வருந்தும் கோலத்தைக் காண்போம்.

[அனைவரும் செல்லல்.]

காட்சி 7.

[பல்லவன், தனித்து, துன்மதியுடன் பேசுகிறான் ; சதிசேன னும் பக்கத்தில் இருக்கிறான்]

பல்லவன்:—துன்மதி! இன்று அவனை நீற்றறையிலிட்டு எத்தனை நாட்கள் ஆயின?

துன்மதி:—ஏழு நாட்கள்.

பல்லவன்:—இதற்குள் நீருகியிருப்பானே?

துன்மதி:—இருக்கலாம்.

பல்லவன்:—அதற்கும் தப்புவானே?

துன்மதி:—தப்பினாலும் தப்பலாம்.

பல்லவன்:—எப்படி?

துன்மதி:—மந்திரங்கற்ற மாயாவி!

பல்லவன்:—அப்படித் தப்பினால் பிறகு அவனை என்ன செய்யலாம்!

துன்மதி:—மஹராஜா சித்தம் போலச் செய்யலாம்!

பல்லவன்:—அங்தோ! எனக்கொன்றுங் தோன்ற வில்லையே!
அவன் துணிவு என் மனதை நடுக்குகிறதே!

சதிசேனன்:—எல்லாம் மந்திரம் செய்யும்வேலை மஹராஜா.

பல்லவன்:—நீற்றறைக்குஞ் தப்பினால் என்ன செய்யலாம்?

சதிசேனன்:—அவ்வளவு துணிந்த நெஞ்சனை, நஞ்சு என்ன
செய்கிறதென்று பார்ப்போம். நஞ்சு கலந்த பால
முதை ஊட்டுவோம்.

பல்லவன்:—துன்மதி, இது சரியா?

துன்மதி:—அதுவே சரி.

பல்லவன்:—அதற்கும் தப்புவானே?

துன்மதி:—தப்பினாலும் தப்புவான்.

பல்லவன்:—ஏன்?

துன்மதி:—மாயாவி!

பல்லவன்:—பார்ப்போம்!

சதிசேனன்:—மஹராஜ், வஞ்சித்தவன் நஞ்சன் டிறக்கட்டும்!

பல்லவன்:—நீற்றறையைப் பார்க்கச் சென்ற மல்லர்
ஏன் இன்னும் வரவில்லை?

[மல்லர் வருதல்]

குண்டன்:—மகராசா அஇஇ!

பல்லவன்:—என்ன? பகைவன் சாம்பலா னுஞ்?

குண்டன்:—சாம்பலா? ஊறின மொச்சைக் கொட்டை மாதிரி உதிச்சிருக்கான்! மேனி பள பளா என்குது. பாட்டு, பாட்டு, பாட்டு! அப்படிப் பாட்டுப் பாடுகி ருன்!

பல்லவன்:—என்ன வியப்பு! எங்கே அவன்?

[முண்டன் வாகீசரைத் தூக்கி வருதல்.]

குண்டன்:—ஒரே தூக்! மகராசா பாருங்கள்! இவன் மாயத்தை!

[எல்லாரும் வியத்தல்]

பல்லவன்:—இவன் நீருவானென் றிருந்தோம்! ஆளே வேரூ கக் காண்கிறேனே! மலர்முகம், புன்னகை, கனல் விழி, சிறிதும் கவலையற்ற பார்வை—ஆ! இவன் பொவிவு என் புகழை உண்பது போவிருக்கிறதே! அடா! நீற் றறைக்கு எப்படித் தப்பினுய்! எந்த மந்திரத்தால்?

வாகீசர்:—சிவன் திறத்தால்!

பல்லவன்:—நெருப்புச் சூழ்ந்த நீற்றறை எப்படி யிருந்தது? அது சுடவில்லையா?

வாகீசர்:—

மாசில் வீஜையும் மாலை மதியமும்,
வீசு தென்றலும் வீங்கிள வேணி லும்,
மூசு வண்டறை பொய்கையும் போன்றதே
ஈசன் எந்தை இஜையடி நீழுலே!

அனலேந்திய தணல் வண்ணனை நினைந்தேன்; நீற்றறை குளிர்ந்தது. நீற்றறையில் எழும் கனல் மாலை மதி போன்றது. அது வேகும் ஓசை யாழூவி போன்றது;

அதன் வெப்பம் தென்றலும், வசந்தமும், வண்டுகள் பாடும் பொய்கையும் போன்றன. அதன் அழல் எம்பெருமான் திருவடி சிழல் போன்றது; துன்பம் இன்பமானது; வெம்மை தண்மையானது; அவம் சிவமானது....

பல்லவன்:—அடா உண்மை சொல்! ஏதோ ஒரு வித்தை கற்று இப்படித் தப்பினுய்; அல்லவா?

வாகீசர்:—

நமச்சி வாயவே ஞானமுங் கல்வியும்,
நமச்சி வாயவே நானறி விச்சையும்,
நமச்சி வாயவே நாஙவின் ரேத்துமே;
நமச்சி வாயவே நன்னெறி காட்டுமே!

சதிசேனன்:—மந்திரத்தை உள்ளே உருப்போட்டு வெளிக்கு எதையோ பிதற்றுகிறுய்; உடனே திருந்து! இன்றேல், அரசன் வாருக்கு விருந்தாவாய். எமது சினத்திற்கு இரையாவாய்.

வாகீசர்:—

பூக்கை கொண்டரன் பொன்னடி போற்றிலார்
நாக்கைக் கொண்டரன் நாம நவில்கிலார்
ஆக்கைக் கேயிரை தேடி யலமந்து
காக்கைக் கேயிரை யாகிக் கழிவரே!

பல்லவன்:—என்னைப் பணி; நான்சொல்லும் சமயத்தைச் சேர்; என் மனப்படி வழிபடு.

வாகீசர்:—ஐய, நின்சமயத்தை நீ போற்று; அதை நான் ஆட்சேபிக்கவில்லை. என் சமயத்தை நான் போற்று வதைத் தடுக்காதே; ஒவ்வொன்றிற்கும் வழியுள்

எது ; என் உயிர் சிவநெறி பற்றிச் செல்கிறது. என் னுள்ளே சிவன் இடம் கொண்டான். அவனை மறந்து வேறு போவிப் பூசை புரியேன்.

நெக்கு நெக்கு நினைப்பவர் தெஞ்சனே
புக்கு நிற்கும் பொன்னர் சடைப் புண்ணியன்
பொக்க மிக்கவர் பூவுங் ருங் கண்டு
நக்கு நிற்ப ரவர்தம்மை நாடியே !

பல்லவன் :— நினது கடவுளைக் காட்டு பார்ப்போம். அவன் எப்படி யிருப்பான் ? சொல்.

வாகீசர் :— அன்பரே, அவனை ஊனக் கண்ணால் காணமுடியாது. அவன் உயிர்க் குயிரானவன் !

விறகில் தீயினன் ; பாலீற் படுநெய்போல்,
மறைய நின்றுளன் ; மாமணிச் சோதியான் ;
உறவு கோல்நட்டு உணர்வு கயிற்றினால்
முறக வாங்கிக் கடையமுன் நிற்குமே !

ஈசன் தனதருட் சக்தியால் சூரியன் கதிர்போல் எங்கும் பரவியுள்ளான் ; ஒவ்வொ ருள்ளத்தும் அவனுள் ளான் ; விறகில் தீ போலும், பாலில் நெய்போலும், மணி யிற் சோதி போலும் ஆன்மாக்களுள் அவன் மறைந் துளான். ஆணவம், மாலை கன்மமாகிய அழுக்கால் மூடுண்ட மனம் அவனை உணராது. அன்பினால் உணர் வோங்கினால், அதனால் அவன் அருள் வழிவாக முன்னின்ற நம்மை யாட்கொள்வான் ! அவனே உலகிற் கிறைவன். அவனே சக்தி ! சிவன், அவனே திருநீலகண்டன் !

பல்லவன் :— நீலகண்டன !

வாகீசர்:—ஆம் ! அன்று பாற்கடலிற் கொதித்து எழுந்த வெவ்விடத்தைப் பிறர் உய்யத் தானே உண்டு கண்டங் கறுத்தான் !

பல்லவன்:—ஆனால் அவன் அடியார்களும் விட முண் டால் அவனைப் போலவே பிழைத்திருப்பரோ ?

வாகீசர்:—திரு நீலகண்டனை உறுதியாய் நம்பினால் விட மென் செய்யும் ?

சதிசேனன்:—ஆனால் பார்ப்போமா ?

துன்மதி:—மஹராஜ், காரியம் நடக்கட்டும்.

பல்லவன்:—மல்லர்காள், ஊம் (இரகசியமாய்) இவனுக்கு.... பால் அமுதில் நஞ்சை.....ஊம்.....தெரியுமா ?

மல்லர்:—மஹராஜா சோற்றிற்கு வஞ்சனை யில்லாது பாட படுகிறோம்.

வாகீசர்:—

நடலை வாழ்வுகொண் டென்செய்திர் நாணிலீர் ;
சுடலை சேர்வது சொற்பிர மாணமே ;
கடவின ஞஞ்சமு துண்டவர் கைவிட்டால்,
உடலினார் கிடந்து ஊர்முனி பண்டமே.

திருநீலகண்டம் ! திருநீலகண்டம் !

துண்டன்:—ஓரே தூக் ! எமகண்டம்.

[வாகீசரை வாரிச்செல்கிறுன்]

[எல்லோரும் செல்லல்]

(திரை விழுதல்)

காட்சி 8.

[மல்லர்கள் வாகீசுருக்கு நன்சமு தளிக்கின்றனர்.]

மல்லர்கள் :—பாலும் சோறும், வெள்ளிக் கிண்ணத்தில் ; அடியார் வயிறு புடைக்க அள்ளட்டும்.

வாகீசர் :—அன்பர்காள், அறிவேன் சூட்சியை ! இதனால் உம்மை எள்ளளவும் வெறுக்கப் போவதில்லை ! இந்த அடக்கு முறைகள், எனது அருளன்பை அடக்குமா ? எனது உள்ளமாய் நிற்கும் திருநிலகண்டனே ! காலனை உதைத்தவனே, பாற்கடல் விடமுண்ட பர மனே, நினது அருளை இதிற் கலங் துண்கின்றேன் ! உன் இச்சை இருந்தால் உடல் பிழைக்கட்டும். இன் றேல் விடத்தால் உடல் ஏரிக் ! இவ்வுயிர் நின்னுயிர். நீ யின்றேல் உயிர்ப்பில்லை ! கடல்விட முண்டவனே, இந் நச்சமுதை நின் பெயரால் நல்லமுதாக்கி உண் கிறேன். நின்பெருமை விளங்குக ! நமச்சிவாய ! நமச் சிவாய !

[அத்தனையும் உண்கிறூர்.]

குண்டன் :—செத்தாய் நீ ! அது பொல்லா நஞ்சு. மேலுங் கீழும் பிச்சிக்கும் ! மயக்கம் வரும் ! தலை சுற்றும் ! ஆள் அத்தோடே எமலோகம்.

முண்டன் :—இன்னும் ஒரு வினாடியிலே ஆள் பம்பரம் போலச் சுற்றிக் கீழே விழுகிறுன் பார். மகராஜாவை அழைத்து வருவோம்.

[செல்கின்றனர்.]

வாகீசர் :—விடம் என்னைக் கொல்லவில்லை ; திருவருள் விடத்தைக் கொண்றது. ஜூந்தெழுத்து, விடத்தை அமு தாக்கியது. சிவானந்தம் ! சிவானந்தம் !

பனைக்கை மும்மத வேழ முரித்தவன்,
நினைப்ப வர்மனம் கோயிலாய்க் கொண்டவன்
அனைத்தும் வேடமாம் அம்பலக் கூத்தனைத்
தினைத்த ஜைப்பெராழு தும்மறந் தூய்வனே ?

[வருதல் : பல்லவன், துன்மதி, சதிசேனன்.]

பல்லவன் :—இத்தடவை அவன் இறந்தே யிருப்பான் ;
கொடிய விடமன்றே ! பார்ப்போம்.

[அனுகி நோக்கல்.]

என்னே வியப்பு ! ஆலமுண்டவன் அயர்ந்து வீழ் வான் ; இவன் ஏராளமான விடமுண்டு கூத்தாடுகின் ரூனே ; என்ன ஆச்சரியம் ! துன்மதி, அவனைப் பார் !

வாகீசர் :—பனைக்கை மும்மத.....

[பரவசமாக நடமாடல்.]

சதிசேனன் :—எல்லாம் மந்திரம் மஹராஜ ! இவனை விடக் கூடாது. நாம் யோசித்ததை அடுத்தபடியாகச் செய்வோம் ; இவன் மதத்தை மதயானையின் காலில் வைத்து நசுக்குவோம்.

பல்லவன் :—அந்தோ, என் தலை சுழல்கின்றதே ! இவ னுடைய இரகசியம் புலப்பட வில்லையே ; என் செய் வேன் !

சதிசேனன் :—மதயானைக்குத் தப்பமாட்டான், மஹராஜ ; காலதாமதமானால் மந்திரம் உருவேறி விடும். பிறகு வளிமை பெறுவான். உடனே.....

பல்லவன் :— ஏன் இப்படிக் கூத்தாடுகிறோய்? விடம்..... உன்னை வீழ்த்த வில்லையா?

வாகீசர் :— விடம் அழுதாகி என்னை வாழ்த்திற்று! எல்லாம் திருநீலகண்டன் செயல்!

பொடியார்க்குஞ் திருமேனிப் புனிதற்குப் புவனங்கள் முடிவாக்குஞ் துயர் நீங்க முன்னைவிடம் அழுதானாற் படியார்க்கும் அறிவரிய பசுபதியார் தம்முடைய அடியார்க்கு நஞ்சமுத மாவதுதான் அற்புதமோ?

அன்பர்காள், அடக்கு முறையால் அருள்திறத்தை வெல்ல முடியாது. சிவனருளைப் பணிமின்! சிவனே, சோற்றிலிருந்த நஞ்சை விலக்கியதுபோல் இவர் நெஞ்சி அள்ள நஞ்சை விலக்கியருள்! தீவினை தீர்த்தருள்.

தாயு மாயெனக் கேதலை கண்ணுமாய்ப்
பேய னேனையும் ஆண்ட பெருந்தகை,
தேய நாதன் சிராப்பள்ளி மேவிய
நாயனு ரென நம்வினை நாசமே!

[மல்லர் வருதல்.]

குண்டன் :— மஹராஜ், தயார்! சரியான வெறியேற்றியுள் னோம்; மதயானை குழுறிக் கொண்டிருக்கிறது; சங்கிலியை அவிழ்த்து ‘கு’ என்னு முன்னே ஆள் அப்பளாமாவான்.

துன்மதி :— மஹராஜ், கால தாமதம் வேண்டா.

பல்லவன் :— மல்லர்காள், இம்முறை இவன் பிழைத்தால் உம்மைத் தண்டிப்பேன்.

மல்லர் :— மஹராஜா, பிழைக்கமாட்டான் ; இதோ ஒரே தூக், தூக் !

[வாகீசரை வாரிச் செல்கின்றனர்.]

பல்லவன் :— நாம் சென்று அடுத்ததை யோசிப்போம்.

[எல்லாரும் செல்லல்.]

காட்சி 9.

வாகீசர் :— அச்சத்தாலே ஆரூபிர் சாவது ; அச்சத்தாலே அடிமையாவது ; அச்சத்தாலே அல்லல் வருவது. அச்சம் வென்றேன் அளைத்தும் வென்றேனுவன். அன்று பகைவர் ஏவிய யானையை உரித்தோய் ! அடி யேனைக் கொல்ல, இவர்கள் வெறி மத யானையை வீறிட்ட டேவினர் ! நின்னடியார் அஞ்சார், வருங்தார். சிவாய நமவெனில் அபாயமில்லை.

[திரைக்குப்பின்னே பெருங்கூச்சல் கேட்கிறது. யானை வீறிட்டு வெறிகொண்டு வருகிறது.]

ஆ ! இதோ வெறி யானை, சிவனே ! ஊழியிட போலக் குழுறி வருகிறதே !

இடியற்றெழு மொலியிற்றிசை யிப முட்கிட அடியில் படிபுக்கற நெளியப்படர் பவனக்கதி விசையில் கடிதுற்று செயலிற்கிளர் கடவிற்படு கடையின் முடிவிற்கன வென முற்கின முடுகிக்கடு கியதே !

[மல்லர்கள் வருதல்]

மல்லர்கள் :—ஹாஹாய ! ஹாய ! ஹா அ அய !.....
முட்டு, நசுக்கு, தொக்கு, மிதி, நொறுக்கு, தேய், பிசை,
கொல் ! ஒடு யானை ! போ, முந்து !

[யானை வாக்சர் முன்னே நிற்கிறது.]

வாக்சர் :—கரியமலை போல் என் முன்னிற்கும் யானையே,
நான் கரியுரித்துப் போர்த்தவன் அடியான். அகந்தை-
யென்னும் மதத் திமிர் யானையைப் பிளங்தவன் ; அர
னுக்கும் ஆருயிர்க்கும் அன்பு பூண்ட தொண்டன்;
இதோ உன் முன் நிற்கின்றேன். உன்னை விநாயக
ராகவே எண்ணி அன்பு செய்கிறேன் ? இவ்வுடலை
நீ நசுக்கினும், திருவடிபற்றிய ஆன்மாவை நீ நசுக்க-
வியலாது. உன்மூலம் உயிர்க்குயிராயுள்ள சிவ
பெருமான் சித்தம் நடக்கட்டும். வெறி மத யானையே,
யான் உனக்கு அஞ்சாது இதோ நிற்கிறேன். இதோ
என் சித்தத்தை எம் பெருமான் சிந்தனையில் வைத்து
நிற்கிறேன். அச்சமில்லை, அச்சமில்லை.....

சுண்ணவெண் சந்தனச் சாந்துஞ் சுடர்த்திங்கட

[சூளாமணியும்

வண்ண வுரிவை யுடையும், வளரும் பவள நிறமும்,
அண்ண லரண்மூர ஜேனு மகலம் வளாய வரவும்,
திண்ணென் கெடிலப் புனலும் உடையா ரொருவர்

[தமர்நாம்....

அஞ்சவ தியாதொன்றுமில்லை ! அஞ்சவருவதுமில்லை !
வாவா ! கணபதிக் களிரே வாவா—சிவ சிவ ! சிவசிவ !

நரம்பெழு கைகள் பிடித்து, நங்கை நடுங்க மலையை
உரங்களெல்லாங்கொண் டெடுத்தான் ஒன்பது

[மொன்று மலை,

வரங்கள் கொடுத்தருள் செய்வான் வளர்பொழில்
[வீரட்டஞ் சூழ்ந்து,
நிரம்புகெடிலப்புன லூ முடையா ரொருவர் தமர்நாம்

அஞ்சவதி யாதோன்றுமில்லை ! அஞ்சவருவது மில்லை !
வாவா, கனிரே ! மனப்படி செய் ; இதோ வீற்றிருக்கின்றேன்.

[யானை திகைத்து நின்று வாகீசரை வலம் வந்து பணிகிறது.]

மல்லர் :— அடா இதென்னடா ! இங்கே வெறி பிடித்து
வீறிட்ட மதயானை பாரடா ! பசுப்போலே அவர்
முன்னே நின்று வணங்குகிறது ! தும்பிக்கையாலே
தடவுது ! அதோ பாரடா, அதைத் தடவிக் கொடுக்கிறான்.

குண்டன் :— அடே மந்திரம் போடுராண்டா ! யானையை
மயக்கி விட்டான் ! அடா செத்தோம் ! யானை இதோ
வீறிட்டு நம்மேல் வருகிறதடா !

[யானை வீறிட்டு வெஞ்சினத்துடன் மல்லர் மீது வருதல்.
அரங்கைச் சுற்றிச் சுற்றி மக்கள் அலறி ஓடி வருதல்.]

முண்டன் :— அந்தோ செத்தோம் ! யானையை நம்மேல்
எவிவிட்டான் ! அது ஐனங்களைத் தாக்கி மிதித்துக்
கொன்று நகரை நாச மாக்குகிறதே ! ஆத்தா ஆ ! ஆ !
ஐயையோ !

[விரைந்து வருதல் : பல்லவன், துன்மதி]

பல்லவன் :— ஆ, என் குடிகள் ஏனிப்படிப் பதறிக் கதறி ஒடு
கின்றனர் ?

[ஓடிவருதல் : குண்டன் முண்டன், சில ஐனங்கள்.]

குண்டன்:-ஆ, ஹ, ஹம்மா, ஆத்தா.....மஹ்மஹராசா....

குண்டன்:-போச்சுது மஹ்மஹராசா....ஊர் போச்சுது....

பல்லவன்:-நேர்ந்த தென்ன ? யானை அவனைக் கொன்றதா ?

குண்டன்:-ஐயோ ராசாவே யானைங்களைத்தான் விரட்டிக் கொன்றது.....பாருங்கள் அது செய்யும் அட்டகா சத்தை... ஊர் அலறுதே.

[திரைக்குப் பின்னால் யானைமுழக்கம். ஜனங்கள் கூக்குரல்]

பல்லவன்:-அட மாயானி....உம்....யானைக்கும் அவன் அஞ்ச வில்லையா ?

குண்டன்:-அச்சமா ? என்னமோ “அஞ்சவயதிலே” என் ரெரு தில்லானுப் பாடினான் மகராசா. யானைஅவனைக் கும்பிட்டு எங்களைத் துரத்தி மிதித்தது. செத்தேன் பிழைத்தேன் என்று நெடுங்கூரம் ஒடி முச்சத்தினை வந்தேன் மஹராசா....

பல்லவன்:-மந்திரி, இப்படியும் ஒரு அதிசயம் உண்டா ?

துன்மதி:-எல்லாம் கஜவஸ்ய சிம்மகர்ஜன பூர்மந்திரம் செய்த வேலை மஹராஜா ? இவனை இனிச் சும்மா விடலாகாது. நாலாவது காரியம் நடக்கட்டும். அடே குண்டா....

குண்டன் :—இதோ, ஏசமான்....

துன்மதி :—கற்றானைப் பூட்டி, நடுக்கடலிலேகொண்டு போய்....தெரியுமா ?

குண்டன் :—ஒரே தூக் !

பல்லவன்:-என்தலை சூழல்கின்றதே. என் சூழ்ச்சி வீணைதே. கடலுக்கும் தப்புவானே ?

துன்மதி:—கல்விருக்கிறது மஹராஜா !

பல்லவன்:—நீற்றறை தென்றலானது போலக் கல்லும் தெப்பமாகுமோ ?

துன்மதி:—அப்படியாவது இயற்கை விதிக்கு விரோதமல்லவா ? நடக்காது மஹராஜா....

பல்லவன்:—ஐயோ, என்மனம் கலங்குகிறதே....இவன் மாயம் எனக்கு விளங்கவில்லையே....

எதுகுலகாம்போதி]

[தாளம் சாப்பு

பல்லவி

தந்திரமோ....? சிவ....மந்திரமோ?—இவன்

சக்தியை யான் அறியேன்....

(தந்தி)

அனுபல்லவி

எந்திறம் பயனில்லை....இனியொரு திறனில்லை

சிந்திக்கச் சிந்திக்கச் சித்தங் கலங்கு தையே (தந்தி)

சரணம்

நீற்றறை இளமணக் காற்றிசை யென்றனன் ;

நீல கண்டன்பேர் சொல்லி ஆலத்தைத் தின்ற கூற்றெனும் வேழமும் கும்பிட நின்றனன் ; [னன்.

குரவையில் இட்டாலும் அரஹரா என்பானே....

(தந்தி)

மந்தீ! ஏதோ பார்ப்போம்.

[திரைக்குப் பின்னால் யானை முழுக்கம். ஐநங்கள் ஒடிவருதல்]

ஐநங்கள்:—ஹா மஹராஜா...செத்தோம்.

பவ்லவன்:—பயம் வேண்டாம் எனதருமைக் குடிகாள் ! இதோ யானையை வீழ்த்துகிறேன். அந்த மாயாவியைக் கடலில் ஆழ்த்துகிறேன்....

[சினத்துடன் செல்லல்.]

காட்சி 10.

[திருப்பாதிரிப்புவிழுர்க் கடற்கரை: சிவபாதம், சிவநேசன், தண்டாயுதம், திலகவதி ஆகிய அன்பர் கூடிக் கடலை நோக்கி நிற்கின்றனர்.]

தண்டாயுதம்:—அப்ப, கடல்காற்று கண்ணேச் சுழற்றுதடா; ‘நினைத்த விடங் தூங்கி நீட்டுவதும் ஏக்காலம்....’

(காலைநீட்டி மணவில் படுக்கிறுன்)

சிவநேசன்:—தண்டாயுதசாமிக்கென்ன நித்திராதேவி பிடித் ததோ ?

தண்டாயுதம்:—காஞ்சிவரம் இட்டலி இருபது போட்டுக் கடல் காற்றும் மேலேபட்டால்....பரம சிவம் !

சிவநேசன்:—இப்படித்தான் தின்று தூங்கி, நமது அடியாரைக் கவனியாமல் வந்து சேர்ந்தீர்.

தண்டாயுதம்:—அடிமைதானே உங்களுக்குச் செய்தி தெரி வித்தது....

சிவநேசன்:—ஆமாம் பத்துநாளைக்குப் பிறகா செய்தி தெரி விப்பது? அடியாரைத் திருப்பிவருவதாகப் போன்றே, என்ன செய்தீர்?

தண்டாயுதம்:—அடிமை செய்ததைக் கேட்டுப் பிறகு கோபம் வந்தால் கோபிக்கட்டும். வீரட்டானத்திலே

எடுத்தலூட்டம், இடையிலே நாலைந்து மகேசர பூசை யைப் பார்த்துக்கொண்டு கட்டை, காஞ்சிவரத்தில் வந்துவிண்றது. அடியார் அரண்மனையில் பாலுஞ்சோ ரும் சாப்பிடுவதாக சொன்னார்கள். ‘அடியாரை விடுதலை செய்யுங்கள்; அடிமையிருக்கிறேன். எவ்வளவு பாலுஞ் சோறும் வேண்டுமானாலும் போடுங்கள்’ என்று வாசலில் சபதங்கறினேன். அதற்குள் பாலுஞ் சோறும் அடியார் தின்று தீர்த்துப் பந்தயம் வென்ற தாகக் கேள்விப்பட்டேன். அதன் பிறகும் அடியாரை அவர்கள் விடவில்லை. உடனே அரசருடனே போட்டி போட்டு, நமதுஅடியாரை விடுவிக்க முற்பட்டேன். அடிமை, கத்திச்சண்டை, வாய்ச்சண்டை போட வரவில்லை. அதற்கு எத்தனையோ புவிகள் உண்டு. தண்ணீர் குடிக்காமல், மிளகாய்த் துவையலைத் தொட்டுக்கொண்டு, காஞ்சிவரம் இட்டவி சாப்பிடுவது. பல வராசா பத்துத்தின்றால், அடிமை முப்பது தின்பது. போட்டியில் அடிமை வென்றால் நாவரசரை விடுதலை செய்துவிட வேண்டும். தோற்றுப் போன்றோ, அடிமையை அரண்மனையில் வைத்துப் பாலுஞ்சோறும் போட்டு, அடியாரை வீரட்டானத்திற்கு அனுப்பிவிட வேண்டும்” என்று சபதம் கூறினேன்....

சிவநேசன்:—யாரிடம்?

தண்டாயுதம்:—அரண்மனை வாசலிலே தடியைப் பிடித்துக் கொண்டு “டேய், உள்ளே போகாதே” என்று என்னை ஒருவர் மிரட்டினார். அவரிடம் “கூப்பிடு உங்கள் ராசாவை, ஒருகை பார்க்கிறேன், காஞ்சிவரம் இட்டவி” என்று இப்படிச் சபதம் கூறினேன்.

சிவநேசன் :— அட பயித்தியமே.... அடியாரை நீற்றறையில் இட்டதும், விடங்கொடுத்ததும், யானைக்காலில் நசுக்க முயன்றதும் உனக்குத் தெரியாமல் போயினவா?

தண்டாயுதம் :— ஆமாம், ஊரெல்லாம் “ ஜ்யோ, அப்பா நான் முந்தி, நீ முந்தி ” என்று அலறியடித்து ஒடினார்கள். “ எங்கே, மகேசர பூசைக்கா ஒடுக்கிறீர்கள்? ” என்று கேட்டேன். அப்புறந்தான் செய்தி தெரிந்தது. யானை அடியாரை ஒன்றும் செய்யவில்லை. கல்லைக்கட்டிக் கடலிலே போடப் போகிறார்கள் என்று சொன்னார்கள். கடலில் குதித்து அடியாரைக் கொண்டு வருவதென்று சென்றேன். மறுபடியும் ஒரு யோசனை வந்தது. பெரியாரைக் கேட்காமல் தனியே கடலில் விழ வாமா? தங்களைப் போன்ற அடியாரையும் சேர்த்துக் கொண்டு விழுவோம் என்றுதான் ஒடிவந்தேன். நமது நாவரசர் கடலில் மூழ்கினால் நாமும் இரண்டு மணங்கு வயிற்றில் ஏற்றிக்கொண்டு விழுந்து விடுவது, இது தீர்மானமான பேச்சு....

சிவநேசன் :— ஆ, அப்படியும் நடந்தால், சிவனே? சைவம் திலைப்பதெப்படி? அம்மா, சிவன் செயல் எப்படியோ?

திலகவதியார் :— (ஜபம் செய்து கொண்டே) அச்சமில்லை, அரன்காப்பான். அவன் பணிக்கு வந்த அடியாரைக் கைவிடமாட்டான்.

மோகனம்]

[ஆதி தாளம்

பல்லவி

அன்பரைத் தீண்டிடுமோ—இடர்கள் அரன்
ஆனையைத் தாண்டிடுமோ? (அன்ப)

அனுபல்லவி

உன்பரம் என்றுயின் துன்பமுண் டாகுமோ ?
இன்பனை அடைந்தவர் இதயமும் நோகுமோ ?(அன்ப)

சுரணம்

முல்லை முறுவ வினால் முப்புரம் ஏரித்தவன்....

முனிந்தவெங்கூற்றினைப் பணிந்திட வுதைத்தவன்
கல்லையும் தெப்பமாக்கி அல்லலைத் தீர்த்தருள்வான்....
கவலையில்லை ஓம் நம சிவாயவெனச் சிந்திப்போம்

(அன்ப)

தண்டாயுதம்:—ஆ அதோ, அதோ கல்மேலே படுத்து.....

சிவநேசன்:—ஆம்....அதோ நமது நாவரசர்தாம் !

[கடவில் கல்லைப் புனையாக்கி நாவரசர் மிதங்கு வருதல்]
என்ன வியப்பு !

அம்மா தாங்கள் சொல்லியபடியே நடந்தது. அடியார்
இதோ அருகே வந்து விட்டார்.

எல்லாரும்:—வாகீசர் வாழ்க !!

[வாகீசர் கரையோரத்தில் மிதக்கிறார், பாடுகிறார்.]

வாகீசர்:—

சொற்றுயை வேதியன், சோதி வானவன்,
பொற்றுயைத் திருந்தடி பொருந்துக் கைதொழுக்
கற்றுயைப் பூட்டியோர் கடவிற் பாய்ச்சினும்
நற்றுயை யாவது நமச்சி வாயவே !

[வாகீசர் கரைக்கு வருதல்; தண்டாயுதம், சிவநேசன், அன்பர் நீரில்
இறங்கிக் கல்லை நீக்கி வாகீசரைக் கரையேற்றுகின்றனர்.]

எல்லாரும்:—வாகீசப்பெருமான் வாழ்க ! திருநெறிச்சைவம் வெல்க ! அடியாருக்குப் புதிய ஆடையணியுங்கள்....

[வாகீசர் புதிய ஆடையணின் து திருநீறு பூசை நிற்றல்]

திலகவதி:—தம்பீ, நீ பட்ட இடர்களெல்லாம் சிவனருள் விளக்கமாயின.

சிவநேசன்:—ஆ ! எப்படித்தான் கடவில் நீந்தி வந்திரோ !

தண்டாயுதம்:—அந்தப்பாவி கொஞ்சங் கட்டுச்சோற்றையாவது வைத்தானு ?

வாகீசர்:—அன்பர்காள் ! இறைவனை நம்புங்கள். அவன் புகழே கூறுங்கள். அவனிடம் ஒரேவரம் வேண்டுங்கள்.

புழுவாய்ப் பிறக்கினும் புண்ணியா உன்னடி யென்மனத்தே வழுவா திருக்க வரந்தர வேண்டும் ; இவ் வையகத்தே தொழுவார்க் கிரங்கி யிருந்தருள்செய் பாதிரிப் புலியூர்ச் செழுநீர்ப் புனற்கங்கைச் செஞ்சடைமேல் வைத்த

[திவண்ணனே.

நேராக இனித் தோன்றுத்துணைாதரைத் தெரிசிப்போம்.

[வாகீசர் முன் செல்லல்]
[அடியார்களெல்லாம் அவர்புகழைப்பாடிப் பின்னே வருகின்றனர்.]

சிவநேசன், சிவபாதம், திலகவதி முதலிய அன்பர்:—

இராகம்-நாதநாமக்கிரியை

[ஆதி தாளம்

[“கோலு கோலேனுகோலே” என்ற கோலாட்டப் பாட்டுப்போல பாடுக]

நமச்சிவாய வாழ்க—எங்கள் திரு
நாவுக் கரசர் வாழ்க....

அமுதினும் இனியசெங் தமிழ்மொழி வாழுக !
அறநெறிச் சைவம் வாழுக !

[எல்லாரும் செல்லல்.]

காட்சி 11.

[தோன்றுத் துணைநாதர் சந்திதி. தமிழ் மந்திரத்தாலேயே அர்ச்சனை நடக்கிறது.]

எல்லாரும் :—

மூவா நான்மறை முதல்வா போற்றி !
சேவார் வெல்கொடிச் சிவனே போற்றி !
காவாய் கனகக் குன்றே போற்றி !
ஆவா வென்றனுக் கருளாய் போற்றி !
படைப்பாய் காப்பாய் துடைப்பாய் போற்றி !
இடரைக் களையும் எந்தாய் போற்றி !
ஈச போற்றி ! யிறைவ போற்றி !
தேசப் பளிங்கின் திரனே போற்றி !
அரைசே போற்றி அமுதே போற்றி !
விரைசேர் சரண விகிர்தா போற்றி
வேத போற்றி ! விமலா போற்றி !
ஆதி போற்றி ! அறிவே போற்றி !
உடையாய் போற்றி உணர்வே போற்றி !
கடையேன் அடிமை கண்டாய் போற்றி !
ஐயா போற்றி அனுவே போற்றி !
சைவா போற்றி ! தலைவா போற்றி !
தோழா போற்றி, துணைவா போற்றி !
வாழுவே போற்றி, வைப்பே போற்றி !

உரையுணர் விறந்த ஒருவ போற்றி !
 விரிகடல் உலகின் விளைவே போற்றி !
 தென்னு டுடைய சிவனே போற்றி !
 எங்காட் டவர்க்கும் இறைவா போற்றி !
 புரம்பல வெரித்த புராண போற்றி !
 பரம்பரஞ் சோதிப் பரனே போற்றி !
 போற்றி ! போற்றி ! புயங்கப் பெருமான்
 போற்றி ! போற்றி ! புராண காரண
 போற்றி ! போற்றி ! சய சய போற்றி !

[தீபாராதனை நடக்கிறது]

அன்பார் :—

நமச்சிவாய வாழ்க ! நாதன்தாள் வாழ்க
 இமைப்பொழுதுமன்னென்னுஞ்சினீங்காதான்தாள்
 ஏகன் அநேகன் இறைவ னடிவாழ்க ! [வாழ்க !
 வேகங் கெடுத்தாண்ட வேந்தனடி வெல்க !
 மெய்ஞ்ஞான மாகி மினிர்கின்ற மெய்ச்சுடரே !
 எஞ்ஞான மில்லாதேன் இன்பப் பெருமானே;
 ஆக்குவாய் காப்பாய் அழிப்பாய் அருள் தருவாய் !
 போக்குவாயென்னைப் புகுவிப்பாய் நின் தொழும்பில்;
 மாசற்ற சோதி மலர்ந்த மலர்ச்சுடரே !
 தேசனே தேனூர் அமுதே சிவபுரனே !
 அச்சங் தவிர்த்த சேவகன் வாழ்க
 நிச்சலு மீர்த்தாட் கொள்வோன் வாழ்க !
 சூழிருங் துன்பங் துடைப்போன் வாழ்க !
 எய்தினர்க் காரமு தளிப்போன் வாழ்க !

[நிவேதனம் செய்தல்]

எல்லாரும் :— (நாமாவளி பாடல்)

ஹர ஹர ஹர ஹர மஹா தேவசிவ
 பார்வதிரயனு சதாசிவோம் ஹர.

[குருக்கள் முதலில் வாகீசருக்கு விடூதியீங்து பிறகு மற்றவருக்கு அளித்தல்]

அன்பர் :— சிவன்செயல் வெல்க ! வாகீசர் நீடோழி வாழ்க ! சாம்பசதாசிவ, சாம்பசதாசிவ, சாம்பசதாசிவ, சாம்பசி வோம் ஹர !

[எல்லோரும் சிவநாமம் முழுக்கல்]

சிவநேசன் :— நாவிற் கரசே ! நன்னெறி விளக்கே ! அக் கொடியர் துயர்களை எப்படிப் பொறுத்தீர் ! அருளும் அன்பும் நிறைந்த இத் திருக்கோலம் நீற்றறையிலும், வெறியானை முன்னும், கடலிலும் எப்படி அஞ்சாது நின்றது ! பெரியோய் போற்றி ! அரியோய் போற்றி !

சிவபாதம் :— அடிகாள் ! இத்துணை யிடர்களை எத் து ணை கொண்டு கடந்தீர் ?

வாகீசர் :—

என்றாலுமா யெனக் கெந்தையுமாய் உடன்

[தோன்றினராய்

மூன்று யுலகம் படைத் துகந்தான் மனத்துள் ஸிருக்க ஏன்றான் இமையவர்க் கண்பன் திருப்பா திரிப்புவிழூர் தோன்றுத் துணையாய் இருந்தனன் தன்னடி யோங்க

[ஞக்கே !

சிவபாதம் :— அடியாரே ! தீயும், நஞ்சும், வெறியும், கடலும் தங்கள் அன்பை அசைக்கவில்லை. அன்பின் அற்புதம் தங்களால் விளங்கியது.

வாகீசர் :—

கருவாய்க் கிடந்துன் கழலே நினையுங் கருத்துடையேன் உருவாய்த் தெரிந்துன்ற னுமம் பயின்றேன்; உனதருளால்

திருவாய்ப் பொலியச் சிவாய நமவென்று நீறணிந்தேன்;
தருவாய் சிவகதி நீ பாதிரிப்புவிழுர் அரனே!

எல்லாரும் :—திருச்சிற்றம்பலம்!

[கோயில் பூசகர் வாசீசுருக்குத் திருமாலை யணிதல்]

எல்லாரும் :—சிவம் வாழ்க! சிவனடியார் வாழ்க! சிவன
ருள் விளங்குக!

வாகீசர் :—அன்பர்காள்! நடந்ததெல்லாம் சிவன் செயல்.
அடியார் மூலம் அவன் அருள் விளங்கிற்று. இவ்வட
லும், உயிரும் அவனுக்கே அடைக்கலம். அவற்றுள்
இருந்து, உலகில் அவன் அன்பை விளக்குகிறேன்.
அடியார்களே, இன்று அவன் நமது நாட்டிற்கு ஒரு
புதிய உண்மையை விளக்கியிருக்கிறேன். அதுவே
அன்பின் உண்மை. பகைவளைப் பகையாமல், பகையை
வெல்லும் அருளுண்மை. முதலில் நமது உடல்பொருள்
ஆவி அளைத்தையும் இறைவனுக்கே அர்ப்பணமாக்க
வேண்டும். அந்த இறையன்பு தீவிரப்பட்டால், அவ
னருளே நம்மை நடத்தும். பிறகு அவனருள் உலகில்
விளங்கும் பணிகளையே செய்யவேண்டும். அப்பணி
களிடையே வரும் பலவகை இடர்களுக்கும் அஞ்சக்
கூடாது. வாய்மை, தூய்மை, அன்பு, அஞ்சாமை,
பொறுமை இவையே திருவருள் வெற்றியின் ஐந்துயிர்
கள் ஆகும். பல்லவன் ஏன் இடர்செய்தான்? அவன்
இயல்பில் கொடியவன் அல்லன். அவன் அரிய நீதி
மன்னன். அவன் புத்தியைத் துன்மதி மயக்கினான்.
அத்துன்மதியின் சூழ்ச்சிகளைத் திருவருள் முறியடித்
தது. யாதொரு கடுஞ்சொல்லும் இன்றி, என்னளவும்
பகையுணர்வின்றி, முகமலர்ந்த தைரியத்துடனே

அவன்முன் நின்றேஉம். சிவனைநம்பி, வந்த இடர் களைப் பொறுத்தோம். “அரனே ! இம்மன்னனைப் பிடித்தலைக்கும் துண்மதியை விலக்கி, நன்மதி யளித்து, அவனையும் ஆட்கொள்ளவேண்டுமென்றே” வேண்டி நின்றனம். இறைவனருள் இடர்களை விலக்கியது. உண்மை, பொறுமை இரண்டின் ஆற்றலும் விளங்கி யது. எந்த நாடு உண்மையும் பொறுமையும் அருளுதியும் கொண்டுள்ளதோ அந்த நாட்டை யாரும் அடக்கி அடிமைப்படுத்த முடியாது. உலகமே வாட்படை கொண்டு வந்தாலும், அந்நாட்டை வெல்லமுடியாது. உண்மையும், பொறுமையும், அஞ்சா அருளுதியும் கொண்ட இந்தப் புதிய சக்கியை ஆத்மசக்தி, அருளாற்றல் அல்லது அஹிம்ஸா தர்மம் என்கிறேம். அத்தருமந்தான் நமது நாட்டின் தாரகமாகும். தமிழ் நாட்டில் இன்றுதித்த இத்தருமம் உலகிற்கு எல்லா நண்மையும் செய்வதாகும்.

எல்லாரும்:—அஹிம்ஸா தருமம் வாழ்க ! அஹிம்ஸா தரும மூர்த்தியான வாகீசர் வாழ்க ! சிவனருள் வெல்க !

வாகீசர்:—அன்பர்காள் ! இனி யாம் திருவீரட்டானஞ் செல்ல விடைதருவீர்.

சித்தத் துருகிச் சிவனெனம் பிரானென்று சிந்தை யுள்ளே பித்துப் பெருகப் பெற்றுகின்றூர் பினிதீர்த் தருள்வாய் ! மத்தத் தரக்கன் இருபது தோறு முடியு மெல்லாம் பத்துற றுறநெரித்தாய் யெம்மை யானும் பசுபதியே ! நமச்சிவாய ! நமச்சிவாய !

காட்சி 12.

[பல்லவராஜன் பரிவு.]

பல்லவன்:—கல்லும் தெப்பமாகித் திருப்பாதிரிப்புவிழூர் சேர்ந்து, பல்லாயிரம் அண்பரால் போற்றிப் புகழுப் பெற்றூர் வாகீசர்! சீ-என்ன மதியீனமான கொடுமை புரிந்தோம்! இதனால் நமக்குற்ற தென்ன? மாரூப் பழியும், தோல்வியும், மனப்புண்ணுமே! இப்போது அறிவு வந்தது! வாகீசா, வாகீசா, என்னை மன்னிக்க வேண்டும்! நின் ஆத்ம சக்தியை நன்குணர்ந்தேன்! என் சிறுமையும், கொடுமையும், பழியும் என்னையே வாட்கொண் டறுக்கின்றன. அலைகளை அடக்கமுடியுமா? ஒரு ஆத்ம சித்தனை அடக்கமுறை வெல்ல முடியுமா? உணர்வு வந்தது! உலகை ஆளும் ஒரு பராசக்தி உண்டு, உண்டு! ஒரு சக்தி நாதன் உள்ளான், உள்ளான்! என் விழி திறந்தது! எங்கு மிருந்து அனைத்தையும் ஆளும் முதல்வா! இதோ, நின் திருவடிக்கே ஆளானேன். வாழ்வை அவரே கழித்தேன். துன்மதியே போ, போ! சதி சேனு செல் செல் செல்!

கொலைசெய்தேன்! வீண்! வீண்! வாழ்வைக் கொலை செய்தேன்; இறைவா என்னை மன்னிப்பாய்!

குலம்பொல்லேன் குணம்பொல்லேன் குறியும்பொல்லேன்
குற்றமே பெரிதுடையேன், கோலமாய
நலம் பொல்லேன் நான்பொல்லேன் ஞானியல்லேன்
நல்லாரோ டிசைந்திலேன். நடுவேஙின்ற;

விலங் கல்லேன் ; விலங் கல்லா தொழிந்தே னல்லேன் ;
 வெறுப்பனவு மிகப்பெரிதும் பேச வல்லேன் ;
 இலம் பொல்லேன் இரப்பதே ஸீயமாட்டேன் ;
 என் செய்வான் தோன்றினேன் ஏழையேனே !

[செல்கிறுன்]

துன்மதி:—சீ ! என்ன நமது வாழ்வு ! நல்லோரைப் பொல் லாங்கால் நலிக்கப்பார்த்து விண் பழி சுமங்தேன் ! யானும் வாகீசர் பாதத்தில் விழுந்து திருந்துகிறேன்.

[செல்கிறுன்]

சதிசேனன் } :—அந்தோ நமது சூழ்ச்சிகள் மண்ணுஷின் ! அதிகாயன் } :—

செய்தது பாதகம் ! வந்தது பழி ! யாரைக் கொடுமை செய்தோமோ அவர் உலகம் போற்ற வென்றார் ! இறைவனாடியாரை நாழும் சென்றடைவோம்.

[செல்கின்றனர்.]

[குண்டன் முண்டன் வருதல்]

முண்டன்:—அப்பாண்டே ! அவர் தெய்வந்தாண்டா ! சத் தியமாத் துணியைப்போட்டுத் தாண்டுறேன்.

குண்டன்:—ஆமாண்டா ! இந்தப் பாழும் மகாராசாக் கருக்கு என்னவேலை ! இந்த வவுத்துக்காக இவங்க செய்யும் பழி யெல்லாம் நம்ம தலையிலே வெடியுது ! பாவம் ! அவரை எப்படி யெல்லாம் கொலைசெய்யப் பார்த்தோம் - அவர் தெய்வந்தாண்டா !

முண்டன்:—இல்லாட்டி உன் பாட்டன் நாளிலேயும் கல்லு தெப்பக்கட்டடைமாதிரி மிதந்ததைக் கேட்டிருக்கிறூயா ?

குண்டன்:—ஆமாங்கிறேனே ! மகாராசாவுக்கு இப்போது தான் புத்திவந்தது ! சாமி உண்டு என்று நம்பிக்கை வந்தது. பாவம் அந்தப் புண்ணியத் தெய்வம் ! நாமும் அவர்காலிலே விழுந்து சாவமடா !

முண்டன்:—(கன்னத்திற் போட்டுக் கொண்டு) மன்னிக்க னும், மன்னிக்கனும் தெய்வமே ! அபராதம் செஞ் சிட்டோம் ! வவுத்துக் கொடுமைக்காக இந்தப் பாமும் எசமாங்களைக் கட்டி அழுகிறோம். இவர்களுக்கு நல்ல புத்தி கொடு. தெய்வமே ! இதோ உன் காலில் விழு கிறோம்.

மாடக்கருப்பண்ணனே மாமுண்டியோ
மயிலேறும் வேலவனே சாமுண்டனே
ஆடும் அழுகண்ணனே சாமியாண்டே
அபராதம் பொறுத்தெம்மை யாண்டுகொள்வாய் !

[செல்கின்றனர்]

காட்சி 13.

[வீரட்டானேசரர் சந்திதி—தேவாரம் முழங்குகிறது—
வாகீசர் அடியார் சூழ விளங்குகிறார்]

அன்பார்கள்:—

தில்லைவாழ் அந்தனர்தம் அடியார்க்கும் அடியேன்
திருநீல கண்டத்துக் குயவனுர்க் கடியேன் !
இல்லையே யென்னத இயற்பகைக்கும் அடியேன்
இளையான்றன் குடிமாரன் அடியார்க்கும் அடியேன் !

வெல்லுமா மிகவல்ல மெய்ப்பொருளுக் கடியேன்
விரிபொழில் சூழ் குன்றையார் விறன் மீண்டாற்
[கடியேன்]
அல்லிமென் மூல்லையந்தார் அமர்ந்திக் கடியேன்
ஆரூரன் ஆரூரில் அம்மானுக் காளே !

[சங்கிதியில் தீபாராதனை நடக்கிறது.]

தீப வழி பாட்டு மந்திரம்

அன்பார் :—

ஓளிவளர் விளக்கே, உலப்பிலா ஒன்றே !
உணர்வுசூழ் கடந்ததோர் உணர்வே !
தெளிவளர் பளிங்கின் திரள்மணிக் குன்றே !
சித்தத்துள் தித்திக்குஞ் தேனே !
அளிவளர் உள்ளத் தானந்தக் கணியே
அம்பலம் ஆடரங் காக
வெளிவளர் தெய்வக் கூத்துகந்தாயைத்
தொண்டனேன் விளம்புமா விளம்பே !

அப்பார் :—

வெறிவிரவு கூவிளாநற் ரெஞ்கலானை,
வீரட்டத் தானைவெள் ளேற்றினுனைப்
பொறியரவி னுனைப்புள் ஞார்தி யானைப்
பொன்னிறத்தி னுனைப் புகழ்தக் கானை
அறிதற் கரியசீர் அம்மான் றன்னை
அதியரைய மங்கை அமர்ந்தான் றன்னை
யெறிகெடிலத் தானை யிறைவன் றன்னை
யேழையேன் யான்பண் டிகழுந்த வாறே.

சிவனேசச் செல்வர்காள் ! அருட் பெருமையும் ஜங் தெழுத்தின் மகிழ்ச்சியும் சிவனடியார் சிறப்பும், சிவப்பணி யின் மேன்மையும் இன்று விளங்கின. இறைவன் திருவருளை யிறைஞ்சுவாம் ! அன்பும் அருட்பணியும் மேற்கொள்வாம்.

அடியார் குழுவில் அன்புடன் சேர்மின் ! இறைவன ருளை யெண்ணி யுருகுமின்; சமயங்கள் எத்தனையோ அத் தனியும் தன்னுள் அடக்கிய சமயாதீதப் பழம் பொருளை அடைமின்; கடவுள் மணங்கமழும் தமிழ் மறைகளை எங்கும் பரப்புதற் கெழுமின் ! அவற்றைப் பயின்று நின்று பயன் பெற்றுய்மின் ! அருளைத் தேடுமின் !

பற்றி நின்ற பாவங்கள் பாற்ற வேண்டில்
பரகதிக்குச் செல்வதொரு பரிசு வேண்டில்
சுற்றி நின்ற சூழ்வினைகள் வீழ்க்க வேண்டில்
சொல்லுகேன் கேள்வெநஞ்சே துஞ்சா வண்ணம்,
உற்றவரும் உறுதுணையும் நீயே யென்றும்,
உன்னையல்லால் ஒரு தெய்வம் உள்கே னென்றும்.
புற்றவக் கச்சார்த்த புனிதா வென்றும்
பொழிலாரு ராவென்றே போற்று நில்லே!

எல்லாரும்:—திருச்சிற்றம்பலம் ! போற்றி போற்றி, சிவனே போற்றி !

[பல்லவராஜன் வருதல்]

பல்லவன்:—

பத்தராய்ப் பணிவார்கள் எல்லார்க்கும் அடியேன் ;
பரமணியே பாடுவார் அடியார்க்கும் அடியேன் ;

சித்தத்தைச் சிவன்பாலே வைத்தார்க்கும் அடியேன்.
திருவாளூர் பிறந்தார்க் கௌல்லார்க்கும் அடியேன்.

[அழுதுகொண்டே]

திருநின்ற செம்மையே செம்மையாய்க் கொண்ட,
திருநாவுக் கரையன்றன் அடியார்க்கும் அடியேன்!

[வாகிசர் காவில் விழுதல்.]

பெரியோய், அரியோய்! சிவனருட் குரியோய்! சிறியேன் பெரும் பிழை பொருத்தருள்க! என் தெய்வமே! இறைவன் ஒருவன் உள்ளான்! அவன் அருள் அடியார்க்குத் துனை புரிகிறது! சிவப் பொருள் உண்மை! சிவ சக்தி எல்லாம் வல்லது! எனக்கு உணர்லூட்டிய பரமஞ்சுருவே! நாயினும் கேட்னை இக்கொடிய புல்லைன் ஆட்கொள்ளுக! நாவிற்கரசே! நலத்திற்கரசே! பொறுமைக்கரசே! உண்மைக்கரசே! பொல்லா வினையேன், "கொல்கொலைக் கஞ்சேன். என் வினைகள் என்னையே சுடுகின்றன! தீவினையாளரைத் தீவினைவாட்டும்! அந்தோ! நீற்றறையிலிட்டாற்போல் என் னுடல் எரிகின்றதே! நெஞ்சு நஞ்சன்டு பதைக்கிறதே! இறைவனருட் பெருக்கே! தங்களை இடரவிட்ட யானை, எனது நலத்தை யெல்லாம் வெறிகொண்டு நசுக்கியதே! கவலைக்கல் என் மனத்தைக்கட்டி மீளாத் துயர்க்கடவில் ஆழத்தியதே! அப்பனே, என்னையே யான் சுட்டுக்கொள்கிறேன்! ஜைனே அரன் பெருமையும், அடியார் பெருமையும், அன்பின் மாண்பும், அருளின் அருந்திறனும் விளங்கின, விளங்கின, நன்கு விளங்கின! தவ சக்தியே சக்தி! பொறுமையே ஆற்றல்! சிவனருளே வெல்லும்! அடக்கு முறை அவலப்படும்! கொடுங்கோல் முறியும்! சிவனருட் சேங்கோல் செகமெலாம் புரக்கும். சிவனடி பிரியாச் சிறப்புடையரசே, இனி உண்ணடி பிரியேன். உனது

புனிதமலர்த்தயை எனது அன்புக் கண்ணீரால் கழுவு கின்றேன்! மன்னித்திடுக, மன்னித்திடுக! வாக்கின் மன்னு! சிறியேன் பிழூகளை மன்னித்திடுக. நமச்சிவாய நமச்சிவாய, சிவ சிவ சிவ !

[துன்மதி, சதிசேனன் வருதல்]

துன்மதி:—பெரியோய்! எங்கள் மட்மையை அறிந்தோம்! அடியார் பெருமை உணர்ந்தோம்! இறைவன் உள்ளான்! ஒன்றே குலமும் ஒருவனே தேவனும். எங்கள் அற்பத்தனத்தை, கொடுங்கொடுமையை, மன்னித்திடுக! சிவ சிவ சிவ !

[வருதல் முண்டன், குண்டன்]

இருவரும்:—எஞ்சாமீ—சாமீ சாமீ சாமீ! தெண்டம், தெண்டம்! ஆவாவாவாவாவாவா: (வாயில் அடித்துக்கொள்ளல்) கண்ணத்திலே போட்டுக்கிடேறும். காவிலே முடிடுக்கிடேறும். இந்தப் பாழும் ஏசமாங்களை நம்பிப் பாவம்—என் தெய்மே—தங்களை எவ்வளவு இமிசை செய்தோம்! எங்களை ஒரே தூக்கடலில் போட்டுவிடுங்கள்! அப்பால எவ்வளவு கொடுமை செய்தோம்—எஞ்சாமீ சாமீ, சாமீ! எல்லாம் பொறுக்கனும். எங்களை மன்னிக்கனும....எங்கள் அடிமைதீரவேனும்! நாக்குராசா—தாங்களே உலகராசா! சிவராச்சியம் வரவேனும் தெய்வமே!

வாக்ஸர்:—அன்பர்காள்! எழுந்து சிவனைப் பணியுங்கள்! உங்கள் மீது அப்போது இரக்கம், இப்போது அளவற்ற அன்பு பிறந்தது. எல்லாம் நலம்! பல்லவர் கோனே, கடவுள் உண்டா?

பல்லவன்:—ஆம் கடவுள் உண்டு.

வாகீசர்:—உள்ளன்பருக்கு அவனே உறு துணியா?

பல்லவன்:—ஆம் ஆம்! உள்ளன்பர் உள்ளத்தும் செயலி லும் அவனே உள்ளான்!

வாகீசர்:—அவன் அருளாட்சி அரசாட்சியின் மிக்கதா!

பல்லவன்:—ஆம் அருளாட்சி; பெரிது; அகந்தை அரசாட்சி அற்பம்!

வாகீசர்:—அவனை நம்பும் அன்பர் உய்வரா!

பல்லவன்:—ஆம். அவன் அன்பரே உய்வர், வெல்வர், புரப்பர், தழைப்பர்!

வாகீசர்:—சிவனருள் பெற்றூர் அவனியிற் சிறந்தார்! அவனடி யுடையார் அஞ்சார், தளரார்! அவனருள் பெற்றால் அனைத்துமாகும், என்பது தெளிந்ததா?

பல்லவன்:—அருளேவெல்லும்; அருளொளியை இருளகந்தை வெல்லாது! அடியார்க்கு அச்சமில்லை. அனைத்து மறிந்தேன். அருள் அரசே, நின் சேவகம் செய்ய என்னை யாட்கொள்ளுக! சிவனை நம்பினேன்! சிவப்பணி புரிவேன்! குணதரவீச்சுரத்தில் திருப்பணி தொடர்வேன்; அருள்க!

வாகீசர்:—அவ்வாறே யாகுக!

தண்டாயுதம்:—(அடிபணிக்கு) எல்லாம் வல்ல அருளரசே! தாஸன் தண்டாயுதத்திற்கு ஒரு வழி காட்டவேண்டும். நாலுவேலோச் சாப்பாட்டை இரண்டே வேலோயில் சாப்பிட அருள்புரியவேண்டும். சாப்பிட்டதும் தித்திராதேவி தாஸனை ஆட்டிவைக்கிறோன். நல்ல உப

தேசங்களைக் கேட்கப்போனாலும் மேற்படியாள் வந்து தலையைச் சுழற்றுகிறார்கள்.

வாகீசர்:—சவவுறக்கமொழிக ! சிவனினைவு பொலிக ! சிவன் பணிபூண்டு, சிவனுக்கே வாழ்க ! அன்பர்காள், நீவிரும் புனிதமுற்றீர். இதோ அன்பிற்கும், ஒனிக்கும் அறிகுறியான இச் சிவ சின்ன மனிந்து எங்கும் சிவமயங்கண்டு அன்பு செய்மின் ! (எல்லாருக்கும் திருச்சிறனித்தல்)

பல்லவன்:—(விபூதி யணிந்து)

நாத்திகப் பிசாசமே செல் ! செல் ! செல் !
 ஞானவான் ப்ரகாசமே வெல் ! வெல் ! வெல் !
 வார்த்தையாடும் வாதமே செல் ! செல் ! செல் !
 வாய்மையான நீதியே வெல் ! வெல் ! வெல் !
 ஆத்திரக்கொடுரமே செல் ! செல் ! செல் !
 அமைதியின்ப வீரமே வெல் ! வெல் ! வெல் !
 நாய்ச்சின அகந்தையே செல் ! செல் ! செல் !
 நல்லடியார் சிந்தையே வெல் ! வெல் ! வெல் !

தண்டாயுதம்:—(வயிற்றில் விபூதி தடவி)

தொந்திவிழுகும் சோம்பலே செல் ! செல் ! செல் !
 தூங்கிவிழுகும் மந்தமே செல் ! செல் ! செல் !
 அடியார் பெருமையால், தூக்கமும் தொந்தியும் இனி நம்மைத் தொல்லை செய்யா....ஹரஹரமஹாதேவ !

வாகீசர்:—

அத்தாவன் னடியேனை அன்பா லார்த்தாய்
 அருணேக்கில் தீர்த்த நீ ராட்டிக்கொண்டாய்
 எத்தனையும் அரிய நீ யெளியை யானைய்.
 எனையான்டு கொண்டிரங்கி யேன்று கொண்டாய்.

தெத்தனேன் பேதையேன் பேயே ஞயேன்
 பிழைத்தனக ஸொத்தனையும் பொறுத்தா யன்றே
 இத்தனையு மெம்பரமோ ஜை, ஜையோ
 எம்பெருமான்திருக்கருணை யிருந்த வாறே !

(எல்லாரும் செல்லல்)

அன்பின் அற்புதம்

—:(o):—

உ

காட்சி 14.

[தில்லைச் சிற்றம்பலத்தில் அன்பர்க்டாஸ்]

அன்பர்:—

முத்திநெறி அறியாத மூர்க்கரோடு முயல்வேனைப்
பத்திநெறி அறிவித்துப் பழவினைகள் பாறும் வண்ணம்
சித்தமலம் அறுவித்துச் சிவமாக்கி யெனையாண்ட
அத்தன்னக்கருளியவாறுஆர்பெறுவார் அச்சோவே!

[சிவநேசன் வருதல்.]

சிவநேசன்:—அடியார்களே! திருநாவுக்கரசு நாயனர்
தில்லை சேர்ந்தார்! இதோ அம்பலக்கூத்தன் திருச்
சந்திதிக்கு வந்துகொண்டிருக்கிறார்.

ஓரு அன்பர்:—வாகீசப் பெருமான் வாழ்க! சிவன் அருள்
வெல்க! அடியார் காட்சி அரனார் காட்சி! வழியில்
ஏதேனும் அருள்விளக்க மாயிற்றே?

சிவநேசன்:—அடியார் செல்லுமிடம் அருள்விளக்கமே,
திருவெண்ணைய் நல்லூர், திருவாமாத்தூர், திருக்
கோவலூர், முதலிய தலங்கள் புக்கு, பெண்ணூடகத்
தில், திருத்தாங்காண மாடம் ஆலயத்தில், அடிகள் இப்
பாசுரம் அருளினார்:—

பொன்னர் திருவடிக் கொன்றுண்டு விண்ணப்பம்

[போற்றி செய்யும்,

என்னும் காப்பதற் கிச்சையுண்டேல் இருங் கூற்றகல,
மின்னாரு மூவிலைச் சூலமென்மேற் பொறி மேவுகொண்டல்
துன்னர் கடந்தையுள் தூங்காளை மாடச் சுடர்க்கொழுந்தே!
உடனே சிவபெருமான் அருளால், ஒரு சிவ பூதம் பிறர்
கானுது வந்து, வாகீசர் தோனிலே சூலக்குறியும், காளைக்
குறியும் பொறித்தது! பிறகு பல தலங்களைக் கண்டு, வாகீ
சர் இப்போது தில்லை வந்துளார்.

[திரைக்குப் பின்னால் அன்பர்குழாம் நாமாவளி பாடிவருதல்]

நடராஜா, நடராஜா, நர்த்தன சுந்தர நடராஜா!

சிவநேசன்:—இதோ அடியார் குழாம் புடை சூழ, சிவ
முழுக்கத்துடன் வாக்கரசர் வருகிறார்.

[வாகீசர் வருதல்]

அனைவரும்:—வாகீசர் வாழ்க! தமிழ் மறை வாழ்க! சிவ
நெறி வாழ்க! திருச்சிற்றம்பலம்!

வாகீசர்:—[நடராஜர் சந்திதி வருதல். தீபாராதனை]

ஒளிவளர் விளக்கே உலப்பிலா-ஒன்றே!

உணர்வுகுழு கடந்ததோர் உணர்வே!

தெளிவளர் பளிங்கின் திரள்மணிக் குன்றே!

சித்தத்துள் தித்திக்குஞ் தேனே!

அளிவளர் உள்ளத் தானந்தக் கணியே

அம்பலம் ஆடரங் காக

வெளிவளர் தெய்வக் கூத்துகங் தாயைத்

தொண்டனேன் விளம்புமா விளம்பே!

[பூசகர் வாகீசருக்கு விழுதி அளித்தல்.]

வாக்ஸர்:—சிற்சபேசா!

எல்லாரும்:—சிவசிதம்பரம்!

வாக்ஸர்:—சிற்றம்பலத்தில் ஒளி வளரும் திருநடத்தரசே, ஞாலத்திறைவா! சிற் சக்தியான கங்கை யணிந்தோய்! ஆத்மானந்தமாம் பிறை சூடியவா! ஆணவப் புலியை உரித்து அணிந்தோனே! ஜயனே! நாதப்பறையும், ஆன்மச் சோதியும், அபயமும், அருளும் மேவிய கையனே, போற்றி! மானென்ததுள்ளும் மனத்திற் கெட்டாத, துரியங் தன்னில் தூக்கிய திருவடி போற்றி! மாயையை நலிக்க ஊன்றிய திருவடி வாழ்க! இறை வனே! பாமாலை சூட்டிப் பணியால் உன்னை வழிபட அருள்.

பத்தனுய்ப் பாடமாட்டேன் பரமனே பரமயோகி
யெத்தினுற் பத்தி செய்கேன் என்னை யிகழுவேண்டாம்
முத்தனே முதல்வா தில்லை அம்பலத் தாடுகின்ற
அத்தாவுன் ஞடல் காண்பான் அடியனேன் வந்தவாரே!

[தியானம் செய்தல்.]

எல்லாரும்:—திருச்சிற்றம்பலம்! அடியார் வாழ்க!

[தீபாராதனை.]

செல்வ நெடுமாடஞ் சென்று சேனேங்கிச்
செல்வ மதிதோயச் செல்வ முயர்கின்ற
செல்வர் வாழ்த்தில்லைச் சிற்றம் பல மேய
செல்வன் கழுலேத்துஞ் செல்வஞ் செல்வமே!
ஞாலத் துயர்காழி ஞான சம்பந்தன்
சீலத்தார் கொள்கைச் சிற்றம்பல மேய
சூலப் படையானைச் சொன்ன தமிழ்மாலை
கோலத்தாற் பாட வல்லார் நல்லாரே!

வாக்சர்:—ஞானசம்பந்தர் வாக்கு உள்ளத்தை அள்ளுகிறது. இந்த அருட்குழங்கையைப் பெற, பகவதி யாரும் சிவபாத ஹ்ருதயரும் செய்த தவமென்னே! மூன்று வயதில் அம்மையப்பரை அழுதுகூவித் திருமூலைப்பாலுண்டு ஞானசம்பந்தரான ஆனநடைப் பிள்ளையார் போன்ற அற்புதக்குழங்கையைத் தமிழன் ணையே அடைந்தாள். “பால் யார் ஊட்டியது?” என்று கேட்ட தங்கைக்கு மூன்று வயதுப் பிள்ளை “என் உள்ளங்கவர் கள்வன், பிரமாபுரம் மேஸிய பெம்மான், தோடுடையசெவியன்” என்று தேவாரம் பாடி விடையளித்த அற்புதம் தமிழ்நாட்டிலன்றே நிகழ்ந்தது. இறைவனிடம் பொற்றுளமும், முத்துச் சிவிகை, குடை முதலியனவும் பெற்று, திருக்கோயில் கள்தோறும் பாமாலையால் வழிபட்டு, நாட்டில் அருஞ்ஞனர்வைப் பரப்பும் அக்குழங்கைப்பெரியாரைப் போற்றுவோம். அவர் பாசுரத்தை யாழிலமைத்து மீட்டும் திருநீலகண்டயாழ்ப்பாணர் பெற்ற பேறென்னே! இப்போதுதான் ஞானசம்பந்தரூக்கு உபநயனமும், ஐங்கெழுத் துபதேசமும் நடந்தன. அவரை நாம் சென்று வணங்குவோம். ஞானசம் பந்தர் வாழுக்!

சிவபாதம்:—

வேதநெறி தழைத்தோங்க மிகுஞ்சைவத்துறை விளங்கப் பூதபரம் பரை பொலியப் புனிதவாய் மலர்க் கழுத சீதவள வயற் புகலித் திருஞான சம்பந்தர் பாதமலர் தலைக்கொண்டு திருத்தொண்டு பரவவாம்!

வாக்சர்:—எல்லாம் தில்லைக்கூத்தன் அருள்விளக்கமே!

அரியானே அந்தனர்தஞ் சிந்தை யானே,

அருமறையின் அகத்தானே, அனுவை யார்க்கும்
தெரியாத தத்துவனைத் தேனைப் பாலைத்

திகழைமாளியைத் தேவர்கள் தம் கோனை, மற்றைக்-
கரியானை நான்முகனைக் கணலைக் காற்றைக்

களைகடலைக் குலவரையைக் கலந்து நின்ற
பெரியானைப் பெரும்பற்றப் புவியூரானைப்

பேசாத நாளெல்லாம் பிறவா நாளே.

எல்லாரும்:—திருச்சிற்றம்பலம் !

சிவநேசன்:—வாக்கிற் கரசே, இவ்வொரு தேவாரமே
நான்மறைப் பொருளையும் விளக்குகின்றதே ! தமிழ்
மொழி வாழக !

வாக்கர்:—தமிழும், சமயமும்வாழுவே திருவருள் திருத்
தொண்டருள் இறங்கி அற்புதப்பணிகள் செய்கிறது.
அன்பர்காள் ! இனி நாம் திருத்தலங்கள் சுற்றிச்
சீர்காழி செல்வோம்.

அன்னம் பாலிக்கும் தில்லைச்சிற் றம்பலம்
பொன்னம் பாலிக்கு மேலுமிப் பூமிசை
என்னம் பாலிக்கு மாறுகண் டின்புற
இன்னம் பாலிக்குமோ இப் பிறவியே !

அல்லல் என்செயும் ? அருவினை யென்செயும் ?
தொல்லை வல்வினைத் தொந்தந்தா னென்செயும் ?
தில்லை மாநகர்ச் சிற்றம்பலவு ஞாக்கு
எல்லை யில்லதோர் அடிமைழுண் டேனுக்கே !

தில்லை போற்றி ! திருவருள் போற்றி !

அன்பர்:—நடராஜா, நடராஜா, நர்த்தனசுந்தர நடராஜா !

[அன்பர் நாமாவளி பாடிக் கொண்டே வாகீசர் பின்
செல்லல்.]

தண்டாயுதம்:—எனக்கும் திருவருள் வந்துவிட்டது; எப்படி என்பீர்களா? இத்தனை பாட்டுக்களையும், ஞானமொழிகளையும் தூங்காமல் கேட்டேனல்லவா! தூங்குவார் தூக்கம் கெடுப்பாய் போற்றி! தூங்காதே விநியோகம் கொடுப்பாய் போற்றி! ஹர ஹர மஹாதேவ!

[போகிறுன்]

காட்சி 15.

[**சீர்காழி** - தோணியப்பர் கோயில் வாசல் - ஞானசம்பந்தர் திருநீலகண்ட யாழ்ப்பாணர், அன்பர்]

ஞானசம்பந்தர்:—[பாடும்போது யாழ்ப்பாணர் உடனே யாழ் மீட்டல். சம்பந்தர் கையில் பொற்றுளம் உள்ளது.]

மண்ணினால் வவண்ணம் வாழலாம் வைகலும்,
எண்ணினால் வகுக்கியாதுமோர் குறைவிலைக்
கண்ணினால் லீதுறுங் கழுமல வள நகர்ப்
பெண்ணினால் லாளொடும் பெருந்தகை யிருந்ததே.
போதையார் பொற்கிண்ணத்தடிசில்பொல் லாதெனத்
தாதையார் முனிவுறத் தானெனை யாண்டவன்
காதையார் குழையினன் கழுமல வளங்கர்ப்
பேதையா வைளொடும் பெருந்தகை யிருந்ததே.

அன்பர்காள்! இன்று வாகீசப் பெருமான் வரும்
புண்ணியநாள். நீற்றறையிலிருந்தும், விஷச்சோறுண்
டும், மதயானைக்கு முன்னிருந்தும், கடவிற் கல்லீத்

தெப்பமாக்கியும், பல இடர்களைப் பொறுத்தும் நமது சமயத்தைக் காத்து, திருவருட் பெருமையை விளக்கிய வாகீசரை நாம் சிவகோஷத்துடன் வரவேற்போம்.

[திரைக்குப்பின்னே அன்பர் பாடிவருதல்]

நம்பொருள் நம் மக்களைன்று நச்சியிச்சை செய்துநீர் அம்பரம் அடைந்து சால் அல்ல லுப்பப் தன் முனம் உம்பர் நாதன் உத்தமன் ஒளிமிகுத்த செஞ்சடை நம்பன்மேவு நன்னகர் நலங்கொள் காழி சேர்மினே!

பாவமேவும் உள்ளமோடு பத்தியின்றி நித்தலும் ஏவமான செய்து சாவ தன் முனம் இசைந்துநீர் தீபமாலை தூபமுஞ் செறிந்த கைய ராகிநம் தேவ தேவன் மன்னுமூர் திருந்துகாழி சேர்மினே !

[வாகீசர், சிவநேசன், சிவபாதம், தண்டாயுதம் முதலிய அடியார் வருதல்; தண்டாயுதம் பரவசமாக நடனமாடி வருகிறான்]

வாகீசர்:—[தேவார முழுக்கம்.]

மாதி யன்று மனைக்கிரு வென்றக்கால்
நீதி தான்சொல் நீயெனக் காரெனுஞ்
சோதியார் தரு தோணிபு ரவர்க்குத்
தாதி யாவனுன் என்னுமென் தையலே

அம்மை யப்பனை அழுதனைத்துக்கொண்ட அரும் பெருஞ் செல்வரே! ஞானசக்தியின் திருப்பாலுண்ட சம்பந்தப் பெருமானே! அடியார்க் கடியேன் வணக்கம்.

[பணிதல்]

ஞானசம்பந்தர்:—சிவனருளால் வாக்கிற் கரசான வள் எலே ! நீற்றறையிலும் சிவ பெருமான் கருணை மலர்ப் பாதங்கண்ட சிவ நேசரே ! நீலகண்டன் பெய ரால் நஞ்சும் அமுதாகப் பெற்றவரே ! மதயானையை அஞ்சாது வென்ற வீரசைவரே ! ஐந்தெழுத்தின் பெருமையால் கல்லும் தெப்பமாகப் பெற்ற சிவ சித்தரே ! தங்களைக் காணப்பெற்றதே பெருஞ்சிவப் பேறு ! தங்கள் அன்பின் அற்புதம் வாழ்க !

[கைகளால் வாக்சைரை எடுத் திறைஞ்சி]

அளப்பறுஞ் சிவப்பே ருடைய என் அப்பரே ! அப்பரே ! அப்பரே ! அப்பரே !

வாக்சர்:—அடியேன் ! அடியேன் ! அடியார்க் கடியேன் ! எல்லாரும்:—அப்பர் வாழ்க ! அப்பர் வாழ்க ! அப்பர் வாழ்க ! அப்பர் வாழ்க !

அப்பர்:—சிவஞானப் பிள்ளையாரே, தம்மைக் கண்டு அடிவணங்கும் பேறுபெற் றுய்ந்தேன்.

ஞானசம்பந்தர்:—அப்பரே ! வாக்கின் மன்னரான தங்களைக் கண்டு மனங்குளிர்ந்தேன். தொண்டர்தம் பெருமை சொல்லவும் படுமோ ! இருவரும் சிவநேசத்தால் ஒரு வராகி அருட்பணி புரிவோம்.

சிவபாதம்:—இரு காந்தங்களின் வடகோடும் தென் கோடும் பொருந்துவது போன்றது அடியாரின் அன்புறவு. அப்பர் முதியவர். பாலகளை ஞான சம்பந்தப் பிள்ளையை வணங்கினார். ஞானசம்பந்தர் அந்தணர் ; “அப்பரே” என்று வாக்சைரை இறைஞ்சினார் ;

அன்புப்பெருக்கில் வயது வருணவேற்றுமைக ஸௌலாம் வெள்ளத்தில் உப்பெனக் கரைந்து விடுகின்றன. உலக ஒற்றுமைக்கு இப் பேரின்பக் காதலன்றே அடிப்படை? கடவுளுறவே உறவு? மனிதர்கள் ஆசையாலும் வேட்கையாலும், எத்தனையோ வகையாக உறவு கலக்கின்றனர். உலக ஒற்றுமைக்காக எத்தனையோ சீர்திருத்தங்கள் செய்கின்றனர். ஒற்றுமையின் உயிர்நாடு உள்ளமேயாம்; உள்ளத்தில் ஊன்றிய ஒற்றுமை உலகில் ஒரு பெரிய சக்தியாகும்.

ஞானசம்பந்தர்:—அப்பரே, தோணியப்பரைத் தரிசிக்கலாம் எழுந்தருள்க!

வாக்சர்:—அப்படியே!

எல்லாரும்:—சாம்ப சதாசிவ சாம்ப சதாசிவ

[எல்லாரும் நாமாவளி பாடிக்கொண்டு கோவிலுட் செல்லல்]

[தோணியப்பர் சங்கிதி—தீபாராதனை நடக்கிறது]

அப்பர்:—(மனமுருகி)

பார்கொண்டு மூடிக் கடல்கொண்டஞான்று நின்பாதமெல் நாலீந்து புள்ளின மேந்தினவென்பர் நளிர்மதியுங் [லாம் கால்கொண்ட வண்கைச் சடைவிரித்தாடுங் கழுமலவர்க்கு ஆளன்றி மற்றுமுன்டோ அந்த ஞூழி யகவிடமே

அன்பர்:—திருச்சிற்றம்பலம்!

ஞானசம்பந்தர்:—வாக்கிற் கரசே! தங்கள் அருள் மொழிக் கனிவு என் உள்ளத்தை அள்ளுகின்றது. தங்களுடன் அருட்பணி புரிவதே பேரின்பமாகும்.

அப்பர்:—சொல்லும் பொருளும் சேர்ந்ததுபோல, நாம் அரன் பணி புரிவோம். சிவனருட் செல்வரே! நமது தமிழகம், புறச்சமய வாழிகளின் கையில் இடர்ப் பட்டு, அரு எறிவுகுன்றி வருகின்றது! அமுதினும் இனிய தமிழரசி இன்று முகம் வாடிச் சோர்ந்திருக்கின்றன; தமிழர் எல்லாம் வல்ல பரம்பொருளை மறந்து, ஏதேதோ போவி ஒழுக்கங்களிற் புகுந்து மயங்கி நிற்கின்றனர். தமிழும், தமிழர் சமயமும், நாடும் உய்யப் பணிபுரிவோம்.

ஞானசம்பந்தர்:—இறைவன் கட்டளை அஃதே. தெய்வத் தமிழும், சிவநெறி விளக்கமும், தழைத்தோங்கவே, அவன் இக்காலத்தில் சிறந்த அடியார்களுக்கு அருட்சக்தி யளித்துள்ளான். அடியேன் அரன்பணிக்கே சிவ நெறிச் செழிப்பிற்கே, தமிழ்மறை விளக்கத்திற்கே பாமாலை சூட்டுகிறேன்; தாங்கள் சொற்கோ வாகிச் சுடர் ஞானக் கொழுந்தாகி அற்புதத் தொண்டு புரி கின்றீர். இதோ இன்னிசைத் தொண்டர் திருநீல கண்ட யாழிப்பானர் யாழால் பணி செய்கிறார்.

அப்பர்:—இன்னிசைத் தொண்டருக்கு வணக்கம்.

திருநீலகண்டர்:—அடியார்க் கழியேன்!

ஞானசம்பந்தர் :—மதுரையில் நமக்கு ஏராளமான பணியுள்ளது.

அப்பர்:—ஆம். அரசன் கூன் பாண்டியனும் சிவ நெறிவழுவிப் புற சமயத்தைத் தழுவினான். அங்கே சிவச்சடரைத் தூண்டவேண்டும்.

ஞானசம்பந்தர்:— சிலவில்லா இருளி லும் தாரகையால் ஒளி காட்டும் எப்பெருமான், பாண்டி நாட்டிலும் மங்கையர்க்கரசி, குலச்சிறை நாயனூர் போன்ற உள்ளன் பரைப் படைத்துள்ளான் ; குறைவில்லை. சைவச்சுடரோங்கும். இன்றும் தங்களிடம் மிகவும் அன்பு பூண்ட அப்பூதி யடிகள், சிறுத்தொண்டர், திருநீலங்கர், முருகனூர், குங்கிலியக் கலய நாயனூர் முதலிய திருத்தொண்டர் அருட்பணி புரிகின்றனர். அடியார் மூலம் அரன் விருப்பம் நிறைவேறும்.

அப்பர்:— அப்பூதி யடிகளைப்பற்றிக் கேள்விப் பட்டுள்ளேன். இன்னும் சில தலங்களைச் சுற்றி, திருப்பழனஞ்சென்று, பிறகு அவரைக் காண்பேன். அடியார் காட்சி அமுதினும் இனிது. இப்போது சோழ நாட்டுத் திருப்பதிகளை வணங்க விருப்பம்.

ஞானசம்பந்தர்:— முதலில் திருக்கோலக்கா செல்வோம்.

அப்பர்:— அவ்வாறே.

ஞானசம்பந்தர்:— அம்மையப்பன் அருளுக !

மடையில் வாளை பாய மாதரார்
குடையும் பொய்கைக் கோலக் காவுளான்
சடையும் பிறையுஞ் சாம்பற் பூச்சங்கீழ்
உடையங்கொண்ட உருவ மென்கொலோ !

[எல்லோரும் செல்லல்]

காட்சி 16.

[அப்புதியடிகள் வீட்டுமுன்]

[தண்டாயுதம் பலமான விபூதி சந்தனப் பூச்சடன் நிற்கிறுன்.]

தண்டாயுதம்:—ஹேவ், ஹேவ்....அப்படியல்லவா இருக்க வேண்டும்! அடியார்வழிபாடு....சாப்பாடு. திருவயிற் றப்பர் எவ்வளவு திருப்தியாயிருக்கிறார் பாருங்கள். திருத்தொண்டரை இனிப் பிரியமாட்டேன். திருத் தொண்டர் என்னென்னவோ அற்புதங்கள் செய் கிறார்கள். ஞானசம்பந்தர் தன் பாட்டிற்கு தாளம், முத்துச்சிவிகை, முத்துக்குடை மட்டுமல்ல பண மூட்டைக்கூடச் சிவபிரானிடமிருந்து வாங்கிவிட்டார். ‘சூலமுத்திரை குத்து, அடியைத் தலைமேல்வை’ என்று வேலைவாங்குகிறார் அப்பரும் சிவனிடம். நான் கேட்பது ஒரே வரந்தான். இந்தத் திருவோடு அகஷயபாத் திரமாக வேண்டும். அடியார் பத்து மைலுக்கு அப்பால் வரும்போதே, ஊருக்குள் வந்து, சாப்பாடு வகையாயிருக்கிறதா என்று சுவைபார்க்கும் திருத் தொண்டே எனது பாக்கியம்.

பாருங்கள், இது அப்புதியடிகள் வீடு. நானும் இருபது ஆண்டுகளுக்கு முன் குடும்பத்தில் இருந்தேன். எத் தனியோ கடிமணங்களைப் பார்த்தேன். “கடிமணம்” என்றால் பல்லுக்கு வேலையண்டா? அனுபோகத்தால் “இடிமணம்” என்று திருத்திக்கொண்டேன். முகம் கார்மேகமாகி, பல் மின்னல் தெறித்து, வாய்மழை பொழியாத நாளே கிடையாது. இடி, ஏச்சு, வசவு, கலகம், எல்லாம் நடக்கும். இதற்கிடையே நான் ஒரு அடியாரைக் கூட்டி

வந்ததும், ‘போடா தடியா’ என்று அவர்கள் திட்டியதும் நியாயந்தானே? இதெல்லாம் எவ்வளவோ பார்த்துப் பயந்துபோய், வீடு நமக்குத் திருவாலங்காடு தான் என்று கிளம்பினேன். இந்த வீட்டைப்பாருங்கள், அதிசயம்! அன்பு மயம், சிவமயம்....இதோ திருத்தொண்டர், அவர்களிடம் சொல்லுகிறேன் அதிசயத்தை.

[வருதல் அப்பர், சிவபாதம், சிவநேசன்]

அப்பர்:—

நினைந்துருகும் அடியாரை நையவைத்தார்
நில்லாமே தீவினைகள் நீங்கவைத்தார்
சினந்திருகு களிற்றுரிவைப் போர்வை வைத்தார்
செழுமதியின் தளிர்வைத்தார்; சிறந்து வானேர்
இனந்துருவி மணிமகுடத் தேற்துறற
இனமலர்கள் போதவிழுந்து மதுவாய்ப் பில்கி
நனைந்தனைய திருவடியென் தலைமேல் வைத்தார்
நல்லாரெம் பெருமானுர் நல்ல வாரே!

நல்லாரில் திருவடி சூட்டிய சிவனே, திருப்பழனத்தில் நினது காட்சி கண்டு, திங்களூரில் நினது அடியார் காட்சி காண வந்தேன்.

தண்டாயதும்:—ஹர ஹர மஹாதேவ ! ஹேவ ! திருத்தொண்டர் வருக, வருக. இதுவே திங்களூர் அப்பூதி அடிகள் மனை. இங்கே எல்லாம் திருநாவுக்கரசுமய மாயிருக்கிறது.

அப்பர்:—ஆம், வரும்வழியில், தண்ணீர்ப்பந்தலீல், அடியேன் பெயர் இருந்தது.

தண்டாயுதம்:—அதுமட்டுமா ! திருநாவுக்கரசு கிணறு, திருநாவுக்கரசுக்குளம், திருநாவுக்கரசுதோட்டம், திருநாவுக்கரசு வீடு, திருநாவுக்கரசுமாடு, எல்லாம் திருநாவுக்கரசு மயம். அதுமட்டுமா? அப்பூதியடிகள் மக்களுக்கும் பெரிய திருநாவுக்கரசு, சிறிய திருநாவுக்கரசு என்று பெயர் வைத்திருக்கிறார்....இதற்கெல்லாம் மேலே பாருங்கள் முதல்தரமான சாப்பாடு....வீட்டில் எல்லா கும் சிவப்பழங்கள். அன்பும் ஒற்றுமையும் இங்கே விளங்குகின்றன. அடியார் என்றால் ஒடிவருவார் பாருங்கள். திருத்தொண்டர் வரவைப்பற்றி இவன் ஒன்றும் இன்னும் சொல்லவில்லை. இதோவருகிறார் பாருங்கள்....

[செல்கிறான்]

[அப்பூதியடிகள் வருதல்]

அப்பூதியடிகள்:—சிவனடியார், வருக, வருக, வணக்கம்! நமச்சிவாய! சிவனடியார் எமது மனையெதிரே வந்தருளக் கருணை கூர்ந்தீர்; என்ன தவஞ்செய்தேன்!

அப்பார்:—அறநெறி மறையோய்! அரண்டிக் கண்டீர், வணக்கம்; திருப்பழனங்கண்டு வருகின்றோம்; வழியில் தங்கள் தண்ணீர்ப் பந்தல் கண்டோம். தாங்கள் புரிகின்ற அறவினைகளைக் கேட்டு மகிழ்ந்தோம். சிவனடியார்க்கு நீர்வைத்த தண்ணீர்ப் பந்தவில், நும் பேர் எழுதாமல், வேறொரு பேர் எழுதியதேன்?

அப்பூதி:—நன்றருளிச் செய்தீர்! சொல்லொன்று இடும்பை கள் பொறுத்து, சிவன் பெருமையை விளக்கிய அப்பார் பெயர் எனக்கழுதம். சிவனடித் தொண்டர் இம்மையிலுஞ் சீர் பெறுவர் என்று எம்

போலியர்க்குத் தெளியச் செய்து செம்மைபுரிந்த திருநாவுக்கரசரின் திருப்பெயரை எழுதியிருக்க, ஏன் இவ்வண்ணம் வெம்மையுறக் கேட்டார்? ஐந்தெழுத்துப் பெருமையால் கல்லையுங் தெப்பமாக்கிக் கடலைக் கடந்த அவர் பெருமை அறியார் யார்? மங்களமான சிவ வேடத்துடனிருந்தும், இவ்வாறு நீர் மொழிந்தீர்! நீர் யார்?

அப்பர்:—(தனக்குள்) ஆ! அன்பிற் சிறந்த அடியார் இவர். அரணிடம் உள்ளம் வைத்து, சாதிச் செருக்கு சற்று மின்றி, அரண்டியார் அனைவரையும் ஒரு குலமெனவும், அரண் வடிவெனவும் ஏற்று, விருந்திட்டுப் பணி செய்யும் இவ்வந்தனர் புனிதப் பெருமையென்னே! அன்பை அரணிடம் வைத்தார்க்கு ஒன்றே குலம், ஒருவனே தேவன்! (புறத்தில்) திருமறையோய், புற நெறியினின்று கரையேற்ற, எம்பெருமான் சூலை நோய் தந்து ஆட்கொண்ட தெருஞனர்வற்ற சிறுமையேன் யானே!

அப்பூதி:—[புளகித்து] ஆ! என்ன பேறுபெற்றேன்! போற்றி போற்றி! திருநாவுக்கரசே, போற்றி! போற்றி!

அடியனேன் வணக்கம்; நாவிற் கரசரே வணக்கம், இன்பத் துடியனேன் வணக்கம்; அன்பு துலங்கிடுஞ் சிந்தையாலே வடிகணீர் அருவி யாட்டி, மனமலர் சூட்டி நாளும் அடைந்திட நினைந்தேன் காட்சி யளித்தனை யருளின் வாழ் [வே!

அப்பர்:—அடியார் காட்சி அரனூர் காட்சி! சிவ மயம்! சிவ மயம்!

அப்பூதி:—எம் தில்லத்தைத் திருவடிகள் புனித மாக்குக !

[கால் கழுவி மனைக்குள் அழைத்துச் செல்லல்]

தண்டாயுதம்:—உண்டமயக்கம் தொண்டர்க்கும் உண்டல் வலவா ? இந்தக் கட்டையைக் கொஞ்சம் கீழே போடுகி ரேன்.....

[திண்ணையில் படுக்கிறுன்]

காட்சி 17.

அப்பூதி:—பெரிய திருநாவுக்கரசு, சின்னத் திருநாவுக்கரசு, எல்லாரும் அம்மாளைக் கூட்டிக்கொண்டு உடனே பூஜை யறைக்கு வாருங்கள்.

[பூஜையறையில் நாவுக்கரசர்]

சிவனடியார் இவனிருக்கையில் எழுந்தருள்க !

[அப்பூதி யடிகள் மனைவி மக்கள் வருதல்]

நாம் நெடுநாள் காணக் காதலித்த சிவபோகச் செல் வர், திருநாவுக்கரசர், இதோ நாம் செய்த தவத்தால் நம்முன் விளங்குகின்றார்.

மனைவி:—வணக்கம். ஓம் சிவ சக்தி ! ஓம் சிவ சக்தி !

மக்கள்:—வணக்கம். சிவ சிவ சிவ சிவ !

அப்பூதி:—வாக்ஷாய நம :

அப்பர்:—நமச்சிவாய, நமச்சிவாய ! அன்பி ஊன்றி, அரு எராய் வளர்ந்து, சிவங்கனியும் இல்லறமாகிய நல்லறச் செல்வர்காள், உங்களுக்குச் சிவ சக்திக்கன்லோங்குக ! சிவனும் சக்தியும், யோகமும் போகமும் போலக்

கலந்து அன்பிற் பழுக்கும் இல்வாழ்வை, உலகம் உங்களிடமிருந்து கற்கட்டும். சிவநேசத்தில் மனமுன்றி, அருளும், பொருளும், வாய்மையும், தூய்மையும், அன்பும் பண்பும், ஆண்டவன் பணியும், ஆருயிர்ப் பணியும், கற்பும், பொறுமையும் நிறைந்த உங்குலப் பெருமை நீடுழி வாழ்க !

[திருநீறு அளித்தல்; மலர் தருதல்]

அப்புதி:—எல்லாம் தங்கள் அருளால் ஆகுக !

திருநாவுக்கரசு ! நல் விருந்து தயார் செய். பெரிய திருநாவுக்கரசு, நீ உடனே சென்று வாழை யிலை அறுத்து வா.

[இருவரும் செல்லல்]

அப்பர்:—சிவ, சிவ, சிவ. (தியாளித்தல்)

அப்புதி:—அழுதிற்கு அழைக்கி வரும். அடிகள் நிஷ்டை நடக்கட்டும்.

[செல்கிறார்; அறைக்கதவு அடைக்கப்படுகிறது]

காட்சி 18.

சிவபாதம்:—(அறைக்கு வெளியே) எங்கும் திருநாவுக்கரசு ! எல்லாம் திருநாவுக்கரசு ! அண்ணல் பெருமை யென்னே ! இதோ அன்புப் பெருக்கால் அற்றது சாதி ! அடியார் அடியை அந்தணர் வணங்கினார். அப்பருடனே அந்தணர் உண்பார்.

சிவநேசன்:—அன்பு வாழ்க ! அன்புச் சமரசம் ஆணவத்தைவென்று உலகை ஒற்றுமைப்படுத்துக. அன்ப, ஒன்று உறுதியாகச் சொல்லுவேன் : நமது தமிழர் முன்னேற முடியாது முட்டுக்கட்டை போடும் சாதி

மதப் பூசல்களுக்கு மருந்து திருத்தொண்டர் வாழ் விலுள்ளது. அடியார் வாழ்வும், அவர் அருள் வாக்கும் தமிழர் உள்ளத்தில் பதிந்து, உயிரில் கலக்கவேண்டும்.

[அப்புதியடிகள் வருதல்]

அப்புதி:—பெரியார் அமுதுண்ண எழுந்தருள்க ! (தனக்குள்) அங்தோ ! நடந்த செய்தி யறிந்தால் பெரியார் அமுது செய்யாரே ! என் செய்வது ! மகன், இலைகொணர்ந்து, கடமையை முடித்து வீழ்ந்தான். பெரியார் அமுது செய்வது தடைப்படுமே யென்று வருந்து கிரேன். இருக்கட்டும். அவள் இரகசியமாக மூடி வைத்திருக்கிறாள். இறந்த வீட்டில் அழுகையும் கூக்கு ரலும், மாரடிப்பும், அமளிபடும் ; சிவனருளால் நம் மனையில் அத்தகைய நாடகங்கள் இல்லை.

சிவனிச்சை உயிரைத் தருகிறது ; சிவனிச்சை உயிரை வாங்கிக்கொள்ளுகிறது. இதற்கு அழுகையேன் ! சிவ பிரானே, நீ தந்த செல்வன் நீன்றுள் சேர்ந்தான் ! சிவனடியார் பணியில் இறந்தான்.

அப்பர்:—(பூஜை அறையினின்று வெளி வந்து) வெகுவிரைவில் அமுது தயாராக்கினீரே ! செல்வோம் (மனதுள்) என்ன ஏதோ ஒரு உணர்வு ? இங்கே ஏதேனும் நேர்ந்ததோ ? சென்று வினாவோம். அடியாரே, தங்கள் இரண்டு மக்களையும் அழைத்து வாருங்கள் உடலுண்ணான் !

அப்புதி:—இதோ சின்னத் திருநாவுக்கரசை அழைக்கி ரேன். மூத்தோன் உதவான். அடியார்களே எழுந்தருளுங்கள் !

அப்பர்:—என் இப்படிச் சொல்லுகிறோ? வினாவோம். சிவ பாதம், சிவ நேசன், வாருங்கள்.

[எல்லோரும் செல்லல்]

காட்சி 19.

[கோயில் முன் அப்பர்]

அப்பர்:—என்ன அன்புறுதி! மகன் இறந்ததை மறைத்தும், மறந்தும், அடியார் பணியில் திடமாய் நின்றனரே! அடியார் துயரைத் தீர்த்தே அருந்துவோம்! அப்புதி யடிகளுக்கு ஒப்பு வேறுண்டோ! பரமனே, அன்று பகீரதனுக்குக் கங்கையை யருளி, சாம்பலாய்ப் போன சகரரை எழுப்புவித்தாய். இலைக்கறியான சீரா ளனை உயிர்ப்பித்தாய்! நின்னருள் வல்லபத்திற்கு எதுதான் அரிது? இம் மெய்யடியாரின் அருமை மைந்தனை நீ எழுப்பித் தந்தருள வேண்டும்.

[அப்புதியடிகள், மனைவி, பின்மாகிய மகனை முடித் தூக்கிக்கொண்டு வருதல்]

அப்புதி:—பெரியீர், இதோ தங்கள் கட்டளைப்படியே கொணர்ந்தோம். சிவன் செயல் நடக்கட்டும்.

[கீழே வைத்தல்]

அப்பர்:—அர வணிந்த அரனே! விடமுண்ட கண்டனே! அரவின் விடம் நீக்கி, நின்னடியார் திருப்பணிக் காளான இம் மைந்தனை, உயிரோடு எழுப்பியருள்.

[பாடிக்கொண்டே திருநீறிட்டுக் கையால் தடவல்]

ஓன்றுகொ லாமவர் சிந்தை யுயர்வரை
 ஒன்றுகொ லாமுய ரூம்மதி சூடுவர்
 ஒன்றுகொ லாமிடு வெண்டலீ கையது
 ஒன்றுகொ லாமவர் ஊர்வது தானே!

பத்துக்கொ லாமவர் பாம்பின்கண் பாம்பின்பல்
 பத்துக்கொ லாமெயி றுங்னெரிந் துக்கன
 பத்துக்கொ லாமவர் காயப்பட் டான்றலீ
 பத்துக்கொ லாமழி யார்செய்கை தானே.

[பையன் மெல்ல வாயைத்திறந்து எழுந்து]

பையன்:—அம்மா!இதோ இலை....அடியார்க்கு அழுது
 செய்வியுங்கள்.

அப்பூதி:—மகனே நீ ஏழைத்தாயா!

பையன்:—அப்பா இலை பறித்தேன், பாம்பு கடித்தது ;
 பிறகு மயக்கத்துடனே ஓடிவந்து, அம்மாளிடம் இலை
 தந்தபிறகு என்ன நடந்ததென்று தெரியாது.

அப்பூதி:—மகனே, நமது குலதெய்வம், உனக்கு உயிர்ப்
 பிச்சை தந்தது.

பையன்:—ஆமாம் அப்பா. திடைரன்று ஒரு கனவுபோலத்
 தோன்றினது. யாரோ என்னைக் குலுக்கி எழுப்பி
 யதுபோ விருந்தது. பிறகு ஒரு உருவம் தோன்றியது.

அப்பூதி:—அவ்வருவம் எப்படியிருந்த தப்பனே?

பையன்:—நீண்டசடை, அதிலே சந்திரன் ; நெற்றியிலே
 விழுதி ; மார்பிலே பாம்புமாலீ ; இடுப்பிலே புலித்
 தோல், தணல்மாதிரி நிறம....

அப்பர்:—அன்ப, சீ பாக்கியம் செய்தாய் ; சிவபிரானே உன்னை வந்து உயிர்ப்பித்தார்.

அப்பூதி:—ஆ ! என்ன, வியப்பு ! அடிகாள், இறந்தவன் எழுந்தான் இறைவனருளால், தமது தமிழின் தனித் திறத்தால் ! சிவனருள் வாழ்க ; செந்தமிழ் வாழ்க ! பெரிய திருநாவுக்கரசே ! எழுந்திரு ; அப்பா, உன்னைச் சிவன் சித்தமென்று விட்டிருந்தேன் ! சிவனருள் இம் மெய்யடியார் வாக்கினின்று உன்னைச் சிவத் தொண் டிற்காக உயிர்ப்பித்தது ! அடிகாள், அழுது செய்ய எழுந்திருங்கள். தங்கள் அழுதிற்குத் தடையேற்பட்டமை எம்மை வருத்துகின்றது ! அடிமையின் இல்லத் தில் சின்னை ஸிருந்து, எம்மைப் புனிதராக்கி யருள வேண்டும்.

[சிவனுக்குத் தீபாராதனை நடக்கிறது.]

அப்பர்:—பரஞ்சுடர் போற்றி ! பரம்பொருள் போற்றி !

அடியார்:—

சிவனருட் சோதி பொங்கித் திகழுக ; வலக மெல்லாம் அவனரு ளாட லுக்கே அன்புகொண் டொன்று சேர்க ! தவநிலை யோங்கிச் சுத்த சுத்தியச் சுடர்க ளான சிவமயத் தொண்டர் வாழ்க, செந்தமிழ் வாழ்க மாதோ !

[விசூதிப் பிரசாதம் அருள்.]

அப்பர்:—அடியார் விருப்பம் ஆகுக ! சிறிது காலம் தங்கள் மங்கல மனையிலிருந்து, பிறகு திருப்பழனஞ் சென்று திருவாளூர் சேர்வோம்.

சிவபாதம்:—அடியாரே, திருஞான சம்பந்தர் திருப்புக ஹருக்கு வரப் போவதாகத் தெரிகிறது; ஆங்கே திருநில நக்கரும், சிறுத்தொண்டரும் இருக்கின்றனர்.

அப்பர்:—அவர்களைக் காணவேண்டும். திருஞானப் பெரியா ருடன் திருத்தலங்கள் சென்று பணிபுரிதல் இன்பம்; யாழிடன் சூழல்சேர்ந்தது போல், இருவர் அன்பும் இனைந்துள்ளது. அதன் மீண் திருவீழிமிழலை சேர வோம். பணிபெரிது; நாள் சிறிது; தாமதங்கூடாது.

அப்புதி:—அழுத செய்யப் புறப்படுவோம்.

அப்பர்:—திருப்பழனத்தானே இங்கே நினைக்குதும்:—

சொன்மாலை பயில்கின்ற சூயிலினங்காள் சொல்லீரே.
பன்மாலை வரிவண்டு பண்மிழற்றும் பழனத்தான்
முன்மாலை நகுதிங்கள் முகிழ்விளங்கு முடிச்

[சென்னிப்

பொன்மாலை மார்பனென் புதுநல முண் டிகழ்வானே!

வஞ்சித்தென் வளை கவர்ந்தான் வாரானே யாயிடினும்
பஞ்சிக்காற் சிறகன்னம் பரந்தார்க்கும் பழனத்தான்
அஞ்சிப்போய்க் கவி மெலிய அழலோம்பும் அப்புதி
குஞ்சிப்பு வாய்நின்ற சேவடியாய் கோடியையே!

[எல்லோரும் செல்லல்]

[வருதல் தண்டாயுதம்]

தண்டாயுதம்:—அற்புதந்தான்! இறந்தயிளௌயை அப்பர் தேவாரம் பாடி எழுப்பியது அற்புதமே. ஆனால் பாருங்கள், இந்தக் கட்டையைக் கீழே போட்டால், பிரங்கிச் சத்தம்கூட எழுப்ப முடிவதில்லை. கோயில்

மணியா இதைமுப்பும்? வினியோகம் போயிற்று... இறந்தார் எழுந்திருக்கத் தேவாரம் பாடின அப்பர், தூங்கினார் எழுந்திருக்க ஒரு தேவாரம்பாட இன்று விண்பம் செய்துகொள்ளுகிறேன்.

[திரைக்குப்பின்னே]

[அடியார் திருஅமுது செய்ய வரட்டும்!]

இதோ வந்துவிட்டேன். உண்டேன் உறங்கினேன், எழுந்தேன்; உண்பேன் உறங்குவேன்; எழுந்திருப்பது திருவமுதனார் கிருபைதான்....மற்றக் கதை பிறகு....ஹரஹர மஹாதேவ....

[ஓடுகிறேன்]

காட்சி 20.

[சாலைவழி : சிவநேசன், சிவபாதம்]

சிவநேசன்:—பாலும் தேனும் கலந்தது போன்றது வாகீச-
சம்பந்தர் அன்புறவு. இருவர் பணிகளாலும் தமிழர்
விழித்தெழுந்தனர், தமிழ் மேன்மை பெற்றது. நாட்டு
ஏற்புகளும் தீவினைகள் அஞ்சி ஒடுகின்றன. அன்பர்
குழாங்கள் தழைத்தோங்குகின்றனர். திருப்புகலூர்
முருகனார்மடத்தில், அடியார்க்கூடி அன்புசெய்தகாட்சி,
திருவாழுரில் இரண்டு பெரியாரும் தேவாரப்பணி
புரிந்த சிறப்பு, சிறுத்தொண்டரும், திருநீலங்கக்கரும்
நமது அருட்சுடர்களைக் கண்டு வணங்கிய காட்சி,
திருக்கடையூரில் பாடிய பண்பு எல்லாம் எண்ண
எண்ண உள்ளம் பூரிக்கிறது.

சிவபாதம்:—அனைத்தையும் விட, திருவீழிமிழலையில் படிக்
காசு பெற்றுப் பஞ்சம் தீர்த்த அற்புதம் ஒப்பரிது....

[வருதல் தண்டாயுதம்]

தண்டாயுதம்:—அப்படிச்சொல்லு சிவபாதம்....நமது அப்பரும் சம்பந்தரும் எத்தனையோ தேவாரம் பாடினார்கள். சாப்பாடு போடுகிறவரையில் காது கேட்டுக் கொண்டிருக்கும். கட்டையைக் கீழேபோட்டால், அத்துடன் எல்லாம் மறந்துபோகும். இந்தத் திருவீழி மிழலையிலே பாடினாரே சம்பந்தர், அந்த இரண்டு அடிகளை என்றும் மறக்கமாட்டேன்.

“ வாசி தீரவே....காசு....கா....சு....காசு...., காசு நல்குவீர் ; மாசில் மிழலையீர....ஏசல் இல்லையே.”

பஞ்சாட்சரியுடன் இதைத் தினம் உருப்போட மறக்க மாட்டேன். “ என்னப்பன் என்னைப்பாடினான் ; சம்பந்தன் தன்னைப் பாடினான் ” என்றார் இறைவர். இருவர் பாட்டிற்கும் படிக்காசு, பொற்காசு கிடைத்தது. என் ஜபத் திற்கு வெள்ளிக்காசு, இல்லை....செம்புக்காசு கிடைத்தாலும் போதும். அதில் முதல் வார்த்தைமட்டும் மாற்றுகிறேன்.

“ ஆசை தீரவே-காசு நல்குவீர....”

சிவநோசன்:—அடியார்களைக் காக்க அவர் காசு பெற்றார். உஙக் கெதற்கு ?

தண்டாயுதம்:—இதோ இவரைக் காப்பாற்ற (வயிற்றைக் காட்டி) எவ்வளவு சிரமப்படுகிறேன் தெரியுமா? திருவீழிமிழலைக்கு வந்ததும் மழையில்லை ; கோடை, பஞ்சம் ; வயிற்றில் பகிர் என்றது. நாவரசரே, சம்பந்தரே, நீங்கள் எத்தனையோ அற்புதம் செய்தீர்கள். அந்தக் கதையெல்லாம் நமது நண்பருக்குத் தெரியும். ஆனால் பஞ்சகாலத்தில் இந்த வயிற்றுக்குச் சோறு

போடும் மகான் இருக்கிறனே, அவன் செய்யும் அற்புதம் மிகப்பெரியது என்றேன். ‘எண்சாண் உடம் பிற்கு ஒருச்சாண் வயிரே முதன்மை’ என்று முன்பே நிலைநாட்டியிருக்கிறேன் அல்லவா? இப்போது “தொண்டர் கடமை உண்டல்” என்பதை நிலைநாட்டுகிறேன்.

சிவபாதம்:—உன் சாப்பாட்டு வேதாந்தத்தை விடமாட்டாய் போவிருக்கிறதே. நட விரைவாக. திருமறைக்காட்டில் அடியார்கள் இருக்கிறார்கள். நாளை மறைக்கதவு திறப்பார்கள்.

தண்டாயுதம்:—திருவிழியில் ‘அமுது’ மந்திரத்தால் என் விழிக்கதவைத் திறக்க அருள் புரிந்த அடியார்கள், மறைக்கதவைத் திறப்பது ஒரு ஆச்சரியமன்று. வயிற்றில் கனம் ஞாறைந்தால், தலை அதிகமாகச் சுற்றுவதில்லை என்னும் உண்மை அங்கே விளங்கியது.

சிவபாதம்:—தண்டாயுதம் உறங்கினால் யானையை விட்டுத் தான் எழுப்ப வேண்டும்.

தண்டாயுதம்:—ஆம் ; இனித் தேவார-யானையைக் காதில் விட்டால் எழுந்து விடுவேன்.

சிவநேசன்:—தேவார யானையா?

தண்டாயுதம்:—இல்லை, யானைத் தேவாரம்.....

சிவநேசன்:—அதென்ன புதிதாயிருக்கிறது?

தண்டாயுதம்:—என்ன, அப்பர் பாடிய யானைத்தேவாரம் மறங்குபோனதா....போரானை ஈருரிவைப் போர்வை யானை; நீ பாடு....

சிவநேசன்:—நீதான் பாடேன்.

தண்டாயுதம்:—என் தொண்டையைக் கிளப்பினால் யானைக் கூட்டங்கள் பயந்து ஒளிந்து கொள்ளும்!

சிவநேசன்:—

போரானை பிரீருரிவைப் போர்வை யானைப்
புலியதனே யுடையாடை போற்றினைப்
பாரானை மதுயானைப் பகலா னைப்
பல்லுயிராய் நெடு வெளியாய்ப் பரந்து சின்ற
சீரானைக் காற்றுனைத் தீயா னை
நினையாதார் புரமெரிய நினைந்த தெய்வத்
தேரானைத் திருவீழி மிழலை யானைச்
சேராதார் தீநெறிக்கே சேர்கின் ரூரே!

தண்டாயுதம்:—பார்த்தாயா எத்தனை யானைக்கூட்டங்கள் தேவாரத்தில் பூந்திருக்கின்றன....போர் யானை, போர்வை யானை, பார் யானை, நீர் யானை, தேர் யானை, அறி யானை....சிந்தை யானை, நகத் தானை...இத்தனை யானைகள் புகுத்தாற் கூடவா இந்தக் கட்டை உணர்வு பெற்று விழிக்கதவு திறக்காது?

சிவபாதம்:—அதெல்லாம் யானையில்லை தண்டாயுதம். ஆன் என்ற ஆண்பால் விகுதியை ஜே என்ற உயிர் தழுவி, அவனை இவனை என்பது போன்று வழங்கியது.....

தண்டாயுதம்:—சிவசிவா, இலக்கணம் வேண்டாம்; மண்டை யிலே ஆணிவைத் தறைந்தாலும் நுழையாது. சரி, எல்லா யானையும் எம்பிரானையே குறிக்கிறதென்று வைத்துக்கொள்வோம். எம்பிரானே யானையாக வந்து எழுப்பினால், எழுந்திருக்காமலா போகும் இந்தக் கட்டை.

சிவநேசன்:—சரி; நட விரைவாய்.....

சிவமயம், சிவமயம்....

(செல்லல்.)

காட்சி 21.

[திருமறைக்காடு - கோயில் முன் அப்பர், ஞான சம் பந்தர் யாழ்ப்பாணர், சிவநேசன், சிவபாதம், தண்டா யுதம் அடியார் கணம்]

ஞான சம்பந்தர்:—அப்பரே, முன்னுளில் இக்கோயில் திருக் கதவு, திருமறைகளால் திருக்காப்புச் செய்யப்பட்டது. நீண்ட காலம் இது மூடி யிருப்பதால், அன்பர் யின் புறம் சென்று வணங்கி வருகின்றனர். இன்று இக் கதவு திறக்கப் பாடி யருஞுக?

அப்பர்:—உள்ளமே கோயில். அதன் ஞான வாயிலைத் திறக்குஞ் சொல்லே வேதம். ஓம், நமச்சிவாய!

பண்ணினேர் மொழியான் உமை பங்கரோ மண்ணி ஞானிவலஞ் செய்ம்மறைக் காடரோ கண்ணி ஞல்லமைக் காணக் கதவினைத் திண்ண மாகத் திறந்தருள் செய்ம் மினே!

அரனே, இன்னும் இரக்க மில்லையோ? அடியார் வேண்டு கோளுக் கிரங்கிக் கதவு திறந்தருள்!

அரக்கனை விரலால் அடர்த் திட்டநீர் இரக்க மொன்றிலீர் எம்பெரு மாணிரே

சுரக்கும் புன்னைகள் சூழ்மறைக் காட்ரோ
சரக்க விக்கத வந்திறப் பிம்மினே !

[கதவு திறத்தல். சிவசங்கிதி விளங்குகிறது.]

ஞானசம்பந்தர்:—இதோ கதவு திறந்தது ! தமிழ்மறை
வாழ்க ! வாக்கின் மன்னவரே, இனி நாம் சிவனை
வணங்குவோம்.

[தீபாராதனை நடக்கிறது.]

எல்லோரும்:—ஹர ஹர ஹர ஹர மஹாதேவ!

அப்பர்:—

இந்திர னேடு தேவர் இருடிகள் ஏத்துகின்ற
சுந்திர மானூர் போலும், துதிக்கலாஞ் சோதி போலும்;
சந்திர னேடுங் கங்கை அரவையுஞ் சடையுள் வைத்து
மந்திர மானூர் போலும் மாமறைக் காட னாரே !

[விபூதி வாங்கிக்கொண்டு வெளியே வரல்]

அப்பர்:—திருஞான வள்ளலே, இக்கதவு திறக்கவும் மூட
வும் இயல வேண்டும்; ஆதலின் இது மூடுதற்குப் பதி
கம் அருளுக.

ஞானசம்பந்தர்:—அம்மை யப்பா ! நின்னருள் நிறைவேறுக !

சதுரம் மறைதான் துதிசெய்து வணங்கும்
மதுரம் பொழில்சூழ் மறைக்காட் இறை மைந்தா
இதுநன் கிறைவைத் தருள்செய்க எனக்குன்
கதவங் திருக்காப்புக் கொள்ளுங் கருத்தாலே

[கதவடைத்தல்]

அப்பர்:—ஆ! சிவஞானச் செல்வரே, ஒரே பாவிற் கத வடைத்ததே. தமது அருட்பெருமை யென்னே! இப்போது கதவு மூடவும் திறக்கவும் வல்லது.

தண்டாயுதம்:—எங்கே பார்க்கிறேன்.... உண்மை தான்.

அடியார்கள்:—இவ்வற்புதச் செயலை இயற்றிய அருங் தமிழ் வாழ்க! அடியார் திறம் வெல்க!

ஞானசம்பந்தர்:—அன்பர்காள், வேதம் கடவுளறிவு; முவ் வழுக்கற்ற முத்தருக்கு, சிவனருட் சித்தருக்கு, அத்தன், தானே வேதப்பொருளை விளக்குவான். உள்ளறிவு மலர்ந்த அருளன்பர் திருவாக்கே, உலகைனத்தை யும் நடத்தும் திருமறை. தமிழ் வாழ்க! சிவம் வாழ்க!

அப்பர்:—சிவஞான வள்ளலே, நாம் திருவாழுமரைத் தரிசித்துப் பின்பு சில நாட்கள் திருமறைக் காட்டில் இருப்போம். பிறகு திருவருள் நோக்கப்படி செய்வோம்.

ஞானசம்பந்தர்:—நாம் பாண்டி நாடு செல்லவேண்டும். அங்கே பெரும்பணி யுள்ளது. கண் பாண்டியனைச் சிவ நெறிக்குத் திருப்பித் திருவருளை விளக்க வேண்டும். தமிழகத்தைப் பிடித்த நாத்திகப் பேயையும், ஆணவ மலத்தையும் ஒழித்துப் புனிதமாக்கப் பெரும்பணி யுள்ளது! தங்கள் இச்சை யென்ன?

அப்பர்:—அடியேன் திருவாவட்டுறை, பழையாறை, வடதனி, பின்பு திருவானைக்கா, திருச்சிராப்பள்ளி, திருப்பைஞ்ணீலி, திருவண்ணமலை, திருவேகம்பம், திருவொற்றியூர், திருக்காளத்தி, முதலியவற்றை வணங்கிப் பின்பு திருக்காசி வணங்கி, ஆங்கிருந்து திருக் கைலாயம் செல்ல எண்ணம். திருவருள் நடத்துக!

ஞானசம்பந்தர்:—நன்று ! அடியார் பணி வெல்க ! நாம் இனித் திருவாழூர் செல்வோம்.

[செல்லுதல்]

தண்டாயுதம்:—உம் உம், உம் (அழகிறுன்)

சிவநேசன்:—என் அழகிறுய் தண்டாயுதம் ?

தண்டாயுதம்:—அப்பர் கைலாசம் போகிறாம் ; தொங்கி யப்பர் மலையேற்மாட்டார் ; அப்பர் கூட்டத்துடன் சென்று இத்தனை நாள் வாடாமல் சாப்பாடு கிடைத் தது ; இனி....உம், உம.....

சிவநேசன்:—படி யளப்பவன் பரமன். கவலீப் படாதே.

தண்டாயுதம்:—திருவோட்டைச் சிவபெருமான் முன்பு வைத்து விட்டு, கிழிக்கத்தவை மூடிவிடுவேன்; திறக்கும்போது அது சிரம்பி யிருக்கவேண்டும்; அது தான் அடிமை வேண்டும் வரம்.

[செல்லல்]

காட்சி 22.

[இமயமலை - அப்பர் உருண்டு உருண்டு மேற் சென்று ஒரு குளத்தருகே கை கால் சோர்ந்து புலம்பல்.]

அப்பர்:—

பண்ணின் இசையாகி நின்றூய் போற்றி!

பாவிப்பார் பாவம் அறுப்பாய் போற்றி !

எண்ணும் எழுத்துஞ் சொல் லானுய் போற்றி !

என் சிந்தை நீங்கா இறைவா போற்றி !

விண்ணு நிலனுங் தீ யானுய் போற்றி !

மேலவர்க்கு மேலாகி நின்றூய் போற்றி !

கண்ணின் மணியாகி நின்றூய் போற்றி !

கயிலைமலை யானே போற்றி ! போற்றி !

[இப்பாட்டை மெல்ல மெல்ல அயர்ந்தயர்ந்து பாடவேண்டும்]

நமச்சிவாய, நமச்சிவாய ! இறைவனே, திருக்கயிலையில் நினது அருட் கோலங் காணக் காதல் கொண்டேன் - சிவபெருமானே, நினது வானேங்கும் அரியனையாகி, நின் பெருமை போல நிவந்து விளங்கும் இவ்விமய மலைது இம்மட்டும் உறுதி கொண்டு எப்படியோ வந்துவிட்டேன். இவ்வுடலுயிர்ப் பற்றும் நீங்கினேன். கந்த மூலப்ளங்கள் உண்பதுவந் தவிர்த்தேன். இருவும் பகலும் ஊர்ந்தேன்; நின் அன்பையே துணைக்கொண்ட அடியேனித் தீய விலங்கு கரும் எதுவுஞ் செய்யவில்லை; நாக மணிப் பாம்புகளும் விளக்கெடுத்தன. நடந்து நடந்து கால்களும் தேய்ந்தன ! பசைத்தசை தேய்ந்தது; ஆயினும் மங்கை பாகா, நினது வெள்ளி மால்வரை மீது வைத்த சிந்தை மறவாது, கைகளால் தாவிச் சென்றேன். கைகளும் மணிப்பந் தசைந்து தேய்ந்தன ; எனது உயிரிற் கலந்த அன்பே, மார்பினால் வருந்தி உங்கினேன். மார்பும் நைந்து வருந்தி எலும்பு முறிந்தது; பிறகு உடலாற் புரண்டு சென்றேன் ! அங்க மெல்லாங் தேய்ந்தன - சிவனே, சிவனே, கைலைப் பெருமானே, இனிச் செல வறியேன். சிவசக்தி விளக்கமே, இமயமே, சித்தருங் தேவரும் சுடரோங்கும் அருளாலயமே! சிவலிங்கம் போன்று கங்கை சூழி நிற்கும் தெய்வமாண்பே, கைலை நாதனைக் காணுங் காதலால் வந்தேன். அன்று திருவாழூக்கு வாவென்று வழிகாட்டி மறைந்த மாதவனே! வடதளிக் கோயிலில் நின் மூர்த்தியை மீட்டால்

லது உண்ணேன் என்றிருக்க, அவ்வாறே சமணரிட மிருந்து மீட்டுக் கொடுத்த வேந்தனே! தீருப்பைபுஞ்ஜீவி செல்லும் வழியில், எனது பசி யறிந்து, பொதிசோறு கொணர்ந்தீந்த புண்ணியனே! நீயே துனை! நீயே கதி, இனிச் செயலில்லேன்! சிவாய நம! நமச்சிவாய! சிவா அஅ! சிவா! அஅ!

[சோர்தல்]

[ஒரு முனிவர் வருதல்]

முனிவர்:—என்னே இவன் அன்புறுதி! ஐயோ, அங்கமெல் லாம் நொந்து நைந்ததே! இன்னும் கைலையின் காதல் கடந்திலன். ஐய! ஐய!

அப்பர்:—முனிவ, வணக்கம்!

முனிவர்:—உறுப் பழிந்து சிதைந்தும் இம் மலைது செல்வதேன்?

அப்பர்:—வற்கலையும், நாலும், சடை மெளவியும், பால் வெண்ணீறும் பூண்டு, சிவக்கோலங் துலங்கும் முனிவர் பெரும, சிவனுஞ் சிவவயும் கைலை மீது விளங்கும் திருக்கோலைத்தை என் கண்ணுற் கண்டு கும் பிடக் காதலானேன்.

முனிவர்:—கைலையை மானிடர் காண்பது அரிது; தாங்கள் கைலைக்குப் போகமுடியாது; இத்துடன் மீண்டு செல்வதே கடனுகும்.

அப்பர்:—என் செவி இம்மொழி கேளற்க!

ஆனாயகன் கயிலையி விருக்கைக்கண் டல்லால் மானும் இவ்வுடல் கொண்டு மீளேன் முனிவரனே!

[முனிவர் மறைதல்]

சிவாய நம, சிவாய நம: முனிவர் மறைந்தாரே!

[விண்ணில்]

நினது அன்புறுதியை வியந்தேன்! நாவிற் கரசே
எழுந்திரு!

அப்பர்:—என்ன வியப்பு! உடல் சிதைவற்று முன்போல்
திண்மையுற்றதே! இனிக் கைலை செல்வேன்.

அண்ணலே யெனை ஆண்டுகொண் டருளிய அழுதே!

விண்ணிலே மறைந் தருள்புரி வேதநா யகனே!

கண்ணினால் திருக் கயிலையி விருந்த நின் கோலம்
நண்ணி நான்தொழு நயந்தருள் புரிகசிற் பரனே!

[விண்ணில்]

அன்பனே, இப்பொய்கையில் மூழ்கி யெழுந்திரு!
கைலையில் நாமிருக்கும் வண்ணமே திருவையாற்றிற் காண்
பாய்!

அப்பர்:—இறைவ, அவ்வாறே செய்கிறேன்; நமச்சிவாய,
நமச்சிவாய!

[முழுகுதல்]

காட்சி 23.

[ஜ்யாற்றுக் கோயிலில் சிவநேசன், சிவபாதம், தண்டாயுதம்.

ஒரு வாவியினின்று அப்பர் எழுந்து வருதல்]

சிவபாதம்:—இதென்ன வியப்பு, இந்த வாவியினின்றும் அப்
பர் எழுந்து வருகிறார்!

அப்பர்:—சிவமயம் ! சிவமயம் ! கைலையின் காட்சி எங்கும் ! எங்கும்சக்தியுஞ் சிவனும் ! ஓம் சிவ சக்தி, ஓம் சுத்தசக்தி !

சிவநோசன்:—கைலை சென்றவர் இறைவ னருளால் இங்கு வந்தெழுந்தார் ! அப்ப மூர்த்திக்கு வணக்கம் !

தண்டாயுதம்:—என் வயிறு கு ஸி ர் ந் த து ! அப்பர் வாழ்க !

அப்பர்:—அழியார் வாழ்க ! கோயிலிற் கைலைகாண்கின் ரேன். தேவர் சித்தரெல்லாம் முன் விளங்கிப் பூத வேதாளங்களோடு சிவனைப் போற்றுகின்றனர். கங்கை காண்கிறேன் ! வெள்ளி மலையுடன் பவளமலை யிருப்பதுபோல், சிவனுஞ் சிவையுஞ் திகழுக் காண்கிறேன் ! என் வள்ளலே ! இன்பம் ! பேரின்பம் ! யாரே என்கின்பத்தை அளப்பார் !

ஓசை யொலி யெலா மானுய் நீயே !

உலகுக் கொருவனுய் நின்றுய் நீயே !

வாச மலரெலா மானுய் நீயே !

மலையான் மருகனுய் நின்றுய் நீயே !

பேசப் பெரிதும் இனியாய் நீயே !

பிரானுய் அடியென்மேல் வைத்தாய் நீயே !

தேச விளக்கெலா மானுய் நீயே !

திருவையா றகலாத செம்பொற் சோதி !

[தீபாராதனை யாதல்.]

எல்லாரும்:—ஹர ஹர ஹர ஹர மஹா தேவ !

அப்பர்:—ஓம் சிவ சக்தி ! எங்கும் சிவசக்தி, எல்லாம் சிவ சக்தி ! ஓம் சுத்த சக்தி !

மாதர்ப் பிறைக்கண்ணி யானை, மலையான் மகளொடும் பாடி
போதொடு நீர்சுமங் தேத்திப் புகுவா ரவர்பின் புகுவேன்.
யாதுஞ் சுவடு படாமல், ஜயா றடைகின்ற போது,
காதன் மடப்பிடி யோடுங் களிறு வருவன கண்டேன்;
கண்டேன் அவர் திருப் பாதம் கண்டறி யாதன

[கண்டேன் !

ஓம் சிவசக்தி ! ஓம் சுத்தசக்தி !

வளர்மதிக் கண்ணியி னுனை, வார்குழி லாளொடும் பாடிக்
களவுப் பாததொர் காலங் காண்பான் கடைக்கணிக்

[கிண்றேன்.

அளவு பாடாததொ ரன்போ டையா றடைகின்ற போது,
இளமண் நாகு தழுவி, யேறு வருவன கண்டேன்
கண்டே னவர் திருப்பாதம் கண்டறி யாதன கண்டேன் !

எல்லாரும் :—நாவுக்கரசர் வாழ்க, அரனருளால் ஜயாற்றிற்
கைலை கண்ட அப்பர் வாழ்க !

[திரை விழுதல்]

காட்சி 24.

[பூந்துருத்திக் கருகே ஞான சம்பந்தர், அன்பர் வெற்றி
கூறச் சிறப்புடன் முத்துப் பல்லக்கில் வருகிறார். ஒருவருக்
கும் தெரியாது அப்பர் சிவிகை தாங்குகிறார்.]

எல்லோரும் :—

வாழ்க அந்தனர், வானவர், ஆணினம்,
வீழ்க தண்புணல், வேந்தனும் ஒங்குக !

ஆழ்க தீய தெல்லாம் அரன் நாமமே ;
சூழ்க வையக முங் தூயர் தீர்கவே !

பரசமய கோளரி வாழ்க ! தமிழுஞ் சைவமும் தழைக்க
வந்த சம்பந்தப் பெருமான் வாழ்க ! முத்தமிழ் விரகர் வருக !

ஞானசம்பந்தர் :— அன்பர்காள், இதோ டூந்துருத்தி வந்
தோம் ; அப்பர் எங்குற்றூர் ?

அப்பர் :— இதோ, உம....அடியேன்....உம் அடிகள் தாங்கி
வரும் பெருவாழ்வு வந்தெய்தப் பெற்று, இங்குற்றேன் !
ஞான வள்ளலே, தங்கள் வெற்றிக் கோலங் காணுங்
காதலால் முன்னரே வந்தேன், வணக்கம் !

ஞானசம்பந்தர் :— ஆ, தாங்களோ எனியேன் சிவிகையைத்
தாங்குவது....?

அப்பர் :— இந்தப் பாக்கியத்தை எனியேனுக்கு அளித்த
ஏழூப் பங்காளனை வணங்குகிறேன்.

ஞானசம்பந்தர் :— தங்கள் எனிய வாழ்வும், அன்புப் பெருக்
கும், அரிய பணிவும், இந்த முதுமையில் தாங்கள் செய்
யும் அரிய பெரிய அருட்பணியும் உலகோர்க்கு என்
றும் உதாரணமாகுக ! அப்பரே, தங்களை நினைக்க
நினைக்கத் திருவருளின்பம் பொங்குகிறதே....!

அப்பர் :— திருஞானச் செல்வரான தங்களை உன்ன உன்ன
உள்ளம் பூரிக்கிறது. மதுரையில் தாங்கள் பெற்ற வெற்
றியை அடியார் முழுக்கமே காட்டுகிறது....

ஞானசம்பந்தர் :— மங்கையர்க் கரசியாரும் குலச்சிறை
யாரும் அரிய துணை புரிந்தனர். சிவப்ரீரான் தோன்றுத்
துணையாயிருந்து வேதமும், சைவமும், தமிழும் வெற்றி

பெறத் திருவருள் பாலித்தான். பாண்டியனும் அன் பனுனுன்.

அப்பா:—எல்லாம் சிவன் செயல்!

அன்பார்தூம்:—பரசமய கோளரி வாழ்க! முத்தமிழ் விரகர் வாழ்க! திரு நீற்றின் மாண்பினுல் பாண்டியன் சுரங் தீர்த்த அருட் என்னை வாழ்க! நின்னருள் வாக்கால், எரியில் எரியாதிருந்தது செந்தமிழ்! ஏறும் வெள் எத்தை எதிர்த்தது நந்தமிழ்! தமிழின் அழியாத் தன் மையைக் காட்டினே! இளந்தமிழ் இனிமேல் இசைபெற ரேங்கும்! தமிழுக்குற்ற தடைகள் நொறுங்கும்! அமுதத் தமிழின் அருளமுகொளிரும்! பாண்டியன் சிவன்டி பணிந்திடச் செய்தாய்! பொலியுக சைவம்! நிலவுக செந்தமிழ்! வளருக இன்பம், வாழ்க சம்பந்தர்!

அப்பா:—ஞானச் செல்வரே, இதோ திருமடம் வந்து விட டது. அனுட்டானங்களை முடித்து, ஆலயம் புகுந்து, அமுதுண்டு இளைப்பாறிய பின், தங்கள் வெற்றி வரலாற்றை முழுதுங் கேட்கவேண்டும். தங்கள் வெற்றிக் கொடி வளரும் பாண்டி நாட்டிற்கு யான் விரைவிற் செல்ல விருப்பம்.

ஞானசம்பந்தர்:—அவ்வாறே ஆகுக!

அன்பரேல்லாரும்:—

வீட்லால் வாயிலாய் விழுமி யார்கள் நின்கழுல் பாடலால் வாயிலாய் பரவ நின்ற பண்பனே காடலால் வாயிலாய் கபாலினீள் கடிம்மதில் கூடலால் வாயிலாய் குலாய தென்ன கொள்கையே

குற்றான் குணங்கனீ கூடலால் வாயிலாய்
சுற்றான் பிரானு நீ தொடர்ந் திலங்கு சோதி நீ
கற்றதாற் கருத்துநீ அருத்தமின்ப மென்றிவை
முற்றுநீ புகழ்ந்துமுன் உரைப்பதென் முகம்மனே.

[அடியார் நடன மாடிச் செல்லல்]

[தண்டாயுதம் ஆவேச நடனம் செய்கிறுன்]

காட்சி 25.

[அப்பர்-சிவநேசன்-சிவபாதம், தண்டாயுதம்; திருப்புகலூர்க் கோயிலில் உழவாரப் பணி செய்கின்றனர்]

அப்பர்;—

முளைத்தானை யெல்லார்க்கும் முன்னே தோன்றி,
முதிருஞ் சடைமுடி மேல் முகிழ்வெண் டிங்கள்
வளைத்தானை வல்லசரர் புரங்கள் மூன்றும்
வரைசிலையா வாசுகிமா நாணுக் கோத்துத்
துளைத்தானைச் சுடுசரத்தாற் றுவள நிருத்.
தாமுத்த வெண்முறுவல் உமையோ டாடித்
திளைத்தானைத் தென்கூடற் றிருவாலவாய்ச்
சிவனடியே சிந்திக்கப் பெற்றேன் யானே !

சிவபாதம்:—அப்ப மூர்த்தி, தாங்கள் பாண்டிநாட்டில் மிக
வும் அருமையான பதிகங்கள் அருளிச்செய்தீர் !
திருப்புத்தூர், திருவாலவாய், திருப்பூவணம், இரா
மேஸ்வரம், திருநெல்வேலி, திருக்கானப்பேர் முதலிய
தலங்களில் பாடியவை அருமையா யிருக்கின்றன !
அதனினும் இத் திருப்புகலூரில் நிலைத்துத் தாங்கள்

அருளும் திருத்தாண்டவங்கள் மனத்தை உருக்குகின் றன். அடியார் சிவானந்தத்தேன் பருசுகின்றோம்.

சிவநேசன், சிவபாதம்:—(பாடுதல்)

வென்றிலேன் புலன்கள் ஜூங்தும், வென்றவர் விளாகந் தன் சென்றிலே நூத லாலே, செங்நெறி யதற்குஞ் சேயேன் [னில் தின் றுளே துளும்பு கின்றேன் சீசனேன் ஈசனேயோ
இன்றுளேன் நாளை யில்லேன் என்செய்வான் தோன்றினே
[னே !

பரம குருவே, இதுவே எமது சூறை !

அப்பர்:—சிவனை அன்பு செய்மின் ! அன்பும் பணியுமே அடியார் கடன் ! அவனருளில் ஊன்றினேர் எதனுலும் கேட்டலர். சிவானந்த முண்டவர் செம்பொன்னில் மயங்கார். திருவிளம்பெண்டிர் வலையிற் சிக்கார்.

[பொன்னும், வைரமும் காணல்]

சிவபாதம்:—இதென்ன ! பெரியோய், உழவாரம் நுழைந்த இடமெல்லாம் பொன்னும் மணியுமாய்ப் பொலிகின்ற தே ! இதென்ன வியப்பு !

அப்பர்:—இதென்ன ! இப்பொன்னிற்கும் நவரத்தினங்க ரூக்கும் இங்கென்ன வேலை ! ஓகோ ! ஒருக்கால் அவற் றை இவன் விரும்புவா னென்று சோதிக்க வந்தன போலும் ! இதோ இவற்றை உழவாரத்திலேங்கிப் புல் லொடும், கல்லொடும் பொய்கையிற் பெய்க்குதும்.

தண்டாயுதம்:—ஜூய ! ஜூய ! வேண்டாம்; “ஆசை தீர வே காசு நல்வீருர்....” (பாடுகிறுன்)

(அப்பர் குப்பைகொட்டி வருதல்)

[திடீரென்று அரம்பை மாதர் சூழ்ந்து பாடியாடுதல்]

அரம்பையர்—

காதல் காதல் காத வென்று காத வின்பம் பேச்டா !
காத வின்றி யின்ப மில்லை ; கட்டையங்த வாழ்வுதான்
முத யாக்கை போந்ததும் புவி வளங் தழைப்பதும்
வேத நீதி யாதலும் விரும்பு காத லாலடா !

அப்பர் :— இதென்ன கூத்து ! மற்றோர் சோதனையா ? வந்து
பார்க்கட்டும். நமச்சிவாய, நமச்சிவாய !

அரம்பையர் :— ஜூயா ! ஏனிந்த வரட்சி ? வாழ்வை வாழாமல்
இப்படித் துறந்ததேன் ? ஜூயா துரையே ! இதோ
காதலை யளிக்கிறோம். எம்மைப் பார் ! எமதழகைப்
பார் ! எமது சேல்விழியைப் பார் ! எமது மின்னிடை
பார் ! வாள்நகையைப் பார் ! இதோ பார் எங்கள்
மார்பை ; இன்பம் எம்மிட மூள்ளது ; எமதின்பம் அரி
து ; வலுவில் உனக் கெய்தியது ; வா வா ! காதவின்ப
மே இன்பம்—துரையே ! உன்பால் மையல் கொண்
டோம், வா ! இதோ விண்ணுவகை எம தின்பத்திற்
காண.

இன்ப மாகுங் காதலே யிகத்தினிற் பரந்தரும்.
துன்ப மாங் கவலையைத் துரத்திடும் மருங்கிதே.
அன்பனே மனமுவங் தனைந்து பா ரதிசயம் !
முன்பு மின்று மென்று மாம் முடி வறுஞ் சுகத்தினை.

அப்பர் :— புறஞ்செல்மின் பொய்ப்பேய்காள் ! உங்கட்கு
யான் ஆட்படேன் ! என்னை நீர் அடிமைசெய்ய முடி
யாது ! மதன வாடை இங்கேசெல்லாது. இது சிவ
மணச்சோலை !

பொய்ம்மாயப் பெருங்கடலிற் புலம்பா நின்ற
 புண்ணியங்காள், தீவினைகாள், திருவே நீங்கள்
 இம்மாயப் பெருங்கடலையரித்துத் தின்பீர்க்
 கில்லையே கிடந்ததுதான் யானேல் வானேர்
 தம்மானைத் தலைமகளைத் தண்ண வாழுர்த்
 தடங்கடலைத் தொடர்ந்தோரையடங்கச் செய்யும்
 எம்மான்ற னடித்தொடர்வா னுழிதர்கின்றேன்
 இடையிலேன் கெடுவீர்கா விடறேன் மின்னே !
 அரம்பையர் :—வள்ளலே ! உமது வைராக்யத்தைச் சோதிக்
 கவே இவ்வாறு நாங்கள் வந்தோம். மன்னித்
 திடுக.

[வணங்கி மறைதல்]

தண்டாயுதம் :—என்னைக் கலியாணம் பண்ணிக்கோங்கோ.
 வரதட்சினை கேட்கவில்லை ; திருவோடு நிறைந்தால்
 போதும்.

[விண்ணில்]

வெல்லற்கரிய பெண் ஆசையை வென்ற, திருநாவுக்
 கரசே, உனக்குச் சிவானந்த மாகுக !

சிவபாதம் :—அப்பழுர்த்தி ! பொன், பெண் இரண்டையும்
 வென்ற தமக்கு என்ன குறை ? தங்கள் வெற்றித் திற
 ஜைப் பரமனே சோதித் தறிந்தான்.

அப்பர் :—இனிப் பரமன் எம்மை ஆட்கொள்வான்.

[கோயில் மணி யடித்தல்]

இதோ வழிபாடு தொடங்கிற்று.

மைப்படிந்தகண்ணுருந் தானுங் கச்சி
 மயானத்தான் வார்சடையான் என்னினல்
 ஒப்புடைய னல்லன், ஒருவனல்லன்,
 ஒருர னல்லன் ஒர் உவமனில்லி ;

[லான் :

அப்படியும் அங்கிறமும் அவ்வண்ணமும்
 அவனருளே கண்ணுகக் காணி னல்லால்
 இப்படியன் இங்கிறத்தன் இவ்வண் ணத்தன்
 இவனிறைவன் என்றெழுதிக் காட்டொன்தே !

காட்சி 26.

[திருப்புகலூர்ச் சந்திதி]

அப்பா!—பரமனே! இவ்வுடற் சட்டை தளர்ந்தது! உணர் வடனுள்ள போதே உன்னைத் துதித்து அறிவுடன் நின் கழலடைகின்றேன்! என்னை ஆட்கொள்! சிவ மும் தமிழுஞ் செழித்தோங்க, நின் திருவருளானை இதன் வாயிலாக வேண்டும் பணி புரிந்தது. இனி யிச்சட்டை மறைக! ஓம் சிவம், ஓம் சிவம்! சிவாய நம! சிவமயம்! சிவோஹம்!

எண்ணுகேன் என்சொல்லி யெண்ணுகேனே!

எம்பெருமான் திருவடியே யெண்ணி னல்லால்,
 கண்ணிலேன் மற்றோர் களைக் ணில்லேன்;

கழலடியே கைதொழுது காணி னல்லால்,
 ஒண்ணுளே யொன்பது வாசல் வைத்தாய்

ஒக்க வடைக்கும்போ துணர மாட்டேன்;
 புண்ணியா வுன்னடிக்கே போதுகின்றேன்;

ழும்புகலூர் மேவிய புண்ணியனே!
 நமச்சிவாய, சிவமயம்! சிவோஹம்!

[இரு சோதி தொன்றல், திருவரு மறைதல்]

சிவநோசன்:—என்ன சோதி ! மறைந்தார் அப்ப மூர்த்தி !

சிவபாதம்:—(பார்த்து) சிவபத மடைந்தார் ! இப்போது தான், சிவன் கழுல்லையைப் போவதாகச் சொன்னார். உடனே சிவன் அவரை ஆட் கொண்டான். சிவ பெருமானே ! நினது பெயரையும் பெருமையையும் உலகிற் சிறக்கச்செய்து, தமிழும் சமயமும் வாழுவே வாழுங்த ஒரு மாப்பெரும் அடியாரை ஆட்கொண்டாய் ! இப்படிப் பல அடியார்களை உலகில் நிலவச் செய். உருகும் அன்பர் ஒளியாய் மறைவர் ! வாகீ சப் பெருமானே, சிவம் தமிழ் இரண்டிற்கும் அருட்பணி புரிந்தே எமது வாழ்வு திருவடிசேர்க !

வென்றுளே புலன்க ளாந்தார் மெய்யனர் வள்ளாங் தோறும் சென்றுளே அமுத மூற்றும் திருவருள் போற்றி ! யேற்றுக் குன்றுளே யிருந்து காட்சி கொடுத்தருள் கோலம் போற்றி ! மன்றுளே மாறி யாடும் மறைச் சிலம் படிகள் போற்றி !

சமயவாழ்ந்து

[நாடக பாத்திரரெல்லாம் கூடி முடிவில் இதைப்பாடி வட்டமிட்டு நடனமாடுக]

எல்லாரும் வாருங்கள் ! எல்லாரும் சேருங்கள் !
இன்பவின் ஊள்ள திங்கே !

எல்லாரும் பாடுங்கள் ! எல்லாரும் ஆடுங்கள்
எல்லார்க்கும் ஓர்சமயம் !

பல்மதச் சண்டைகள் ஓய்ந்தன ; தூய
பரமனை வாழ்த்திடுவாம் !

எல்லா வியிர்களும் ஈச னருஞ்சுடல்,
எல்லாரும் ஓர்குலமே !

எள்ளுக்குள் எண்ணைய்போல் எங்கு நிறைந்தவன்
இல்ல மியற்கை யுடல் !

ஒள்ளிய வண்ணமை யறிவின்பத் தெய்வம்
உயிர்க்குயி ரென் துணர்வோம் !

உள்ளத்தை யள்ளிடுந் தெள்ளாமு தத்தமிழ்
ஒது மறையொலிப்போம் !

அள்ளிப் பருகுவோம் அன்பருள் வெள்ளத்தை
ஆனந்தத் தோழர்களே !

பல்வகைப் பாருக்குப் பார்வை யளிக்கும்
பகலன்ன தெங்கள்மதம் !

பரம னருளிற் பழுத்தவர் பாடிப்
பரப்பிய தெங்கள் மதம் !

இல்லையென் பார்க்கும் இருக்கு முறுதி
யிலக்குவ தெங்கள் மதம் ;

இல்லறத் திற்செய்ய நல்லறமேன்னமை
இனைத்த தமிழ்ச் சமயம் !


தில்லைப் பொதுவினிற் சித்தர்கள் முத்தர்
சிவானந்தச் செல்வர்கணம்

திருவுறு தெய்வச் செயல்கள் பல்லாயிரஞ்
செய்வித்த தெங்கள் மதம் !

எல்லையில் லாத் துரி யாதீதப் பால்வெளி
யெட்டிய தெங்கள் மதம்

எல்லாரும் இன்புற் றிருக்க வழைக்கும்
இயல்மதம் வாழியவே !

ஓம் சிவம் !



சுத்த சன்மார்க்கம்

1. எல்லா உயிர்க்கும் இறைவன் ஒருவனே. உண்மை, அறிவு, இன்பம், தூய்மை, அருள் இவையே அவன் விளக்கமாம். இவற்றால் அவனை அடையலாம்.

2. சாதிமதம், சாத்திரம், கோத்திரம், நாடு, நிறம், சடங்கு, மொழி, ஆண், பெண், ஏழை, செல்வன் என்ற வேறுபாடில் ஸாமல் எல்லாரும் இறைவனை அடையலாம்.

3. உலகம் முழுதும் அவன் அருளாலயமாம். ஓவ்வொரு வர் உள்ளமும் அவன் அரியணையாம். உட்குவிந்த தியானத் தால் அவனை அனைவரும் கூடலாம்.

4. வெளிச் செல்லும் புலன்களையும் மனத்தையும் உள்ளிழுத்து, சித்தச்சலனந்தை நிறுத்தி, இதயத்துடிப்பையே நாளைக்கு ஒருமணிநேரம் கவனிக்கவும். அப்போது ‘இதோ என் இறைவன், அவனுடன் நான் கலந்து நிற்கிழேன்’ என்று நினைக்கவும். வேறெந்த நினைப்பிற்கும் இடங்கொடா திருக் கவும். இதுவே தியானம் நிலைக்கும் வழியாம்.

5. உடலை இறைவன் மாளிகையாக நினைத்து, அதன் ஓவ்வொரு பாகத்தையும் சுத்தமாகவும், உறுதியாகவும் வைத் திருந்து, பக்தியும், பரோபகாரமும் செய்க. அந்தக்கரண சுத்தி, வாய்டக்கம், தூய நினைப்பு, தூய செயல், இரண்டு வேளை தூய சூசவெணவு, மாதம் ஒரு பட்டினி, தினம் ஒருமணிநேரம் இயன்ற உடற் பயிற்சி, விந்தடக்கம் இவை உடலுறுதிக்கு வழியாம்.

6. நல்லறிவு வளர்ச்சி, அன்புறுதி, அடியார் நேயம், அருட்பணி, தூய்மை, நேர்மை, நாண், ஒப்புறவு, ஈகை, அமைதி, உயிர்க்கருணை, பிழைப்பிற்கு ஒரு நற்கெழில், புல ணடக்கம், இறைவனருளைக் கூவி முறையிடுதல் ஆகிய பதி

னைந்து ஒழுக்கங்களால் சித்தசுத்தி எய்தும்- அதனால் இறைவனருள் இறங்கி வரும்.

7. சித்தசுத்தி, ஆக்ம சுதந்திரம், சர்வாத்ம ஸமத்துவம் இவையே சன்மார்க்கத்தின் மூலக் கொள்கையாம், அவரவர் உள்ளத்தைக் கோயிலாக்கி இறைவனைத் தியானத்தாலும், கானத்தாலும், அருட்பணிகளாலும், ஞானத்தாலும், மந்திர ஜூபத்தாலும், தவயோகசாதனங்களாலும் வழிபடலாம். புறத் தோற்றும் ஏப்படியானாலும், பேதபுத்தி கொள்ளக்கூடாது. இதயமும், இறைவனும் எல்லாருக்கும் பொது. சன்மார்க்க உண்மையும் பொது. எல்லாரும் அருட்பொதுவில் கூடி வாழ வாம்.

8. செய்யும் பணிகளையெல்லாம் அவானின்றி, சமசித்தநத்துடன், உலகிறைவனுக்குத் திருத்தொண்டரகச் செய்க. காரியசித்திக்கு அறிவு, மனவுறுதி, இறைவனருள் மூன்றையும் துணைக்கொள்க. வர்ம்மில், ஞானம், பக்தி, கர்மம் மூன்றும் இணைந்திருக்கவேண்டும்.

9. சன்மார்க்கத்தை ஒவ்வொருவரும் கருத்தான்றிப் பயில்க. சுற்றிலுமுள்ள சகோதர சகோதரிகளுக்கும் அவரவர் தாய்மொழியில் சன்மார்க்கத்தை விளக்கி, அவ்வழியில் நடக்கத் தூண்டுக- வீதிதோறும், கிராமங்தோறும் அருட்பாடல்களை முழங்குக. வறுமை நீங்கும் நற்றெழுபில், மட்மை நீங்கும் நற்கல்லி¹ ஆத்மசுத்தி பெய்தும் சன்மார்க்கம் இம்மூன்றையும் ஒவ்வொரு அறவோரும் இயன்றவரையிற் பரப்பிப் பணிசெய்க.

10. தினம் ஒருமணிநேரம் அன்பர் கூடி, ‘உலகுயிர்களைல்லாம் நன்றாயிருக்கவேண்டும், நாடு செழிக்கவேண்டும், எல்லாருக்கும் இறைவன் அருள் பாலிக்கவேண்டும்’ என்று தோத்திரம் செய்து வழிபடுக. அன்பர் முறையீட்டை ஆண்டவன் கேட்டருள்வான்.

எல்லா வுயிர்களும், இன்புற் ரேங்குக !
ஓம் சுந்தசக்தி.

